



अधिकतम : 33°C

न्यूनतम : 24°C

अबरे छुपाता नहीं, छापता है

शाह टाइम्स

नई दिल्ली, बुधवार 24 सितम्बर 2025 राष्ट्रीय संस्करण: वर्ष 23 अंक 173 पृष्ठ 12 मूल्य रुपये 5.00

विस्तृत खबरों के लिए QR कोड स्कैन करें।
मुफ्त पढ़ें E-paper

shahtimes2015@gmail.com

आश्विन शुक्ल पक्ष 3 विक्रमी संवत् 2082

1 रबी उल सागै 1447 हिजरी

नई दिल्ली, मुजफ्फरनगर, देहरादून, हल्द्वानी, मुद्राबाद, बरोली, भेठ व लखनऊ से प्रकाशित



सपा सरकार बनने पर आजम खां पर लगे झूठे मुकदमे होंगे वापस: अखिलेश यादव

पेज 2



वेस्टइंडीज टेस्ट सीरीज से ऋषभ पंत बाहर

खेल टाइम्स

रियल एस्टेट डेवलपर्स और बैंकों के बीच साठगांठ का खुलासा

सुप्रीम कोर्ट ने CBI को दी छह मुकदमे दर्ज करने की हरी झंडी

शाह टाइम्स ब्यूरो

नई दिल्ली। उच्चतम न्यायालय ने सीबीआई को मुंबई, बंगलुरु, कोलकाता, मोहाली और प्रयागराज में रियल एस्टेट परियोजनाओं में बैंकों और डेवलपर्स के बीच कथित अपवित्र साठगांठ के संबंध में मकान खरीदारों से धोखाधड़ी के लिए छह और नियमित मामले दर्ज करने की मंगलवार को अनुमति दे दी।

न्यायमूर्ति सुर्यकांत, न्यायमूर्ति उज्ज्वल भुइयां और न्यायमूर्ति एन. कोटिश्वर सिंह की पीठ ने सीबीआई को दलीलें सुनने के बाद यह अनुमति दी। केंद्रीय एजेंसी सीबीआई की ओर से पेश अतिरिक्त सॉलिसिटर जनरल ऐश्वर्या भाटी ने पीठ के समक्ष उल्लेख किया कि एजेंसी ने

कोर्ट ने मामले को उठाने और 58 परियोजना स्थलों का दौरा करके 1,000 से ज्यादा लोगों से पूछताछ करने के CBI के प्रयासों की सराहना की



सुपरटेक लिमिटेड को छोड़कर, दिल्ली-पनसीआर से बाहर मुंबई, बंगलुरु, कोलकाता, मोहाली और प्रयागराज में स्थित विभिन्न बिल्डरों की परियोजनाओं में प्रारंभिक जांच पूरी कर ली है। सीबीआई को कानून के अनुसार प्रारंभिक जांच के बाद यह पता

उपहार अग्निकांड मामले में 60 करोड़ के जुर्माने से बने ट्रॉमा सेंटरों के निरीक्षण करने के लिए निर्देश नई दिल्ली। उच्चतम न्यायालय ने 1997 के उपहार सिनेमा अग्निकांड मामले में अंसल बंधुओं पर लगाए गए 60 करोड़ रुपये के जुर्माने से बने ट्रॉमा सेंटरों के निरीक्षण का मंगलवार को निर्देश दिया। न्यायमूर्ति सुर्यकांत, न्यायमूर्ति उज्ज्वल भुइयां और न्यायमूर्ति एन. कोटिश्वर सिंह की पीठ ने उपहार मामले की पीठित संच (एवीयूटी) द्वारा दायर एक आवेदन पर सुनवाई करते हुए यह आदेश पारित किया। इस याचिका में अंसल बंधुओं को कम सजा देते हुए 2015 में दिए गए निर्देशों को लागू करने का मांग की गई थी। पीठ के समक्ष एवीयूटी की ओर से पेश वरिष्ठ अधिवक्ता जयंत मेहता ने तर्क दिया कि रियायत का लाभ मिलने के बावजूद दोषी अपने दायित्वों को पूरा करने में विफल रहे हैं।

चला है कि एक संज्ञेय अपराध बनता है। उन्होंने दलील दी कि मामले की त्वरित जांच के लिए एजेंसी छह मामले दर्ज तलाशी और जल्दी भी करना चाहती है। पीठ ने उनकी ये दलीलें सुनने के बाद सीबीआई को कानून के अनुसार आगे की कार्रवाई करने और

नियमित मामले दर्ज करने की अनुमति दे दी। पीठ ने भाटी से सीलबंद लिफाफे में रिपोर्ट के कुछ अंश न्यायमित्र राजीव जैन के साथ साझा करने को कहा। शीर्ष अदालत ने 22 जुलाई को सीबीआई को राष्ट्रीय राजधानी क्षेत्र (एनसीआर) -शेष पृष्ठ दो पर

अलविदा जुबीन गर्ग गुवाहाटी। असम के लोकप्रिय गायक जुबीन गर्ग का अंतिम संस्कार मंगलवार को यहां कर दिया गया। राज्यभर से आए हजारों लोग उनकी इस आखिरी यात्रा में शामिल हुए। इससे पहले उनके पार्थिव शरीर को दूसरे पोस्टमार्टम के लिए गुवाहाटी मेंडिकल कॉलेज एवं अस्पताल लाया गया। पोस्टमार्टम के बाद उनका शव सोनापुर के श्मशान घाट ले जाया गया। असम के मुख्यमंत्री हिमंत बिस्व शर्मा, केंद्रीय मंत्री किरेन रिजिजू, असम विधानसभा के अध्यक्ष सर्वानंद सोनोवाल, विपक्ष के नेता और विभिन्न संगठनों के प्रतिनिधियों सहित गणमान्य व्यक्तियों ने अंतिम संस्कार से पहले श्री गर्ग को श्रद्धांजलि अर्पित की।

चार दोषी करार नई दिल्ली। लखनऊ की सीबीआई स्पेशल जज (परिचम) ने 6.8 करोड़ के बैंक धोखाधड़ी मामले में बैंक ऑफ इंडिया के डिप्टी चीफ मैनेजर पंकज खरे और दो निजी व्यक्तियों राजेश खन्ना तथा शमशूल हक सिद्दीकी को तीन-तीन साल कैद और 1.25 लाख के जुर्माने की सजा सुनाई है। इस मामले में आरोपी निजी कंपनी मेसर्स अनीता कॉन्ट्रैक्टर एंड कंस्ट्रक्शन प्राइवेट लिमिटेड पर भी एक लाख का जुर्माना लगाया गया है। सीबीआई ने नौ जुलाई 2008 को बैंक ऑफ इंडिया के सहायक महाप्रबंधक, मेन ब्रांच, हजरतगंज, लखनऊ की शिकायत के आधार पर यह मामला दर्ज किया था।

सत्येंद्र जैन को झूठे नई दिल्ली। ईडी ने मनी लॉन्ड्रिंग रोकथाम कानून के तहत बड़ी कार्रवाई करते हुए आम आदमी पार्टी के नेता और पूर्व मंत्री सत्येंद्र जैन से जुड़ी कंपनियों की संपत्तियां अटैच की हैं। अटैच की गई संपत्तियों की कुल कीमत लगभग 7.44 करोड़ बताई जा रही है। ईडी ने सत्येंद्र कुमार जैन, पूनम जैन (सत्येंद्र कुमार जैन की पत्नी) और अन्य के खिलाफ दर्ज एफआईआर के आधार पर धन शोधन की जांच शुरू की थी।

आजम खां 23 महीने बाद जेल से रिहा

शाह टाइम्स ब्यूरो

सीतापुर/रामपुर। सपा नेता आजम खां 23 महीने बाद सीतापुर जेल से मंगलवार दोपहर रिहा हो गए। जेल से निकलने के बाद आजम खां ने बसपा में जाने के सवाल पर कहा कि यह अटकलें लगाने वाले ही बता सकते हैं। मैं जेल में किसी से नहीं मिला। फोन करने तक की इजाजत नहीं थी।

अखिलेश यादव ने कहा है कि सपा सरकार बनते ही आजम खां पर लगे सारे केस हटा दिए जाएंगे? मीडियाकर्मी के इस सवाल पर आजम खां चुप हो गए और मुस्कुरा दिए। आजम खां को 5 दिन पहले हाईकोर्ट ने बीयर बार पर कब्जे से जुड़े केस में जमानत दी थी। यह आखिरी मामला था, जिसमें उन्हें जमानत मिली। हालांकि, जमानत मिलते ही पुलिस ने शत्रु संपत्ति मामले में नई धाराएं जोड़ दीं। 20 सितम्बर को रामपुर कोर्ट ने ये धाराएं खारिज कर दीं, जिससे रिहाई का रास्ता साफ हो गया। आजम खां पर 104 केस दर्ज हैं। दोनों बेटे अदीब और अब्दुल्ला उन्हें लेने -शेष पृष्ठ दो पर



बसपा में जाने के सवाल पर कहा- अटकलें लगाने वालों से ही पूछिए

रामपुर बॉर्डर पर आजम खां का काफिला रोका, पुलिस से नोकझोंक रामपुर। सपा नेता आजम खां ने रामपुर बॉर्डर काफिले में शामिल गाड़ियों को रोकने पर पुलिस-प्रशासन से नाराजगी जताई। उन्होंने अधिकारियों से कहा कि क्यों परेशान कर रहे हो और कितना जुल्म करोगे।

राहुल बोले- वोट चोरी, बेरोजगारी का सीधा रिश्ता नई दिल्ली। लोकसभा में विपक्ष के नेता राहुल गांधी ने मंगलवार को फिर से बीजेपी पर वोट चोरी के आरोप लगाए हैं। उन्होंने एक्स पर लिखा कि देश में युवाओं की सबसे बड़ी समस्या बेरोजगारी है और इसका सीधा रिश्ता वोट चोरी से है। उन्होंने विहार के बेरोजगार युवाओं का वीडियो शेयर कर लिखा कि जब कोई सरकार जनता का विश्वास जीतकर सत्ता में आती है, तो उसका पहला कर्तव्य होता है युवाओं को रोजगार और अवसर देना, लेकिन भाजपा चुनाव ईमानदारी से नहीं जीती। वो वोट चोरी और संस्थाओं को कैद कर के सत्ता में बने रहते हैं। इसीलिए बेरोजगारी 45 साल के हाई लेवल पर पहुंच चुकी है। राहुल ने कहा कि देश का युवा मेहनत करता है, सपने देखता है और अपने भविष्य के लिए संघर्ष करता है। लेकिन मोदी जी सिर्फ अपने पीआर, सेलिब्रिटीज से अपना गुणगान करवाने और अरबपतियों के मुनाफे में बिजी हैं। युवाओं की उम्मीदों को तोड़ना और उन्हें हताश करना इस सरकार की पहचान बन चुकी है। राहुल गांधी ने कहा कि अब हालात बदल रहे हैं।

मोहनलाल को मिला दादासाहेब फाल्के पुरस्कार शाहरुख खान व विक्रांत मैसी नेशनल अवॉर्ड से सम्मानित

शाह टाइम्स ब्यूरो

नई दिल्ली। मंगलवार को नई दिल्ली के विज्ञान भवन में 71वें राष्ट्रीय फिल्म पुरस्कार समारोह का आयोजन किया गया, जहां विजेताओं को राष्ट्रीय फिल्म पुरस्कारों से सम्मानित किया गया। इसी सम्मान समारोह में सुपरस्टार मोहनलाल को दादासाहेब फाल्के पुरस्कार से नवाजा गया।

उन्हें राष्ट्रपति द्रौपदी मुर्मू के हाथों से सम्मान प्राप्त हुआ। इस साल नेशनल अवॉर्ड से सम्मानित हुए सितारों में बॉलीवुड के बादशाह शाहरुख खान और विक्रांत मैसी का



नाम भी शामिल रहा। सभी विजेताओं को राष्ट्रपति द्रौपदी मुर्मू के हाथों नेशनल फिल्म अवार्ड्स से नवाजा गया। इस बार साल 2023 में रिलीज हुई फिल्मों के विनर्स को पुरस्कार से नवाजा गया है। कोविड महामारी के

चलते राष्ट्रीय फिल्म पुरस्कार दो साल की देरी से दिए जा रहे हैं। मलयालम सुपरस्टार मोहनलाल विश्वनाथन को साल 2023 के प्रतिष्ठित दादासाहेब फाल्के पुरस्कार से सम्मानित किया गया।

पतंजलि

GST दरों पर डेरी प्रयोग में आने वाले अधिकांश प्रोडक्ट्स जो 12 से 18% की दर में थे, उनको 5% की दर में करके करोड़ों देशवासियों को सेविंस की बहुत बड़ी सीगात दी है प्रधानमंत्री मोदी जी ने तथा डेरी यूज में आने वाले प्रोडक्ट्स में, स्वदेशी को अपनाकर आत्मनिर्भर भारत बनाने का करोड़ों देशवासियों का आह्वान किया है और दूसरे देशों पर निर्भरता को ही देश का सबसे बड़ा शत्रु कहा है।

आइये हम सब देश की सबसे बड़ी फूड कम्पनी और FMCG की सबसे बड़ी स्वदेशी कंपनी पतंजलि के साथ जुड़कर प्रधानमंत्री जी के सपनों का विकसित भारत बनाने के लिए स्वदेशी का संकल्प लें।

पतंजलि देश की एकमात्र सबसे बड़ी स्वेदशी कंपनी है, जिसका 100% प्रॉफिट भारत माता की सेवा में लगता है क्योंकि पुरुषार्थ से अर्जित अर्थ को परमार्थ में लगाकर समर्थ, विकसित भारत बनाना ही हमारा एकमात्र लक्ष्य है। पतंजलि के लिए देश एक बाजार नहीं परिवार है, इसलिए GST की दरों में इट का पूरा लाभ उठाएं और राष्ट्र निर्माण में देश के श्रेष्ठ प्रधानमंत्री जी के संकल्प को पूरा करने के लिए स्वदेशी को हर गांव, शहर, गली, गौहल्ले में एक आन्दोलन की तरह आगे बढ़ाएं।

Patanjali Cow's Ghee

900 ml	450 ml
Old MRP ₹780/-	Old MRP ₹420/-
New MRP ₹731/-	New MRP ₹393/-

Nutrela Chunks, Mini Chunks & Granules

1 kg Pack	200 g Pack
Old MRP ₹210/-	Old MRP ₹50/-
New MRP ₹190/-	New MRP ₹47/-

Doodh Biscuit

35 g	70 g
Old MRP ₹5/-	Old MRP ₹10/-
New MRP ₹4.50/-	New MRP ₹9/-

Marie Biscuit

225 g	70 g
Old MRP ₹30/-	Old MRP ₹10/-
New MRP ₹27/-	New MRP ₹9/-

Amla Juice

1 ltr
Old MRP ₹150/-
New MRP ₹140/-

Aloe Vera Juice

1 ltr
Old MRP ₹220/-
New MRP ₹206/-

Giloy Juice

500 ml
Old MRP ₹90/-
New MRP ₹84/-

Chyawanprash

1 kg
Old MRP ₹360/-
New MRP ₹337/-

Nutrela Vit. B12

60 Cap
Old MRP ₹165/-
New MRP ₹146/-

Dant Kanti Natural

200g
Old MRP ₹120/-
New MRP ₹106/-

Dant Kanti Advance

100g
Old MRP ₹90/-
New MRP ₹80/-

Toothbrush (Active Care)

100g
Old MRP ₹20/-
New MRP ₹18/-

Neem Kanti Body Cleanser

75g	45g
Old MRP ₹25/-	Old MRP ₹10/-
New MRP ₹22/-	New MRP ₹9/-

Aloevera Kanti Body Cleanser

45g
Old MRP ₹10/-
New MRP ₹9/-

Haldi Chandan Kanti Body Cleanser

45g
Old MRP ₹10/-
New MRP ₹9/-

Kesh Kanti Hair Cleanser Range

180 ml	(Natural) 180 ml
Old MRP ₹120/-	Old MRP ₹100/-
New MRP ₹106/-	New MRP ₹89/-

देश के 5 करोड़ से अधिक देशवासी जिनमें CGHS (सेंट्रल गवर्नमेंट कर्मचारी), CAPF (सेलर आर्म् पुलिस फोर्स), ECHS (भूतपूर्व सैनिकों) धारक पेंशेंट्स को निःशुल्क तथा देश की 30 से अधिक श्रेष्ठ बीमा कम्पनियों (SBI General, Reliance Insurance, United Insurance, ICICI Lombard, HDFC ERGO, MEGMA, Aditya Birla) आदि के तहत रिस्क्मैनेट सुविधा का लाभ। पतंजलि वेलेनेस, योगग्राम व निरामय में 1 से 2 सप्ताह तक निःशुल्क सेवा का लाभ प्राप्त करने की विस्तृत जानकारी हेतु सम्पर्क करें: 8954666111, 8954666222, 8954666333 booking@patanjaliwellness.com | www.patanjaliwellness.com

*नए GST दर स्लेब के अनुक्रम 22 सितंबर 2025 से हमारे उत्पादों के अधिकतम खुदरा मूल्य (MRP) में बदलाव कर दिया गया है। यह संशोधन सरकारी अधिसूचना के अनुसार लागू है। बाजार में थोड़े समय के लिए पुराने और नए MRP वाले उत्पाद एक साथ उपलब्ध हो सकते हैं। अधिक जानकारी के लिए 1800 180 4108 पर कॉल करे या ई-मेल करें feedback@patanjaliayurved.org, wecare@patanjalifoods.co.in

संक्षिप्त समाचार

अलीगढ़ में हाथरस की महिला समेत 5 लोग जिंदा जले अलीगढ़। यूपी के अलीगढ़ में कानपुर नेशनल हाईवे पर अकराबाद के गोपी पुल के पास एक कार और ट्रक में भीषण टक्कर के बाद दोनों वाहनों में आग लग गई। घटना में कार में बैठी महिला समेत 5 लोगों की जिंदा जलकर मौत हो गई। हादसे में ट्रक का परिचालक बुरी तरह जल गया। ट्रक अलीगढ़ से एटा जा रहा था, जबकि कार एटा की तरफ से आ रही थी, तभी अचानक कार का टायर फट गया और वह अनियंत्रित होकर रॉन्ना साइड जाकर ट्रक में सामने से टकरा गई। हादसे के बाद नेशनल हाईवे जाम हो गया। घटना के बाद मौके पर पहुंचे एसपी देहात अमृत जैन ने विस्तृत जानकारी दी है। पुलिस अधीक्षक ग्रामीण अमृत जैन ने बताया कि मंगलवार की सुबह गोपी पुल पर दो गाड़ियों की टक्कर हो गई। टक्कर के बाद दोनों गाड़ियों में आग लग गई।

उप्र लोकायुक्त के खिलाफ सुप्रीम कोर्ट में एसएलपी दायर लखनऊ। आजाद अधिकार सेना के राष्ट्रीय अध्यक्ष व पूर्व आईपीएस अधिकारी रहे अमिताभ ठाकुर ने यूपी के लोकायुक्त रिटायर जस्टिस संजय मिश्रा और एक उप लोकायुक्त के खिलाफ उच्चतम न्यायालय में एसएलपी दायर की है। यह एसएलपी निर्धारित अवधि से अधिक अवधि तक अपने पद पर बने रहने के संबंध में इलाहाबाद उच्च न्यायालय के लखनऊ बेंच द्वारा याचिका खारिज करने के बाद दायर की गई है। याचिका में अमिताभ ठाकुर ने कहा है कि जिस समय इन लोकायुक्त और उपयोग आयुक्त को नियुक्ति की गई थी।

आगरा में शहीदे सालिस की चार दिवसीय मजलिसें 20 अक्टूबर से शुरू होंगी

शाह टाइम्स संवाददाता

आगरा/लखनऊ। आगामी माह अक्टूबर की 20 तारीख से 23 अक्टूबर 2025 तक चार दिवसीय मजलिसों की तैयारियां शुरू हो गई हैं। आगरा में दयाल बाग रोड स्थित मजार शहीद-ए-सालिस पर हर साल की तरह इस साल भी मजलिस प्रोग्राम तय हो गए हैं। मजलिस कार्यक्रम के कॉर्डिनेटर डा. मिर्जा शफीक हुसैन शफक ने जानकारी देते हुए बताया कि आगामी माह अक्टूबर 2025 की 20, 21, 22 व 23 तारीख पर चार दिवसीय सालाना मजलिसें शुरू हो जाएंगी, जिसके लिए तैयारियां भी शुरू हो गई हैं और चार दिवसीय मजलिस में उलेमाओं के तकरीर देने के कार्यक्रम भी तय किए जा चुके हैं। उन्होंने बताया कि मौलाना सैयद कलबे जव्वाद के जूरे परस्त में आयोजित होने वाली मजलिसों व दूरदराज से आने वाले जायरीनों के लिए अच्छे इंतजाम किए जा रहे हैं। पूरे प्रा.

■ पूरे प्रोग्राम शिया सेंट्रल वक्फ बोर्ड उग्र लखनऊ की देखरेख में आयोजित होंगे

■ 21 अक्टूबर 8 बजे शब में मुसालिमा प्रोग्राम होगा

■ आगरा/लखनऊ। आगामी माह अक्टूबर की 20 तारीख से 23 अक्टूबर 2025 तक चार दिवसीय मजलिसों की तैयारियां शुरू हो गई हैं। आगरा में दयाल बाग रोड स्थित मजार शहीद-ए-सालिस पर हर साल की तरह इस साल भी मजलिस प्रोग्राम तय हो गए हैं। मजलिस कार्यक्रम के कॉर्डिनेटर डा. मिर्जा शफीक हुसैन शफक ने जानकारी देते हुए बताया कि आगामी माह अक्टूबर 2025 की 20, 21, 22 व 23 तारीख पर चार दिवसीय सालाना मजलिसें शुरू हो जाएंगी, जिसके लिए तैयारियां भी शुरू हो गई हैं और चार दिवसीय मजलिस में उलेमाओं के तकरीर देने के कार्यक्रम भी तय किए जा चुके हैं। उन्होंने बताया कि मौलाना सैयद कलबे जव्वाद के जूरे परस्त में आयोजित होने वाली मजलिसों व दूरदराज से आने वाले जायरीनों के लिए अच्छे इंतजाम किए जा रहे हैं। पूरे प्रा.

अयोध्या में प्रस्तावित मस्जिद का नक्शा खारिज

अयोध्या, वार्ता



■ ढाई साल पहले मिली थी पांच एकड़ जमीन

सुनाया था। इस फैसले के तहत विवादित जमीन हिंदुओं को देने और मुसलमानों को मस्जिद बनाने के लिए पांच एकड़ जमीन देने की बात कही गई थी। सुप्रीम कोर्ट के इस फैसले को दोनों पक्षों ने स्वीकार किया था। इसके बाद देश के प्रधानमंत्री नरेंद्र मोदी ने 5 अगस्त 2020 को राम मंदिर के लिए भूमि पूजन किया और तय समय के मुताबिक राम मंदिर का निर्माण कार्य शुरू हो गया। अब इस मंदिर का काम अंतिम चरण में है। दूसरी ओर मस्जिद बनाने के लिए अयोध्या विकास प्राधिकरण ने उसी समय मुस्लिम पक्ष को

अखिलेश यादव का वादा: सपा की सरकार बनने पर आजम खान पर लगे झूठे मुकदमे होंगे वापस

शाह टाइम्स ब्यूरो

लखनऊ। समाजवादी पार्टी के कद्दावर नेता आजम खान के जेल से रिहा होने और बसपा में शामिल होने की संभावनाओं को लेकर जारी अटकलों के बीच सपा अध्यक्ष अखिलेश यादव ने कहा है कि प्रदेश में समाजवादी सरकार बनने पर उन पर लगे सभी झूठे मुकदमे वापस होंगे। मंगलवार को समाजवादी पार्टी के राष्ट्रीय अध्यक्ष अखिलेश यादव ने कहा कि भाजपा के लोग और रामपुर का विधायक व एक अधिकारी, जिसे एक्सटेंशन पर एक्सटेंशन मिल रहा है, अन्याय नहीं करेंगे। उन्होंने कहा कि आज हम सभी के लिए खुशी का दिन है, आने वाले समय में उन पर लगे सभी केस खत्म होंगे। आजम खान के बसपा में जाने की चर्चाओं का बारे में पूछने पर उन्होंने कहा कि

■ खान साहब सपा संस्थापक नेताजी और हम लोगों के साथ हैं

आजम खान समाजवादी पार्टी के संस्थापक नेताजी और हम लोगों के साथ हैं। समाजवादी पार्टी आज से नहीं, न जाने कब से बीजेपी का मुकाबला कर रही है। इलाहाबाद हाईकोर्ट द्वारा जाति के अदंश के अनुपालन के बारे में पूछने पर उन्होंने कहा कि आज स्वजातीय लोगों की सरकार ने हर जगह बैठाया हुआ है। उन्होंने कहा कि 5000 साल की पुरानी बातों को

उप्र के पते पर पंजीकृत 127 राजनीतिक दलों को नोटिस

शाह टाइम्स ब्यूरो

लखनऊ। उत्तर प्रदेश के मुख्य निर्वाचन अधिकारी ने लोक प्रतिनिधित्व अधिनियम, 1951 की धारा 29ए के प्राविधानों के अंतर्गत उत्तर प्रदेश राज्य के पते पर पंजीकृत 127 राजनीतिक दलों (आरयूपीपी) को कारण बताओ नोटिस जारी किया है। भारत निर्वाचन आयोग के निर्देश पर मुख्य निर्वाचन अधिकारी नवदीप रिणवा द्वारा प्रात्यवेदन, शपथ पत्र एवं सुसंगत अभिलेख आदि तीन अक्टूबर तक मुख्य निर्वाचन अधिकारी को उपलब्ध करा सकते हैं। इसके अतिरिक्त व्यक्तिगत सुनवाई हेतु 6, 7, 8 एवं 9 अक्टूबर, 2025 को मुख्य निर्वाचन अधिकारी कार्यालय में प्रातः 10 बजे उपस्थित होकर मुख्य निर्वाचन अधिकारी के समक्ष अपना पक्ष रख सकते हैं।

सेसेक्स 82102.10

निफ्टी 25169.50

सोना रु. 114179

प्रति 10 ग्राम (24 कैरेट)

चांदी रु. 134980

प्रति किलो

शेयर बाजार में तीसरे दिन भी गिरावट

ऑटो-बैंकिंग शेयरों में आई तेजी, संसेक्स और निफ्टी लुढ़के

मुंबई, वार्ता



घरेलू शेयर बाजारों में मंगलवार को लगातार तीसरे दिन गिरावट रही, हालांकि ऑटो और बैंकिंग कंपनियों के शेयरों में तेजी देखी गई। बीएसई का 30 शेयरों वाला संवेदी सूचकांक संसेक्स 57.87 अंक (0.07 प्रतिशत) की गिरावट में 82,102.10 अंक पर बंद हुआ। एक समय यह 81,776.53 अंक तक लुढ़क गया था, लेकिन ऑटो, धातु और बैंकिंग सेक्टर में लिवाली के बाजार काफी हद तक उबरने में कामयाब रहा। नेशनल स्टीक एक्सचेंज का निफ्टी-50 सूचकांक भी 32.85 अंक या 0.13 प्रतिशत टूटकर 25,169.50 अंक पर बंद हुआ। ऑटो, धातु और बैंकिंग सेक्टरों में लिवाली रही जबकि एफएमसीजी, रियल्टी, फार्मा और टिकाऊ उपभोक्ता उत्पाद समूहों के शेयरों में गिरावट देखी गई। संसेक्स की

महिंद्रा बैंक का शेयर 1.55 प्रतिशत, टाटा स्टील और एनटीपीसी दोनों का 1.11 प्रतिशत की बढ़त में बंद हुआ। महिंद्रा एंड महिंद्रा, टाटा मोटर्स, पावर ग्रिड, एलएंडटी और बजाज फिनसर्व के शेयर भी बढ़त में रहे। एनएसई में कुल 3,136 कंपनियों के शेयरों में कारोबार हुआ, जिनमें 1,714 के शेयर गिरावट में और 1,329 के बढ़त में रहे जबकि 93 कंपनियों के शेयर दिन भर के उतार-चढ़ाव के बाद अंततः अपरिवर्तित बंद हुए। मझौली और छोटी कंपनियों पर भी दबाव रहा। निफ्टी मिडकैप-50 सूचकांक में 0.13 फीसदी और स्मॉलकैप-100 सूचकांक में 0.53 फीसदी की गिरावट रही। एशियाई बाजारों में जापान का निक्केई 0.99 प्रतिशत की बढ़त में रहा, जबकि हांगक. का शेयर 1.94 प्रतिशत, मारुति सुजुकी का 1.83 प्रतिशत और भारतीय स्टेट बैंक का 1.81 प्रतिशत बढ़ा। कोटक

महिंद्रा बैंक का शेयर 1.55 प्रतिशत, टाटा स्टील और एनटीपीसी दोनों का 1.11 प्रतिशत की बढ़त में बंद हुआ। महिंद्रा एंड महिंद्रा, टाटा मोटर्स, पावर ग्रिड, एलएंडटी और बजाज फिनसर्व के शेयर भी बढ़त में रहे। एनएसई में कुल 3,136 कंपनियों के शेयरों में कारोबार हुआ, जिनमें 1,714 के शेयर गिरावट में और 1,329 के बढ़त में रहे जबकि 93 कंपनियों के शेयर दिन भर के उतार-चढ़ाव के बाद अंततः अपरिवर्तित बंद हुए। मझौली और छोटी कंपनियों पर भी दबाव रहा। निफ्टी मिडकैप-50 सूचकांक में 0.13 फीसदी और स्मॉलकैप-100 सूचकांक में 0.53 फीसदी की गिरावट रही। एशियाई बाजारों में जापान का निक्केई 0.99 प्रतिशत की बढ़त में रहा, जबकि हांगक. का शेयर 1.94 प्रतिशत, मारुति सुजुकी का 1.83 प्रतिशत और भारतीय स्टेट बैंक का 1.81 प्रतिशत बढ़ा। कोटक

यूपी के किसानों के लिए खुशखबरी, सीएसए विवि से मिल सकेंगे बीज

कानपुर। चंद्रशेखर आजाद कृषि एवं प्रौद्योगिकी विवि (सीएसए विवि) के तिलहन अनुभाग में कृषि वैज्ञानिकों ने पहली बार सरसों की सुरेखा प्रजाति (केएमआर-16-2) को विकसित किया है, जिसका साल 2022 में विमोचन हुआ था और अब कृषि मंत्रालय से इसका नोटिफिकेशन जारी हो गया है। अब उत्तर प्रदेश के किसानों को सरसों की यह एक नई प्रजाति खेती के लिए मिल जाएगी। सीएसए विवि के वरिष्ठ कृषि वैज्ञानिक डा. महक सिंह ने बताया कि इस प्रजाति की खूबी है कि इसमें सर्वाधिक तेल की मात्रा 41.4 प्रतिशत तक मिली है।

प्रथम पृष्ठ के शेष...

सुप्रीम कोर्ट... में मकान खरीदारों से ठगी के लिए बैंकों और डेवलपर्स के बीच अपवित्र सांठगांठ के संबंध में 22 मार्च दर्ज करने की अनुमति दी थी। एनसीआर के बिल्डर और उत्तर प्रदेश व हरियाणा के विकास प्राधिकरण अब शीर्ष अवालात की जांच के दायरे में हैं। शीर्ष अवालात ने इस मामले को उठाने और 58 परियोजना स्थलों का दौरा करके 1,000 से ज्यादा लोगों से पूछताछ करने के सीबीआई के प्रयासों की सराहना की। इसने केंद्रीय एजेंसी से जांच शीघ्र पूरी करने और मामले को उसके तार्किक निष्कर्ष तक पहुंचाने को कहा। अवालात ने सीबीआई को विभिन्न बिल्डरों और बैंकों के खिलाफ की गई छह प्रारंभिक जांचों को आगे की जांच के लिए संज्ञेय अपराधों के तहत दर्ज की गई प्राथमिकी के समकक्ष 22 नियमित मामलों में बदलने की अनुमति दी। पीठ ने कहा कि सीबीआई द्वारा दर्ज की गई सातवीं प्रारंभिक जांच की पराजि करने का काम अभी भी जारी है। अवालात ने कहा कि इस प्रारंभिक जांच में शामिल परियोजनाएं मुंबई, बेंगलूर, कोलकाता, मोहाली और इलाहाबाद में हैं। शीर्ष अवालात ने

मार्च में सीबीआई को एनसीआर क्षेत्र (नोएडा, ग्रेटर नोएडा, गुरुग्राम, यमुना एक्सप्रेसवे और गाजियाबाद) में बिल्डरों और परियोजनाओं से संबंधित पांच प्रारंभिक जांच करने की अनुमति दी थी। पीठ ने रियल्टी क्षेत्र की प्रमुख कंपनी सुपरटेक लिमिटेड के खिलाफ एक प्रारंभिक जांच करने की अनुमति दी, जिसके खिलाफ 799 मकान खरीदारों ने आठ अलग-अलग शहरों में परियोजनाओं से संबंधित 84 अपीलों के माध्यम से शीर्ष न्यायालय का रुख किया है।

आजम खां... पहुंचे। वे 100 गाड़ियों के काफिले के साथ यहां से रामपुर के लिए रवाना हो गए। आजम खां की रिहाई सुबह 9 बजे होनी थी, लेकिन एक केस में 6 हजार जुर्माना नहीं भरा गया था। 10 बजे कोर्ट खुलने पर यह रकम जमा हुई। इसके बाद 12.30 बजे उनकी रिहाई हुई। आजम खां काला चरमा, काली सदरी और सफेद कुर्ता पहने कार में ही बैठकर जेल से बाहर आए। हाथ हिलाकर समर्थकों का अभिवादन किया। उन्हें लेने के लिए मुरादाबाद सांसद रूचि वीरा और 400 से ज्यादा कार्यकर्ता पहुंचे। पुलिस ने 73 कार्यकर्ताओं की गाड़ियों का चालान भी काटा। कहा कि ये सब नो पार्किंग जोन में खड़ी थीं।

जीएसटी सुधार के साथ जनता को त्योहार में मिला उपहार: भाजपा

नई दिल्ली, वार्ता



भारतीय जनता पार्टी ने मंगलवार को कहा कि नवरात्र के पहले दिन देश में वस्तु एवं सेवा कर (जीएसटी) सुधार लागू होने से जनता में त्योहार का आनंद कई गुना बढ़ गया है। पार्टी मुख्यालय में भारतीय जनता पार्टी प्रवक्ता संजित पात्रा ने आज पत्रकारों से कहा कि जीएसटी सुधार लागू होने से देशभर में शानदार प्रतिक्रियाएं आ रही हैं और देश में हर कोई छूट का लाभ उठा रहा है। औद्योगिक कंपनियों के साथ आम जनता ने जीएसटी सुधार पर बेहद सकारात्मक प्रतिक्रिया दी है। पात्रा ने कहा कि नवरात्र के पहले दिन जीएसटी सुधार लागू होने पर देशभर में केंद्र और राज्य सरकार के

भाजपा के सांसद और मंत्री जीएसटी सुधार की वस्तुस्थिति जानने के लिए सड़कों पर उतरे, उन लोगों ने दुकानदारों और ग्राहकों से बातचीत की, जिसका बढ़ा और सकारात्मक फीडबैक आप सभी से शेर करना चाहता हूँ। उन्होंने कहा कि मारुति सुजुकी ने पिछले 35 वर्षों का रिकॉर्ड तोड़ा है। मारुति ने जीएसटी कटौती लागू होने के पहले ही दिन 25 हजार कारों की डिलीवर की है। उन्होंने बताया कि हुंडई मोटर इंडिया लिमिटेड की तरफ से आई जानकारी के अनुसार पहले ही दिन उन्होंने भी रिकॉर्ड बनाया है। हुंडई के निदेशक का बयान भी आज समाच. रात्रों में छपा है कि नवरात्रि का शुभारंभ, नेक्स्ट जेनरेशन जीएसटी रिफॉर्म की वजह से बहुत ही शानदार रहा है।

CMYK

मुरादनगर नगर पालिका पर लगाया अवैध रूप से स्कूल की दीवार तोड़ने का आरोप

शाह टाइम्स संवाददाता मोदीनगर। नगर पालिका परिषद मुरादनगर के अधिशासी अधिकारी ने माननीय उच्च न्यायालय इलाहाबाद के स्थानादेश (स्टे ऑर्डर) के बाद भी ग्राम असावलतनगर में दिल्ली-मेरठ मार्ग पर लगभग साढ़े चार दशकों से संचालित विद्यावती पंत स्मारक शिक्षा निकेतन नामक विद्यालय की शिव मंदिर से सटी दीवार तोड़कर अवैध निर्माण शुरू कराया है, इस संबंध में विद्यालय की प्रबंध समिति ने ई.ओ. से



दूरभाष पर संपर्क स्थापित कर उन्हें माननीय उच्च न्यायालय इलाहाबाद के स्थानादेश से अवगत करा विद्यालय की भूमि पर दीवार तोड़कर अवैध निर्माण न कराने का अनुरोध किया, तो उन्होंने स्टे ऑर्डर को मानने से इकार कर दिया।

प्रबंध समिति के अध्यक्ष सच्चिदानंद पंत ने बताया कि गत शनिवार को मोदीनगर तहसील में आयोजित संपूर्ण समाधान दिवस पर मौजूद विधायक डा. मंजू शिवाच, उपजिलाधिकारी अजित सिंह व

तहसीलदार रजत कुमार सिंह के संज्ञान में उक्त प्रकरण लाया गया व प्रशासन को माननीय उच्च न्यायालय इलाहाबाद के स्टे ऑर्डर की वर्तमान स्टेटस की छायाप्रति युक्त प्रार्थना पत्र देकर उनसे अनुरोध किया गया कि नगर पालिका परिषद मुरादनगर के ई.ओ. को निर्देशित कर अवैध निर्माण कार्य को तुरंत रोक जाए तथा तोड़ी गई दीवार का यथावत पुर्ननिर्माण कराया जाए, साथ ही विद्यालय की खाली जगह को पूर्ववत रखा जाए।

राष्ट्रीय लोकदल ने किया समीक्षा बैठक का आयोजन

शाह टाइम्स संवाददाता गाजियाबाद। राष्ट्रीय लोकदल महानगर कमिटी की समीक्षा बैठक का आयोजन किया गया। बैठक के प्रभारी क्षेत्रीय उपाध्यक्ष मुकेश प्रमुख क्षेत्रीय महासचिव अनिल आर्य क्षेत्रीय सचिव धर्मेन्द्र काठा ने कमिटी की समीक्षा की। महानगर अध्यक्ष डा. रेखा चौधरी ने प्रभारियों का बुके देकर स्वागत किया। काफी संख्या में नए लोगों ने पार्टी की विचारधारा में आस्था व्यक्त करते हुए पार्टी की सदस्यता ग्रहण की और पार्टी की नीतियों का प्रचार प्रसार करने और जन जन तक पहुंचने का संकल्प लिया।

इस मौके पर राष्ट्रीय उपाध्यक्ष अल्पसंख्यक इंद्रजीत सिंह टोट्ट प्रेस महासचिव रविन्द्र चौहान कार्यकारिणी सदस्य भूपेन्द्र डबास विशाल सिराही युवा महानगर अध्यक्ष तुषार कौशिक महानगर अध्यक्ष खेल प्रकाश संजीव अरोड़ा हिंडन पार अध्यक्ष सुधीर तोमर रामकुमार पंवार सत्यवीर सिंह प्रदीप त्यागी विशाल सिराही दिनेश शर्मा किशन राघव संजय बैसला दीपमाला चौधरी दीपा सिराही प्रभा वर्मा सुमन दुबे श्वेता सिंह सुमन अग्रवाल तरुण चौधरी भूपेन्द्र बाबो राजेंद्र चंदेला गुड्डू मुखिया



नवाब बाल्मीकि राजीव तालान इस्माइल बेग शेर सिंह मोर्य देशपाल सिंह अमित चौधरी आदि उपस्थित रहे। पार्टी के सदस्यता ग्रहण करने वाली में अंकित परचा कपिल कसाना प्रेम शंकर यादव शिव कुमार राहुल सैन फू सिंह राठी दीपक पारचा पंकज पांचाल मनीष धींगन अंकित सैन शुभम सैन अमन पारचा ओमपाल सिंह आदि उपस्थित रहे।

अखिल भारतीय उद्योग व्यापार मंडल गाजियाबाद में कोषाध्यक्ष का जन्मदिवस मनाया



शाह टाइम्स संवाददाता गाजियाबाद। अखिल भारतीय उद्योग व्यापार मंडल गाजियाबाद के सभी सम्मानित व्यापारियों ने संगठन के कोषाध्यक्ष दीपक गर्ग का जन्मदिन जिला कार्यालय पर केक काटकर बड़ी हवेल्लास और पारिवारिक वातावरण में मनाया। इस अवसर पर मुख्य रूप से संदीप बंसल, अनिल गर्ग, विनोद अग्रवाल, अमन शिशोदिया, बोबी, राज. कुमार राजू, नरेन्द्र कुमार बिल्लू सहित अनेक गणमान्य व्यापारी उपस्थित रहे और उन्होंने दीपक को दीर्घायु, उत्तम स्वास्थ्य एवं सुख-समृद्धि की मंगलकामनाएं दीं। सभी व्यापारियों ने एक स्वर में कहा कि दीपक गर्ग जी का सरल व्यक्तित्व, समर्पण और संगठन के प्रति उनकी निष्ठा हम सबके लिए प्रेरणास्रोत है।

लैंड क्राफ्ट मेट्रो होम्स सोसाइटी में एओए का गठन, एओए अध्यक्ष बने अमित त्यागी

शाह टाइम्स संवाददाता मुरादनगर। दिल्ली मेरठ रोड पर स्थित लैंडक्राफ्ट मेट्रो होम्स सोसायटी में एओए का गठन किया गया। जिसमें अमित त्यागी को अध्यक्ष बनाया गया। बता दें कि लैंडक्राफ्ट मेट्रो होम्स सोसाइटी में निवासियों ने अपार्टमेंट ओनर्स एसोसिएशन (एओए) का गठन किया। निवासियों का उद्देश्य सोसायटी के निवासियों को कल्याण और रखरखाव से संबंधित सभी गति. विधियों को सुव्यवस्थित करना है। एओए के गठन के सोसायटी के सभी निवासियों को अपनी समस्याओं और सुझावों को रखने के लिए एक आधिकारिक मंच मिला है। जिसका अध्यक्ष अमित त्यागी को बनाया गया। एओए अध्यक्ष अमित त्यागी ने कहा कि



निवासियों के जीवन स्तर को बेहतर बनाने और सोसायटी को और भी सुरक्षित व सुंदर बनाने के लिए प्रतिबद्ध हैं। पहले चरण में निर्माता लिखित प्रार्थमिकताओं पर ध्यान केंद्रित करने की योजना बनाई है। आंतरिक सुरक्षा व्यवस्था को मजबूत कराना, पार्किंग और कचरा प्रबंधन प्रणाली में सुधार कराना। पार्क और अन्य सामान्य क्षेत्रों का सौंदर्य करण करना।

नवगठित एओए का प्राथमिक उद्देश्य सोसायटी के साझा क्षेत्रों और सुविधाओं का कुशल प्रबंधन करना। एओए के नेतृत्व में लैंडक्राफ्ट मेट्रो होम्स समुदाय को और भी अधिक सुखी और समृद्ध होगा। कमिटी में अमित त्यागी अध्यक्ष कुलदीप पुडीर उपाध्यक्ष संजय अरोरा सचिव दीपक त्यागी कोषाध्यक्ष अमित कुमार गुप्ता सदस्य विपिन पाण्डेय सदस्य प्रज्ञा तिवारी

सदस्य इरा कालरा सदस्य मीनू सदस्य बने। इस मौके पर सभी ने बधाई व शुभकामनाएं दी नवनिर्वाचित टीम ने सभी के साथ मिलकर कार्य करने का भरोसा दिया। इस मौके ब्लाक प्रमुख राहुल चौधरी उर्फ बेनी डाक्टर राजपाल तोमर भाजपा नेत्री उषा चौधरी भाजपा नेता बोबी पंडित संजीव त्यागी बसपा नेता रामकिशोर गौतम बिरेन्द्र चौधरी सहित सैकड़ों लोग मौजूद रहे।

जीएसटी दरों में कमी होने पर संजीव गुप्ता ने मोदी सरकार का किया धन्यवाद



शाह टाइम्स संवाददाता गाजियाबाद। भाजपा महानगर कार्यालय पर जीएसटी की दरों में कमी आने पर इस संदेश को जन जन तक पहुंचाने के लिए एक बैठक महानगर अध्यक्ष मयंक गोयल की अध्यक्षता में की गई। जिसमें आपसी चर्चा के बाद तय किया गया कि मोदी सरकार के द्वारा जीएसटी की दरों में कमी किये जाने के बाद इस संदेश को बाजारों में पहुंचाना है। इस दौरान समरकुल गुप के चैयरमैन और भाजपा महानगर कोषाध्यक्ष संजीव कुमार गुप्ता ने मोदी सरकार का धन्यवाद देते हुए कहा कि, मोदी जी देश को एक परिवार मानते हुए हमारे हितों के लिए दिन रात काम कर रहे हैं। और अब जीएसटी की दरों में कमी करके मोदी जी ने देशवासियों को दिपावली का उपहार पहले ही दे दिया है।

अंतर्राष्ट्रीय वैश्य संगठन ने किया महाराजा अग्रसेन जयंती पर कार्यक्रम का आयोजन

शाह टाइम्स संवाददाता मोदीनगर। अंतर्राष्ट्रीय वैश्य संगठन मोदीनगर के तत्वाधान में महाराजा अग्रसेन जी के जन्मोत्सव का आयोजन संस्था के अध्यक्ष सतेंद्र गुप्ता के निर्देशन में आयोजित किया गया जिसमें सर्वप्रथम महाराज अग्रस. न जी की प्रतिमा पर माल्यार्पण कर भंडारे का आयोजन महारा. जा अग्रसेन पार्क गोविंदपुरी में किया गया किया जिसमें प्रसाद वितरण शुभारंभ शहर के चैयरमैन विनोद वैशाली संस्था के अध्यक्ष सतेंद्र गुप्ता महामंत्री अमितेज जैन कोषाध्यक्ष राजेश गुप्ता उपाध्यक्ष चेतन महेश्वरी सुरेश सिंघल संस्था की पूरी टीम द्वारा किया गया।



शिवाच पूर्व विधायक सुदेश शर्मा प्रसाद वितरण में शामिल हुए उसके बाद शाम 7:00 बजे तहसील के सामने एक्शन रिसोर्ट में महाराजा अग्रसेन जी के जन्मोत्सव के उपलक्ष में एक

भव्य कार्यक्रम का आयोजन हुआ अतिथियों का स्वागत संस्था के अध्यक्ष सतेंद्र गुप्ता अमित गोयल द्वारा किया गया मंच संचालन संस्था के महामंत्री अमितेज जैन ने किया

महोत्सव सम्मेलन में शामिल संस्था के संस्थापक विनय अग्रवाल अनिल अग्रवाल पूर्व सांसद डॉ पुनम गर्ग रामकिशोर अग्रवाल डॉ पवन सिंघल सतीश अग्रवाल जी शुशील जैन व्यापार

मंडल के अध्यक्ष महेश तायल पीयूष गुप्ता कैलाश चंद मास्टर राजू तायल एडवोकेट अनुराग गुप्ता दिनेश गर्ग व्यापारी नेता अनिल जैन सतीश अग्रवाल मूनू अग्रवाल रूपा हवाई ललित मितल सभी अतिथियों को सम्मान चिन्ह मोदीनगर संस्था के अध्यक्ष सतेंद्र गुप्ता कोषाध्यक्ष राजेश गुप्ता बुद्ध प्रकाश गुप्ता उपाध्यक्ष चेतन महेश्वरी उनकी टीम द्वारा दिए। मोदीनगर शहर के मंडल अध्यक्ष आकाश शर्मा महामंत्री अमितेज जैन अनिल उपाध्यक्ष निशा जयशवाल दीपक कर्दम राकेश कर्दम सुभाष दीपांशु कुसुम निगम सागर गुप्ता नवीन जयशवाल सोरब सहित सैकड़ों वैश्य समाज के लोग उपस्थित रहे।

रोटरी महिला सशक्तिकरण कार्यक्रम के अन्तर्गत कराया ब्यूटीशियन कोर्स

शाह टाइम्स संवाददाता गाजियाबाद। मंगलवार को रोटरी के द्वारा महिला सशक्तिकरण कार्यक्रम के अन्तर्गत जरूरतमंद महिलाओं / लड़कियों को आर्थिक रूप से आत्मनिर्भर बनाने के उद्देश्य से इनके लिए वां. शनल कोर्स को शुरूआत रोटरी क्लब ऑफ गाजियाबाद स्मार्ट सिटी द्वारा की गयी। इसके अन्तर्गत एक माह का ब्यूटीशियन कोर्स दिल्ली के स्लम एरिया स्थित 16 जरूरतमंद गरीब लड़कियों के लिए दिनांक 12 अगस्त, 2025 को शुरू किया गया। इनमें कुछ अनाथ लड़कियां हैं और कुछ गरीब लड़कियों को रोजगार की सख्त जरूरत है। जिनको आत्मनिर्भर बनाने के लिए इस कोर्स को शुरूआत की गयी। इन सभी ने कोर्स को बड़ी लगन



के साथ सीखा और एक माह के प्रशिक्षण कार्यक्रम के दौरान उन्होंने ब्यूटीशियन को रोजगार में महारत हासिल की है। इन लड़कियों को भावी ब्यूटीशियन बनाने के लिए उनका प्रशिक्षण, ट्रेनर रिचा मदान, प्रोफेशनल मेकअप आर्टिस्ट के द्वारा दिया गया। इस ट्रेनिंग प्रोग्राम का समापन 23 सितम्बर, 2025 को हुआ। इन लड़कियों ने फाइनल परीक्षा को उत्तीर्ण किया और उन्हें पूर्व गवर्नर डा० सुभाष जैन, क्लब अध्यक्ष भारती गर्ग, रो० रमा गुप्ता,

रो० विपिन गुप्ता, रो० रीना अग्रवाल द्वारा कम्पलीशन सर्टीफिकेट दिये गये। यह समापन कार्यक्रम रिचा मदान मेकअप स्टूडियो एण्ड एकेडमी, नई दिल्ली में हुआ। इस अवसर पर डा० सुभाष जैन ने बताया कि इन लड़कियों को भावी ब्यूटीशियन बनाने के लिए स्वयं का ब्यूटी पाल्टर खोलने या किसी प्रतिष्ठित ब्यूटी पाल्टर में रोजगार करने के लिए जरूरी सहायता हमारे रोटरी क्लब गाजियाबाद स्मार्ट सिटी द्वारा प्रदान की जाएगी।

तीन घंटे की सम्पूर्ण रामायण बनी सबके आकर्षण का केन्द्र



शाह टाइम्स संवाददाता गाजियाबाद। श्री धार्मिक रामलीला समिति, (पंजी०) कविनगर द्वारा आयोजित रामलीला महोत्सव 2025 के अंतर्गत आज सर्वप्रथम कला उद्भव केन्द्र, इन्दुरापुरम, गाजियाबाद की छात्राओं द्वारा सांस्कृतिक नृत्यों की प्रस्तुति के साथ कार्यक्रम का शुभारम्भ किया गया। संगीता चटर्जी के निर्देशन में विभिन्न शैली के भारतीय नृत्यों की संजीव प्रस्तुति ने सभी उपस्थित रामभक्तों का मन मोह लिया। साथ ही शारदीय नवरात्रि के पवन अवसर पर मां भगवती की मनोरम आरती ने सभी को भक्ति के सागर में डुबो दिया। सम्पूर्ण रामलीला मंचन रामभक्तों के आकर्षण का केन्द्र बनी हुई है। लीला प्रतिदिन सायं 7.30 बजे प्रारम्भ होती है एवं रात्रि लगभग 11 बजे आरती के साथ सम्पन्न होती है। इस प्रकार का मंचन कराने का समिति का मुख्य उद्देश्य आज के युवाओं एवं बच्चों को अपनी सांस्कृतिक विरासत को बांध कराने का है। आज की व्यस्ततम जीवन शैली के कारण

जब लोगों की रूचि रामल. लीलाओं के प्रति कम हो रही थी तब समिति का यह प्रयास पुनः लोगों को रामलीला देखने के लिए उत्साहित एवं विवश कर रहा है। तीन घंटे की इस सम्पूर्ण रामलीला मंचन की प्रस्तुति में भगवान राम के जन्म से लेकर राज्याभिषेक तक के सभी महत्वपूर्ण प्रसंगों का मंचन सभी के आकर्षण का केन्द्र बना हुआ है। विशेषकर राक्षसों के उत्पीड़न से त्रस्त ऋषियों एवं देवी-देवताओं द्वारा भगवान श्री हरि विष्णु का आवाहन, यात्रा की शुरुआत को चिह्नित करते हुए अपना पहला ओरिएंटेशन कार्यक्रम 'आगाज 2025' आयोजित किया। समारोह की शुरुआत एक पवित्र दीप प्रज्वलन समारोह और एक भावपूर्ण सरस्वती वंदना के साथ हुई, जिसने एक प्रेरणादायक और ज्ञानवर्धक अनुभव के लिए स्वर निर्धारित किया। डॉ. के.एन. मोदी विश्वविद्यालय के कुलाधिपति प्रो. डॉ. डी.के. मोदी जी ने एक गर्मजोशी भरे स्वागत भाषण में विश्वविद्यालय की शैक्षणिक

महाराजा अग्रसेन जयंती के अवसर पर किया भंडारे का आयोजन

शाह टाइम्स संवाददाता मोदीनगर। दिल्ली मेरठ हाईवे स्थित छतरी वाला मंदिर में मंगलवार को महाराजा अग्रसेन की जयंती के अवसर पर महाराजा अग्रसेन परिवार, मोदीनगर द्वारा विशाल भण्डारा का आयोजन किया गया। जिसमें क्षेत्र के सम्प्रदाित लोगों ने हिस्सा लेते हुए लोगों को प्रसाद वित. रित किया और अग्र बन्धुओं को स्मृति चिन्ह देकर सम्मानित किया गया। कार्यक्रम का शुभआरम्भ महाराजा अग्रसेन की प्रतिमा पर पुष्प अर्पित करते हुए दीप प्रज्वलित कर किया गया। जिसके बाद कार्यक्रम में मौजूद रहे लोगों ने अपने हाथों से सैकड़ों लोगों को प्रसाद वितरित किया। कार्यक्रम का संचालन महाराजा अग्रसेन परिवार के संजय गुप्ता, सुशील बिन्दल, प्रमोद सिंघल, राजकुमार गुप्ता एडवोकेट, राजू तायल, पीयूष गुप्ता, अजय मितल, रो. हित अग्रवाल, पवन गुप्ता, अरविन्द अग्रवाल, प्रवीण मितल व नितिन जिंदल के सहयोग से सम्पन्न कराया गया।



जिसमें मुख्य रूप से क्षेत्रीय विधायक डॉक्टर मंजू शिवाच, पूर्व जिला अध्यक्ष दिनेश सिंघल, ब्लॉक प्रमुख सुचेता सिंह, मोदीनगर मण्डल अध्यक्ष आकाश शर्मा, अमित चौधरी, गन्ना समिति के चैयरमैन राजन चौधरी, पूर्व चैयरमैन अशोक माहेश्व. री, डॉ पवन सिंघल, अरविन्द अग्रवाल, भूपेन्द्र अग्रवाल, अशोक गुप्ता, प्रिंस कंसल,

आशीष विश्नोई एडवोकेट, महेश तायल, राजकुमार तायल, निशा जायसवाल, प्रदीप कंसल, अजय गुप्ता, ललित मितल, मूलचन्द गर्ग, अशोक गुप्ता, रामआसरे शर्मा, डॉ मुक. श गर्ग, रामेश्वर दयाल गुप्ता, निशा जायसवाल, अनिल सैन, प्रदीप बांस, पवन अग्रवाल, काफी संख्या में सभासदगण आदि सैकड़ों अग्र बन्धु उपस्थित रहे।

डॉ. केएन मोदी विश्वविद्यालय में हुआ ओरिएंटेशन कार्यक्रम का आयोजन

शाह टाइम्स संवाददाता मोदीनगर। डॉ. के.एन. मोदी विश्वविद्यालय, एनसीआर, मोदीनगर ने अपने नए छात्रों के लिए एक रोमांचक शैक्षणिक यात्रा की शुरुआत को चिह्नित करते हुए अपना पहला ओरिएंटेशन कार्यक्रम 'आगाज 2025' आयोजित किया। समारोह की शुरुआत एक पवित्र दीप प्रज्वलन समारोह और एक भावपूर्ण सरस्वती वंदना के साथ हुई, जिसने एक प्रेरणादायक और ज्ञानवर्धक अनुभव के लिए स्वर निर्धारित किया। डॉ. के.एन. मोदी विश्वविद्यालय के कुलाधिपति प्रो. डॉ. डी.के. मोदी जी ने एक गर्मजोशी भरे स्वागत भाषण में विश्वविद्यालय की शैक्षणिक

उत्कृष्टता, नवाचार और व्यक्तिगत विकास को बढ़ावा देने की प्रतिबद्धता पर जोर दिया। प्रो. (डॉ.) पी.एन. हृषीकेश, कुलपति ने विश्वविद्यालय की वैश्विक दृष्टि और उद्योग-शिक्षा सहयोग के लिए दृष्टिकोण को रेखांकित करते हुए सभी को संबोधित किया। उन्होंने कार्यक्रमों, सुविधाओं, शिक्षण-अधिगम प्रक्रिया, परीक्षा प्रक्रिया आदि के बारे में जानकारी भी प्रदान की, जिसमें परदर्शित और गहन समझ के महत्व पर जोर दिया गया। प्रशिक्षण और प्लेसमेंट अधिकारी अजय प्रजापति ने छात्रों के लिए उपलब्ध करियर अवसरों पर एक सूचनात्मक सत्र प्रस्तुत किया, जिसमें



विश्वविद्यालय के मजबूत उद्योग संबंधों और प्लेसमेंट रिकॉर्ड पर प्रकाश डाला गया। इस सत्र का उद्देश्य छात्रों को संभावित करियर पथ और उपलब्ध समर्थन के बारे में ज्ञान से लैस

करना था। कार्यक्रम में यू.एन. मिश्रा, डॉ. शशि कुमार नायर, संजय गुप्ता, लेफ्टिनेंट जनरल अमित सरिन, अतुल सिंह, राज कुमार तायल, कैप्टन राजीव सक्सेना,

डी.सी. शर्मा, डॉ. वी.पी. सिंह, सतीश कुमार गोयल, मेघराज शर्मा, तरुण कुमार, डॉ. रीता बख्शी, शिक्षण निदेशक, निदेशक, प्राचार्य, प्रधानाध्यापकों, संकाय सदस्य, छात्र और

अभिभावकों सहित प्रतिष्ठित अतिथियों की उपस्थिति रही। उनकी भागीदारी ने एक मजबूत शैक्षणिक समुदाय के निर्माण के प्रति विश्वविद्यालय की प्रतिबद्धता को रेखांकित किया। 'आगाज 2025' ने नए छात्रों के लिए विश्वविद्यालय के बुनियादी ढांचे, संकाय और पाठ्यक्रम से परिचित होने के लिए एक मंच के रूप में कार्य किया, जिससे शैक्षणिक जीवन में एक सहज संक्रमण सुनिश्चित हुआ। कार्यक्रम की सफलता डॉ. के.एन. मोदी विश्वविद्यालय की एक पोषक वातावरण प्रदान करने की प्रतिबद्धता को दर्शाती है जो छात्रों को अपनी पूरी क्षमता हासिल करने के लिए सशक्त बनाती है।

मिशन शक्ति के तहत महिलाओं व बालिकाओं को किया जागरूक

शाह टाइम्स संवाददाता हापुड़। प्रदेश में बालिकाओं की शिक्षा, सुरक्षा और आत्मनिर्भरता के लिए मिशन शक्ति 5.0 की व्यापक स्तर पर शुरुआत हुई है। इसी क्रम में एसपी कुंवर ज्ञानजय सिंह के निदेशन में जनपद के थानों पर गठित एंटी रोमियो टीमों/महिला सुरक्षा दल द्वारा बालिकाओं/छात्राओं एवं महिलाओं के साथ घटित होने वाले अपराधों पर प्रभावी रोकथाम एवं अभियान को सफल बनाए जाने हेतु गांव-गांव/मौहल्ला/शिक्षण संस्थानों/इत्यादि स्थानों पर चौपाल लगाकर व कार्यशाला आयोजित कर छात्राओं/बालिकाओं एवं महिलाओं को आत्मनिर्भर, नारी सुरक्षा, सम्मान, स्वावलंबन हेतु सुरक्षा जागरूकता के संबंध में महत्वपूर्ण जानकारी, जैसे उनके अधिकारों, विभिन्न हेल्पलाइन

नंबरों, महिला सुरक्षा केंद्र, बाल श्रम उन्मूलन, यूपी-112, वीमेन पावर लाइन-1090 व आत्मरक्षा संबंधी टिप्स, गुड टच, बैड टच एवं कल्याणकारी योजनाओं आदि के बारे में विस्तृत रूप से जानकारी दी गई। कार्यक्रम के दौरान स्कूल, कॉलेज, बाजार और अस्पतालों में महिलाओं को हेल्पलाइन नंबरों की जानकारी दी गई। इनमें 1090, 112, 1098, 181, 1076, 1930, 102 और 108 शामिल हैं। महिलाओं को सरकारी योजनाओं जैसे बेटी बचाओ बेटी पढ़ाओ, मुख्यमंत्री कन्या सुसंगला योजना और निर्यात महिला पेंशन योजना की जानकारी दी गई। छात्राओं को गुड टच-बैड टच के बारे में जागरूक किया गया। साथ ही महिलाओं को कार्यस्थल पर लैंगिक उत्पीड़न, पॉक्सो एक्ट, बाल श्रम और साइबर अपराध से जुड़े कानूनी



प्रावधानों की जानकारी दी गई। उन्हें अपने अधिकारों और सुरक्षा के उपायों से भी अवगत कराया गया।

सेवा पखवाड़ा के तहत टीबी रोगियों को पोषाहार किया वितरित

शाह टाइम्स संवाददाता हापुड़। जिलाधिकारी अभिषेक पांडे और मुख्य चिकित्सा अधिकारी डा. सुनील कुमार त्यागी के मार्गदर्शन में, हापुड़ में चल रहे सेवा पखवाड़ा के तहत एक सराहनीय पहल देखने को मिली। सामुदायिक स्वास्थ्य केंद्र में शालोम चौरिटेबल ट्रस्ट की महिला सदस्यों ने स्वस्थ नारी, सशक्त परिवार कार्यक्रम के अंतर्गत 70 क्षय यानी टीबी रोगियों को पोषाहार वितरित किया। ट्रस्ट के अध्यक्ष अजीत सिंह ने बताया कि उनकी संस्था पिछले 14 महीनों से लगातार टीबी मरीजों को पोषाहार दे रही है। इस बार पोषाहार वितरण का काम महिला सदस्यों ने संभाला, जो नारी शक्ति के सशक्तिकरण का बेहतरीन उदाहरण है। इस अवसर पर

जिला पीपीएम कोऑर्डिनेटर सुशील चौधरी ने मरीजों और उनके साथ आए तोमारदारों को टीबी के लक्षणों, उपचार और बचाव के बारे में विस्तार से बताया। उन्होंने लोगों को जागरूक करते हुए कहा कि अगर किसी को दो सप्ताह से ज्यादा खांसी, खांसी में खून, वजन घटना, भूख न लगना, रात में पसीना आना या सीने में दर्द जैसे लक्षण दिखें तो तुरंत नजदीकी सरकारी अस्पताल में जांच कराए। उन्होंने यह भी बताया कि भारत सरकार टीबी की सभी जांच और इलाज मुफ्त में देती है। इसके अलावा, निक्षय पोषण योजना के तहत टीबी मरीजों को हर महीने 1000 दिए जाते हैं। उप जिला क्षय रोग अधिकारी डा. कृष्ण कुमार शर्मा ने सभी नागरिकों से निक्षय मित्र बनकर टीबी रोगियों और



सरकार का सहयोग करने की अपील की। इस कार्यक्रम में चिकित्सा अधीक्षक डा. समरेंद्र राय, वरिष्ठ उपचार पर्यवेक्षक हसमत अली, राजकुमार और शालोम चौरिटेबल ट्रस्ट के कई सदस्य उपस्थित थे। शालोम

मेरठ विश्वविद्यालय में चमका हापुड़ का सितारा, जीता गोल्ड मेडल

शाह टाइम्स संवाददाता हापुड़। सिम्भावली क्षेत्र के गांव मुरादपुर के निवासी मोहम्मद तालिब ने चौधरी चरण सिंह विश्वविद्यालय, मेरठ में एमएससी कृषि प्लॉट पैथोलॉजी में सर्वोच्च अंक प्राप्त करके गोल्ड मेडल जीता है। इस सम्मान से पूरे हापुड़ जिले का नाम रोशन हुआ है। विश्वविद्यालय के दीक्षांत समारोह में, उत्तर प्रदेश की राज्यपाल आनंदीबेन पटेल ने खुद मोहम्मद तालिब को यह प्रतिष्ठित कुलपति स्वर्ण पदक प्रदान किया। इस समारोह में तालिबों की गड़गड़ाहट से पूरा सभागार गूँज उठा। तालिब ने 77.83 प्रतिशत अंक 1868/2400 प्राप्त करके अपने विषय में पहला स्थान हासिल किया, जो उनकी कड़ी मेहनत और लगन का परिणाम है।

सम्मान मिलने के बाद मोहम्मद तालिब ने अपनी सफलता का श्रेय अपने परिवार, शिक्षकों और गुरुजनों को दिया। उन्होंने विशेष रूप से प्राचार्य प्रो. डा. विजय गर्ग, विभागाध्यक्ष डा. कुंवर जीशान खान, प्रो. डा. अरविंद तोमर और डा. शिवांगी मैम का आभार व्यक्त किया। तालिब का मानना है कि नियमित अध्ययन, परिवार का समर्थन और अध्यापकों का मार्गदर्शन ही उनकी सफलता की कुंजी रही है। मोहम्मद तालिब ने आगे पीएचडी करने और शिक्षा व शोध के क्षेत्र में योगदान देने का लक्ष्य रखा है। उनका मानना है कि देश और पौध संरक्षण से जुड़े शोध कृषि को खाद्य सुरक्षा और किसानों की प्रगति में महत्वपूर्ण भूमिका निभा सकते हैं। मोहम्मद तालिब की



यह उपलब्धि न सिर्फ उनके परिवार के लिए, बल्कि उनके गांव और पूरे हापुड़ क्षेत्र के लिए भी गर्व का विषय है। उनकी सफलता ने युवाओं को कड़ी मेहनत और समर्पण के साथ आगे बढ़ने की प्रेरणा दी है।

चिकित्सा के क्षेत्र में चमत्कार है आयुर्वेद: डीएम

शाह टाइम्स ब्यूरो अमरोहा। जिलाधिकारी निधि गुप्ता वत्स ने कहा कि प्राचीन काल से ही आयुर्वेद विज्ञान चिकित्सक के क्षेत्र में काफी उपयोगी रहा है। इससे बड़ी से बड़ी बीमारियों को आसानी से ठीक किया जा सकता है। उन्होंने लोगों से घरों व आस-पास बेहतर सफाई की मांग की। स्वच्छता ही सेवा अभियान के अन्तर्गत 10वें आयुर्वेद दिवस के मौके पर नगर पालिका में कार्यक्रम का आयोजन किया गया। जिसमें डीएम निधि गुप्ता वत्स ने कहा कि आज हर क्षेत्र में आयुर्वेद का बोलबाला है। उन्होंने

कहा कि प्राचीन काल से ही भारत में आयुर्वेद के माध्यम से बड़ी से बड़ी बीमारियों का इलाज किया जा रहा है। डीएम ने लोगों से अपील करते कहा कि वह सड़कों पर कूड़ा न डालें। खुरदो सफाई का ध्यान रखें ही बल्कि दूसरों को भी इसके लिये प्रेरित करें। ईओ डा. ब्रजेश कुमार ने कहा कि आज आयुर्वेद चिकित्सा के क्षेत्र में वरदान साबित हो रहा है। उन्होंने कहा कि लोगों को चाहिये की वह नगर को साफ रखें तथा दूसरों को भी इसके लिये प्रेरित करें। उन्होंने कहा कि हमारा कर्तव्य बनता है कि जिस काम की जिम्मेदारी हमें दी जाये उसे ईमानदारी से पूरा करें।



आयुर्वेद दिवस पर पालिका में शिविर

जीएसटी में छूट से मिलेगा सभी को लाभ: तंवर

शाह टाइम्स संवाददाता, गजरीला। अमरोहा लोकसभा क्षेत्र के सांसद चौ.कंवर सिंह तंवर ने केंद्र सरकार द्वारा जीएसटी स्लैब में छूट दिए जाने के बाद व्यापारियों से संवाद किया। सांसद ने केंद्र सरकार के इस कदम का स्वागत करते हुए कहा कि, जीएसटी घटाने से का यह दूरदर्शी कदम बीबीपी में बढ़ोतरी करेगा, मैनुफैक्चरिंग को बढ़ावा देगा, उपभोक्ता बर्दगे और रोजगार के अवसर पैदा होगा। जीएसटी बचत उत्सव के अवसर पर सांसद ने कहा कि केंद्र सरकार ने 28 प्रतिशत वाले स्लैब को घटाकर 18 कर दिया। 18 प्रतिशत वाले कई उत्पादों को जीएसटी घटाकर 05 प्रतिशत कर दिया गया। बीमा समेत रोजमर्रा की अनेकों वस्तुओं को जीएसटी फ्री कर दिया गया



सांसद ने व्यापारियों से किया संवाद

है। पूर्ववर्ती सरकारों द्वारा तो अलग अलग प्रदेश में 70 से 80 प्रतिशत कर लगाया था, लेकिन केंद्र की भाजपा सरकार ने जीएसटी लागू किया। अब जीएसटी: 2 के अन्तर्गत जीएसटी के 12 और 28 प्रतिशत के स्लैब को समाप्त करते हुए केवल 05 और 18 प्रतिशत के स्लैब को रखा गया है। जबकि अनेकों रोजमर्रा की वस्तुओं जैसे खाना, दवाईयां, साबुन, दूधपेस्ट और अन्य कई सामान पूरी तरह से टैक्स फ्री कर दिया गया है। जीएसटी बचत उत्सव से किसान, महिला, युवा, मध्यम वर्ग, व्यापारी, लघु उद्योग, कुटीर उद्योग आदि सभी को लाभ मिलेगा। इस नए जीएसटी बदलाव के लिये प्रधानमंत्री नरेन्द्र मोदी धन्यवाद के पात्र हैं। उन्होंने व्यापारियों से मिलकर जीएसटी : 2 के

लिये बधाई दी और कहा कि जीएसटी छूट का लाभ सभी ग्राहकों और आम जनता तक पहुंचे। इसी के साथ ही सांसद ने लोगों से आह्वान किया कि वे स्वदेशी वस्तुओं को अपनाएं, ताकि हमारा देश और भी आत्मनिर्भर बने। उन्होंने व्यापारियों से भी आह्वान किया कि वे अपने प्रतिष्ठानों पर मेड इन इण्डिया उत्पादों की बिक्री ज्यादा से ज्यादा करें, ताकि हमारा भारत और भी मजबूत हो सके। इस मौके पर जिलाध्यक्ष उदयगिरि गुस्वामी, जिला उपाध्यक्ष चौ.विरेंद्र सिंह, दुग्दीवर सिंह, महेंद्र सिंह प्रजापति, महेश प्रधान, डॉ.राजीव शुक्ल, डॉ.रविन्द्र शुक्ल, उलता सिंह प्रजापति, शशि चौहान, तेजपाल सिंह, सतेन्द्र सिंह, सतेन्द्र उर्फ सानू पड़ाना, विजय पवार, आयुष चौधरी,मनमोहन सिंह सेन, अंकुश पाल आदि मौजूद रहे।

रामचरित्र मानस की चौपाइयों का करें आत्मसात: दीक्षित

शाह टाइम्स संवाददाता, गजरीला। श्री रामलीला प्रबंध समिति बस्ती के तत्वावधान में 98 वें श्री रामलीला महोत्सव का शुभारंभ जुबिलेंट इंग्रिया लिमिटेड में निदेशक जससंपर्क सुनील दीक्षित ने कमेटी के पदाधिकारियों के संग फीता काटकर किया। उन्होंने रामचरित्र मानस की चौपाइयों को जीवन में आत्मसात कर आगे बढ़ने का आह्वान किया। सोमवार की रात नगर में स्वर्गीय रमाशंकर कौशिक स्मृति पार्क में श्री रामलीला प्रबंध समिति द्वारा आयोजित रामलीला महोत्सव में वृंदावन से आए श्री आदर्श गोविंद बिहारी रामलीला/समलीला संस्थान के कलाकारों द्वारा रामलीला का मंचन आरंभ किया। इससे पूर्व पंडित सुखदेव शर्मा शास्त्री ने गणेश



बस्ती में रामलीला का शुभारंभ

पूजन कराया। प्रथम दिन नारद मोह का मंचन किया गया। अपने संबोधन में मुख्त अतिथि सुनील दीक्षित ने कहा कि रामायण हमारे ही जीवन का सार है।

कमेटी के पदाधिकारियों ने मुख्य अतिथि के साथ ही आमंत्रित अतिथियों का पटका पहनाकर एवं स्मृति चिन्ह भेंटकर अभिनंदन भी किया। इस मौके पर जुबिलेंट से आए सुनील कुमार सिंह, रविंद्र झा, विशाल गौरव, अशोक राय, फाल्गुन शरण, देश दीपक मिश्रा के साथ ही कमेटी के अध्यक्ष रामप्रकाश राय गर्ग, प्रबंधक डा. आशुतोष भूषण शर्मा, महामंत्री विपिन कौशिक, शैलेश गर्ग, डॉ.निरंजन प्रसाद गर्ग, जनार्दन कौशिक, संजय सिंघल, प्रमोद सिंघल, सुबोध सिंघल, संजीव सिंघल, गौरव गायल,पंकज कौशिक, जिताम्बर यादव, सचिन यादव, यश अग्रवाल, राहुल गायल, किष्क भूषण शर्मा, ग्रीश विश्वकर्मा, शिवांक सिंघल आदि भी उपस्थित रहे।

श्रीराम के आदर्शों को जीवन में उतारें

शाह टाइम्स संवाददाता जोया। श्री धार्मिक रामलीला कमेटी के तत्वधान में इकोदा रोड पर रामलीला ग्राउंड में मुकुट पूजा-नारद मोह के साथ रामलीला का मंचन किया गया मंचन से पहले रामलीला का उद्घाटन मुख्य विकास अधिकारी द्वारा फीता काट कर किया गया। कस्बे में इकोदा रोड पर श्री धार्मिक रामलीला का उद्घाटन मुख्य विकास अधिकारी अश्वनी कुमार मिश्र ने फीता काट कर किया उन्होंने कहा रामलीला हमारी सास्कृतिक धरोहर है इससे हमें बुराई पर अच्छाई की विजय का ज्ञान मिलता है यह हमें सिखाती है कि परिवार को कैसे प्रेम में रहना चाहिए इसके बाद नारद मोह से रामलीला का मंचन शुरू हुआ मंचन में दिखाया कि नारद की तपस्या भंग करने के लिए इन्द्रदेव कामदेव संग अप्सराओं को भेजते हैं इसमें कामदेव की तमाम कोशिशों के बावजूद उनकी तपस्या भंग करने में असफल हो जाते हैं दर्शकों ने इस मंचन पर खूब तालियां बजाई



इस मौके पर रामलीला कमेटी अध्यक्ष मयंक कुमार मोनू विपिन गुप्ता ब्रजपाल सिंह सरल चौधरी राजू राजीव तोमर खेमचंद प्रजापति आदि मौजूद रहे।

विजय तिवारी राजेन्द्र सिंह सुभम चौधरी गुड्डू गुप्ता राजू टांक बबलू गुप्ता राहुल गुप्ता सुशील गुप्ता चौधरी जीत सिंह चन्द्रमान तोमर सुभाष गुप्ता

फूल जैसी बेटी को जिन हाथों से पाला

■ उन्ही से किया अंतिम संस्कार, नोएडा में छात्रा की मौत का रहस्य गहराया

शाह टाइम्स ब्यूरो नोएडा। सेंक्टर-31 स्थित प्रेसिडियम स्कूल में छठीं कक्षा की छात्रा तनिष्का शर्मा की संदिग्ध परिस्थिति में मौत को 15 दिन से अधिक समय बीत चुके हैं, लेकिन घटना वाले दिन क्या हुआ यह अभी तक सामने नहीं आया है। तनिष्का की मां तुप्पा शर्मा अब भी उस दिन की सच्चाई जानने को बेचैन हैं। सोमवार को उन्होंने इंस्टाग्राम पर एक भावुक वीडियो मैसेज साझा किया, जिसमें उन्होंने अपनी बेटी के अंतिम क्षणों का सच सामने लाने की मांग की है।

मिनट 48 सेकंड के इस वीडियो में तुप्पा शर्मा ने कहा मेरी फूल जैसी बेटी थी तनिष्का जिसे मैंने



परियों की तरह पाला था। उसे एक बड़े स्कूल में पढ़ा रही थी ताकि उसका भविष्य सुरक्षित हो, लेकिन 4 सितंबर को उसकी संदिग्ध हालात में मौत हो गई। आज भी मैं नहीं जानती कि उस दिन स्कूल में मेरी बेटी को साथ क्या हुआ था। जिन हाथों से उसे पाला उसी से उसका अंतिम संस्कार किया। उन्होंने कहा कि सुबह बेटी को हंस्ते-मुस्कुराते स्कूल छोड़ा था और

दोपहर 11:30 बजे स्कूल से कॉल आया कि बेटी बेहोश हो गई है। उसे अस्पताल ले जाया जा रहा है। जब वह कैलाश अस्पताल पहुंची तो डॉक्टरों ने बताया कि तनिष्का अब इस दुनिया में नहीं रही। उसको मृत अवस्था में अस्पताल लाया गया था।

स्कूल को सेकेंड होम कहते हैं: तुप्पा ने सवाल उठाया कि जिस स्कूल को हम सेकेंड होम मानते हैं

वहां अगर बच्चों की सुरक्षा ही सुनिश्चित नहीं हो सकती तो अभिभावकों का भरोसा कैसे कायम रहेगा? उन्होंने कहा मुझे पता है कि मेरी बेटी वापस नहीं आएगी, लेकिन यह मेरा और मेरी बेटी का हक है कि हमें उसके आखिरी पलों का सच पता चले। क्या हुआ था स्कूल में, क्यों हुआ था? यह सबके सामने आना चाहिए।

यह है पूरा मामला: मृतक छात्रा तनिष्का नोएडा सेंक्टर-52 की रहने वाली थी और प्रेसिडियम स्कूल में छठी कक्षा में पढ़ती थी। घटना 4 सितंबर को शिक्षक दिवस के कार्यक्रम के दौरान हुई थी। छात्रा की आचनक तबियत खराब हो गई थी। वह बेहोश हो गई थी। पोस्टमार्टम रिपोर्ट में मौत का कारण स्पष्ट नहीं हो सका जिसके चलते डॉक्टरों ने बिसरा सुरक्षित रख लिया है। मामले की जांच सेंक्टर-20 पुलिस कर रही है।

छात्रा शिवानी बनीं एक दिन की एसीपी प्रथम



शाह टाइम्स संवाददाता नोएडा। मिशन शक्ति का पांचवां चरण महिलाओं एवं बालिक।ओं की सुरक्षा अभियान चल है, जो नवरात्रि से आरंभ हुआ। माननीय मुख्यमंत्री के निर्देश पर चलाए जा रहे इस 30 दिवसीय अभियान का मुख्य उद्देश्य बेटियों में सुरक्षा का आत्मविश्वास जगाना, अपराधियों में कानून का भय पैदा करना और समा।

जिक जागरूकता बढ़ाना है। इसके अंतर्गत एटी-रोमियो स्क्वाड की सक्रियता, पिक बूथों पर विशेष निगरानी, स्कूल-कॉलेजों में जागरूकता सत्र, लघु फिल्मों का प्रदर्शन तथा ग्राम पंचायत स्तर पर महिला बीट अधिकारियों द्वारा जागरूकता कार्यक्रम आयोजित किए जा रहे हैं। बालिका सशक्तिकरण की प्रेरक पहल में आज एसीपी प्रथम

नोएडा प्रवीण कुमार द्वारा कंपोजिट विद्यालय परथला खंरपुर की छात्राओं को बुलाकर पुलिस कार्य प्रणाली, वहीं कक्षा 8 की एक छात्रा शिवानी को सहायक पुलिस आयुक्त प्रथम नोएडा के रूप में नियुक्त होने का अनुभव कराया गया। यह कदम बालिकाओं को नेतृत्व की जिम्मेदारी का रहे हैं। बालिका सशक्तिकरण की दिशा में एक प्रेरक पहल है।

सनातन धर्म रामलीला में हुआ रावण के जन्म व मरण के कारण का मंचन



शाह टाइम्स संवाददाता नोएडा। श्री सनातन धर्म रामलीला समिति के तत्वावधान में हरि भक्ति कला ट्रस्ट के निर्देशक पंकज शर्मा के निर्देशन में नोएडा स्टेडियम, सेंक्टर 21ए, नोएडा में होने वाली प्रभु राम की लीला मंचन में किया। श्री सनातन धर्म रामलीला समिति के महासचिव संजय बाली ने बताया कि आज की रामलीला मंचन में रावण जन्म, रावण तपस्वा, रावण वेदवती, रावण द्वारा कैलाश पर्वत को उठाना, शिवजी का प्रसन्न होकर चंद्रहास देना, रावण वेदवती संवाद, वेदवती की प्रतिज्ञा, नलकुब. र का श्राप, मातृ पितृ भक्त श्रवण लीला दिखाई गई, रावण के बचपन में किस प्रकार रावण आहत होता है, तपस्या में ब्रह्मा जी से वरदान प्राप्त करता है, कैसे रावण अहंकार से प्रसित होकर रम्भा के साथ दुर्व्याप करता है और नलकुबेर से श्रापित होता है, हरि भक्तिन वेदवती के साथ दुर्व्यवहार के कारण वेदवती

रावण की मृत्यु का कारण होने की प्रतिज्ञा लेती है रावण के रूप में अभित शर्मा, रंभा के रूप में सुहानी, वेदवती के रूप में सोनम ने दृश्यों में पात्रों को जीवंत अभिनय किया। मातृ पितृ भक्त श्रवण के करुण भक्ति की लीला का मंचन हुआ, किस प्रकार राजा दशरथ के बाण से श्रवण कुमार का मरण होता है, पुत्र मृत्यु की वेदों में किस प्रकार श्रवण के माता पिता शरीर त्याग देते हैं, दशरथ के रूप में हिमांशु एवं श्रवण के रूप में संभव के करुण अभिनय ने मंचन को जीवंत कर दिया। रामलीला मंचन के द्वितीय दिवस के अवसर पर सुशील भारद्वाज, रमेश कुमार, एसकेएस राणा, अनुज गुप्ता, मित्रा शर्मा, विनय वर्मा, प्रदीप अग्रवाल, विनय शर्मा, प्रदीप कटारिया, अनिल गुप्ता, पवनदीप सिंह, चित्तरंजन कुमार, तुषार गौयल, कुलभूषण बाली, डा. एस. पी. जैन, विनीत मेहता, रामकुमार शर्मा, चन्द्रपाल सिंह, प्रमोद रंगा, राधाकृष्ण गर्ग, रावेश सिंह, सुन्दर सिंह राणा, प्रताप मेहता समेत हजारों की काफी संख्या में उपस्थित रहे।

सोसाइटी के फ्लैट में शॉर्ट सर्किट से लगी आग

शाह टाइम्स संवाददाता नोएडा। सेंक्टर 107 स्थित सनवर्ल्ड बालिक सोसायटी के 11 नंबर टावर के 201 नंबर फ्लैट में मंगलवार दोपहर पौने तीन बजे आग लग गई। आग की लपटों और धुएँ को निकलते देख लोगों ने सूचना रखरखाव टीम और अग्निशमन विभाग की दी। अग्निशमन टीम ने दो गाड़ियों की मदद से आग को बुझा दिया। आग से कोई जनहानि नहीं हुई, लेकिन आग से फ्लैट में रखा लाखों रुपयों का माल जल गया।

मुख्य अग्निशमन अधिकारी प्रदीप कुमार चौबे ने बताया कि सोसायटी के तीन चार फ्लैट में आग लगने की सूचना मिली थी। तत्काल टीम को छह गाड़ियों संग खाना किया गया, लेकिन मौके पर आग 201 नंबर के एक ही फ्लैट में लगी मिली थी। रखरखाव टीम आग बुझाने में जुटी थी, लेकिन आग बढ़



चुकी थी। टीम ने पहले नीचे से ही पानी की बौछार कर आग को फैलने से रोका और फिर बाहर से सीढ़ियाँ लगाकर फ्लैट में प्रवेश किया। आग को कड़ी मशक्कत के बाद आधे घंटे

में बुझा दिया गया। आग लगने का कारण शार्ट सर्किट होना सामने आया है। उधर, फ्लैट मालिक आग से हुए नुकसान का आकलन किया जा रहा है।

जिले में डेंगू के चार मरीज मिले

नोएडा। मलेरिया विभाग ने मंगलवार को डेंगू के चार नए मरीजों की पुष्टि की। नए मरीजों में एक का इलाज अस्पताल में चल रहा है। मरीजों के घर और आसपास एंटी लावा दवाओं का छिड़काव शुरू करा दिया गया है। अब मरीजों की कुल संख्या 334 हो गई है। सितंबर में डेंगू के मरीजों की संख्या बढ़ी। इस मरीजों ने 255 मरीज मिले मलेरिया विभाग ने पिछले हफ्ते से नोएडा के आठ हॉट स्पॉट में एंटी लावा दवाओं का छिड़काव शुरू कराया है। इन स्थानों पर पांच से अधिक डेंगू मरीजों की पुष्टि अब तक हो चुकी है। मलेरिया के मरीजों की संख्या 85 है।

मलेरिया विभाग के अनुसार अब तक डेंगू के मरीजों में गंभीर लक्षण नहीं दिखे हैं।

राम हमारे आदर्श पुरुष हैं, राम ने एक बड़ा त्याग कर पिता की आज्ञा का पालन किया

शाह टाइम्स संवाददाता नोएडा। श्री राम लखन श्यामिक लीला कमेटी सेंक्टर 46 के द्वारा मंगलवार को रामलीला के दूसरे दिनरामलीला के शुभ अवसर पर मुख्य अतिथि के रूप में भाजपा के पूर्व राज्य मंत्री हरिश्चंद्र भाटी ने कहा कि राम हमारे आदर्श पुरुष हैं, राम का बड़ा त्याग था, जब उसने पिता की आज्ञा का पालन किया और 12 साल जंगलों में रहकर जीवन व्यतीत किया, साथ ही उन्होंने कहा कि सुग्रीव, विभीषण को न्याय दिलाया तथा बाली को मुर्खित कर लंकेश्वर के साथ नीतिगत लड़ाई लड़ी, जिसमें उसने सतक ही जीत प्राप्त किया। साथही मर्यादा का पालन करते हुए माता सीता के लंका से लौटने के बाद आदर्श परोक्ष लेते हुए अग्नि परीक्षा लिया। राम की लीला से सब लोग भली-भाँति परिचित हैं।

उन्होंने कहा रामलीला एक ऐसा मंच है जिसमें पूरा परिवार एक साथ बैठकर रामलीला देख सकता है। रामलीला के दूसरे दिन रामल.ेला संयोजक पंडित कृष्ण स्वामी ने बताया कि रामलीला का शुभारंभ गणेश पूजन के साथ हुआ। इतना ही नहीं मंगलवार को रामलीला में साधुओं का समूह गान, मारा सिंह-सुबाहु दरबार, साधुओं का प्रताड़ित करना, विष्णु अवतार की घोषणा, श्री राम जन्म, वशिष्ठ जी द्वारा नामकरण, बाल लीला, विश्वामित्र आगमन, ताड़का वध, सुबाहु वध, मारीक वध की लीला का मंचन किया गया। इस अवसर पर रामलीला के अध्यक्ष विपिन अग्रवाल ने आए हुए सभी अतिथियों और रामलीला देखने आए रामलीला के दर्शकों का स्वागत किया।

पिता से मारपीट का विरोध करने पर युवती के साथ छेड़खानी

शाह टाइम्स संवाददाता नोएडा। सेंक्टर-9 में दुकान पर राशन लेने गए पिता के साथ मारपीट का विरोध करने पर युवती के साथ छेड़खानी का मामला सामने आया है। इस संबंध में पीड़िता ने फेज-1 थाने में दो महिला समेत चार लोगों के खिलाफ केस दर्ज कराया है। पुलिस आरोपियों की तलाश कर रही है। पुलिस को दी शिकायत में एक युवती ने बताया कि वह सेंक्टर-9 में परिवार के साथ रहती है। युवती के पिता रविवार शाम करीब साढ़े चार बजे पास की दुकान पर राशन लेने गए थे। दुकान के सामने वह मोबा. इल पर बात कर रहे थे। वहां मौजूद कुछ लोगों को लगा कि युवती के पिता उनकी वीडियो बना रहे हैं। युवकी ने जब मोबाइल मांगा तो उन्होंने देने से इनकार कर दिया। इसी सी बात पर लोग युवती के पिता के

साथ छेड़-गलीज और मारपीट करने लगे। घटना की जानकारी होने पर पीड़ित की बड़ी बेटी, छोटी बेटी और पत्नी मौके पर पहुंच गईं। वहां मौजूद सिकंदर, नूरी, सब्जीर और रबीना ने महिलाओं के साथ भी मारपीट की। सिकंदर और सब्जीर ने शिकायतकर्ता को धमकी दी। पुलिस ने इस मामले में सिकंदर, नूरी, सब्जीर और रबीना के खिलाफ विभिन्न धाराओं में केस दर्ज किया है। छेड़खानी करने वाले सिकंदर और सब्जीर की तलाश में पुलिस की टीमें दक्षिण दे रही हैं।

निक्की हत्याकांड में मिला पुलिस को गुम मोबाइल

■ घटना के बाद से गायब था, निक्की के परिजनों से मिला, सीसीटीवी फुटेज में अंतर

शाह टाइम्स संवाददाता नोएडा। निक्की हत्याकांड की जांच कर रही कासना पुलिस को निक्की का गुम हुआ मोबाइल मिला है। मोबाइल रुपवास गांव में निक्की के परिजनों के पास से मिला। ये मोबाइल घटना के बाद से गायब था। जिसको लेकर तमाम अटकलें लगाई जा रही थीं। विपिन के परिजनों ने कहा था कि निक्की की बहन कंचन अपने साथ मोबाइल लेकर गई है। मोबाइल की तकनीकी जांच की जा रही है। हालांकि प्राथमिक जांच में मोबाइल से घटना से संबंधित कोई तथ्य नहीं मिला है।



इसलिए डेंटा रिकवर करने का प्रयास किया जा रहा है। पुलिस जांच कर रही है मोबाइल वहां पहुंचा कैसे। पहले निक्की के परिजनों से मोबाइल होने की बात से साफ इनकार कर दिया था। इसके अलावा विपिन के मोबाइल के डेटा भी रिकवर कर लिया गया है। इसमें कुछ संदिग्ध चीट मिली है। जिसकी जांच की जा रही है। पुलिस जल्द ही इस मामले में चार्ज शीट भी फाइल करने जा रही है। एसीपी

ग्रेटरनोएडा अरविंद कुमार ने बताया कि मामले में साक्ष्य संकलन किया जा रहा है। जल्द चार्जशीट फाइल की जाएगी। **सीसीटीवी फुटेज में मिला समय का अंतर:** विपिन के परिजनों से बताया था कि जिस समय घटना हुई उस समय विपिन घर के नीचे कार धोने की तैयारी कर रहा था। हालांकि पुलिस ने आसपास लगे सीसीटीवी फुटेज खंगाला। जिसमें साफ हुआ कि विपिन के नीचे रहने और घटना में कुछ मिनट

का अंतराल था। कंचन ने कहा था कि तीसरे फ्लोड से नीचे आने के तीन गेट हैं। ऐसे में आग लगाने के बाद विपिन नीचे आया था। पुलिस इस तथ्य को पुख्ता करने में जुटी है। **21 अगस्त शाम की घटना:** 21 अगस्त की शाम 5.45 बजे जब निक्की लपटों से घिरी घर की सीढ़ियों से उतर रही थी। उस वक़्त उसका विपिन भाटी घर में मौजूद नहीं था। वह घर के बाहर एक जनरल स्टोर की दुकान पर खड़ा था। जबकि निक्की के परिवार का दावा है कि विपिन और उसके परिवार वालों ने ही मिलकर निक्की को जलाया है। पुलिस ने बच्चे और एक घराने वीडियो को अपनी जांच में शामिल किया है। पहले वीडियो में दावा है कि घटना के वक़्त विपिन घर के बाहर था। वहीं, दूसरा वीडियो 2024 का है। इसमें विपिन कार में एक लड़की के साथ पकड़ा गया।

एक नजर

त्योहारों में गश्त बढ़ाने के निर्देश

नोएडा (शाह टाइम्स)। पुलिस कमिश्नर लक्ष्मी सिंह के निर्देशन में पुलिस ऑफिस सूरजपुर में सोमवार शाम मासिक अपराध गोष्ठी आयोजित की गई। इस दौरान सभी थाना प्रभारियों को त्योहारों में पैरल मार्च और गश्त बढ़ाने के निर्देश दिए गए। डीसीपी सेंट्रल नोएडा शक्ति मोहन अवस्थी ने अपराध नियंत्रण, विवेचना निस्तारण, आईजीआरएस प्रकरणों, वांछित अपराधियों और गैंगस्टर ऐक्ट की कार्रवाई करने के लिए कहा। स्ट्रीट क्राइम पर प्रभावी रोक लगाने, गश्त और पेट्रोलिंग बढ़ाने और अपराधियों को चिन्हित कर कड़ी कार्रवाई करने और वांछित अभियुक्तों की शीघ्र गिरफ्तार करने के निर्देश दिए। त्योहारों के मद्देनजर थाना क्षेत्रों में गश्त बढ़ाने, यातायात व्यवस्था को दुरुस्त रखने और शांति व्यवस्था बनाए रखने के लिए कदम उठाने के लिए कहा गया।

धोखाधड़ी कर फर्जी तरीके से जमीन का बैनामा करने का आरोप

नोएडा (शाह टाइम्स)। कंपनी के निदेशक ने चार लोगों पर धोखाधड़ी कर फर्जी तरीके से जमीन बेचने का आरोप लगाया है। न्यायालय के आदेश पर पुलिस ने आरोपियों को खिलाफ मुकदमा दर्ज किया है। पुलिस मामले की जांच में जुटी है। सूरजपुर कोतवाली पुलिस से मिली जानकारी के मुताबिक कंपनी के निदेशक पवन कुमार ने न्यायालय को बताया कि नोएडा के नगला गल्ली गांव में उनकी जमीन है। उनका आरोप है कि करतार सिंह, हृदय पाल सिंह, चीणा और रामबली ने धोखाधड़ी कर जमीन का बैनामा कर लिया। आरोप है कि पीड़ित की जगह किसी दूसरे व्यक्ति को खड़ा कर फर्जी तरीके से जमीन का बैनामा किया गया है। पीड़ित का आरोप है कि वह आरोपियों को जानते व पहचानते नहीं हैं। सूरजपुर कोतवाली पुलिस ने न्यायालय के आदेश पर सभी आरोपियों के खिलाफ मुकदमा दर्ज किया है। कोतवाली प्रभारी का कहना है कि मामले की जांच कर कार्रवाई की जाएगी।

यमुना प्राधिकरण की फर्जी वेबसाइट कारगर ठगी के आरोपी को नहीं मिली अग्रिम राहत

नोएडा (शाह टाइम्स)। सत्र न्यायालय ने जमीनी धोखाधड़ी के मामले में 18 लाख रुपये की ठगी के आरोपी मधुर सहगल की अग्रिम जमानत याचिका खारिज कर दी है। न्यायाधीश ने कहा कि मामला संगठित और सक्रिय आर्थिक अपराध से जुड़ा है। जिसमें आरोपी की भूमिका गंभीर पाई जा रही है। अभियोजन पक्ष के अनुसार शिकायतकर्ता अंकित शर्मा ने थाना फेज-1 नोएडा में रिपोर्ट दर्ज कराई थी कि उनकी पत्नी ने जुलाई 2021 में यमुना बूखंड योजना की वेबसाइट पर प्लॉट स्कीम में पंजीकरण करवाया था। योजना में चार श्रमियों के लोगों को ही पात्र माना गया था और ऑनलाइन ड्रा में उनकी पत्नी के नाम प्लॉट निकला था। इसके बाद शिकायतकर्ता कंपनी स्टार इफासिल प्राइवेट लिमिटेड के दफ्तर पहुंचे। जहां उन्हें मधुर सहगल, अचंना थापा और अमनप्रोत सिंह ने किस्तों में भुगतान की शर्त पर प्लॉट देने का आश्वासन दिया। वादी पक्ष ने फैसलों में कुल 24 लाख रुपये जमा करने का समझौता किया था। तब समय पर छह किस्तों में 18.03 लाख रुपये कंपनी के खाते में ऑनलाइन जमा भी कराए गए। लेकिन, जब वादी ने यमुना एक्सप्रेसवे औद्योगिक विकास प्राधिकरण से जानकारी की तो पता चला कि प्राधिकरण ने इस कंपनी के साथ किसी भी तरह की योजना शुरू नहीं की थी। इसके बाद पीड़ित को कंपनी के दफ्तर बंद मिले और आरोपी टालमटोल करने लगे। आरोपियों ने फर्जी वेबसाइट बनाकर और झूठे दस्तावेजों के आधार पर योजनाबद्ध तरीके से ठगी को अंजाम दिया। अंरालत ने आरोपी की दलीलें अस्वीकार करते हुए कहा कि मामले में आरोप गंभीर हैं और आरोपी की सक्रिय भूमिका उजागर होती है। इसलिए अग्रिम जमानत देने का कोई आधार नहीं बनता।

कटेंट चोरी मामले में केस दर्ज

नोएडा (शाह टाइम्स)। सेंक्टर-16ए स्थित एक न्यूज चैनल का कटेंट चोरी करने के मामले में केस दर्ज हुआ है। प्रबंधन ओटीटी प्लेटफॉर्म जी5 पर निर्धारित दरों पर कटेंट उपलब्ध कराता है। सेंक्टर-20 थाने में दी शिकायत में कंपनी के प्रतिनिधि ने बताया कि कुछ समय से उनका कटेंट चोरी किया जा रहा है। आईपीटीवी वर्ल्ड वेबसाइट और टेलीग्राम चैनल सरिप्रज पर प्रबंधन के कटेंट का ऑनलाइन उपयोग हो रहा है। संबंधित प्लेटफॉर्म प्रबंधन अपने सब्सक्राइबर को रुपये उपलब्ध करने के पश्चात लिंक शेयर कर देते हैं। दोनों प्लेटफॉर्म पर रकम देकर लिंक खरीदे गए, तब धोखाधड़ी करने की बात सही निकली। इस मामले में आईपीटीवी वर्ल्ड और सरिप्रज के खिलाफ मुकदमा दर्ज कर लिया गया है।

कार की टक्कर से बच्ची की मौत

शाह टाइम्स संवाददाता नोएडा। सेंक्टर-62 क्षेत्र स्थित जेजे कॉलोनी में रहने वाली बच्ची घेर के सामने खेल रही थी। इसी दौरान कार ने उसको टक्कर मार दी। हादसे में उसकी मौत हो गई। घटना पांच दिन पहले हुई। बच्ची के पिता की शिकायत पर सेंक्टर-58 थाना पुलिस ने मुकदमा दर्ज कर जांच शुरू कर दी है। पीड़ित सूरज ने पुलिस को बताया कि वह सेंक्टर-62 के सी ब्लॉक स्थित झुग्गी-झोपड़ी में परिवार के साथ रहते हैं। उनकी तीन वर्षीय बेटी संख्या 19 सितंबर को झुग्गी के बाहर खेल रही थी, तभी एक कार की चालक ने उसे टक्कर मार दी। टक्कर लगते ही बच्ची काफी दूर जाकर गिरी और गंभीर रूप से घायल हो गई। टक्कर मारने के बाद कार का चालक कार लेकर फरार हो गया। मौके पर मौजूद लोगों ने कार का नंबर नोट कर लिया और बच्ची को

नजदीकी अस्पताल पहुंचाया। चिकित्सकों ने उसे मृत घोषित कर दिया। थाना प्रभारी निरीक्षण का कहना है कि शिकायत के आधार पर यूपी नंबर की कार के चालक के खिलाफ मुकदमा दर्ज कर लिया है। घटना स्थल और उसके आसपास लगे सीसीटीवी कैमरों की फुटेज खंगाली जा रही है।

शाह टाइम्स

आपके लोकप्रिय अखबार दैनिक शाह टाइम्स में विज्ञापन एवं समाचारों के लिए संपर्क करें। **प्रवेश सिंह दत्तानिया** जिला प्रभारी गौतमबुध नगर/खोड़ा ए-37, सेंक्टर-10, नोएडा, जयनंद गौतमबुध नगर 9810967541, 8920145356 Email: parveshnoida@gmail.com **खबरें छुपाता नहीं, छापता है**

नारी सम्मान पर कोई समझौता नहीं:प्रभारी मंत्री

जनता को बार-बार चक्कर काटने की स्थिति न हो पैदा, शिकायतों का समय से होना चाहिए निस्तारण

शाह टाइम्स संवाददाता
बागपत। जनपद प्रभारी मंत्री जसवंत सिंह सैनी ने अपने दो दिवसीय बागपत प्रवास के दौरान मंगलवार को विकास, कानून व्यवस्था और राजस्व संबंधी कार्यों की विस्तृत समीक्षा की। बैठक के दौरान उन्होंने विभागीय अधिकारियों को साफ चेतावनी दी कि योजनाएँ केवल कागज़ों में नहीं बल्कि धरातल पर दिखनी चाहिए, लापरवाही किसी भी स्तर पर बर्दाश्त नहीं होगी।

प्रभारी मंत्री ने कहा कि स्वास्थ्य सेवाओं में लापरवाही बेहद गंभीर विषय है। उन्होंने स्पष्ट किया कि 70 वर्ष से अधिक आयु वाले सभी नागरिकों के आयुष्मान कार्ड तत्काल बनाए जाएँ। उन्होंने कहा कि बुजुर्गों के लिए स्वास्थ्य सबसे बड़ी चिंता का विषय होता है जिसमें विभाग द्वारा कैंप लगाकर मिशन मोड में बुजुर्गों तक पूर्ण स्वास्थ्य सुरक्षा एवं इलाज की गारंटी पहुँचाने



की आवश्यकता है। अस्पतालों और स्वास्थ्य केंद्रों पर दवाओं की उपलब्धता सुनिश्चित हो। उन्होंने यह भी कहा कि जनता को बार-बार चक्कर काटने की स्थिति पैदा न हो, शिकायतों का निस्तारण

गुणवत्तापूर्ण और समयबद्ध होना चाहिए। उन्होंने स्पष्ट किया कि स्वास्थ्य सेवाओं में देरी या उपेक्षा जनता के जीवन से खिलवाड़ है और ऐसी स्थिति स्वीकार्य नहीं है। प्रधानमंत्री आवास योजना में अपात्रों

की शिकायतों पर उन्होंने अधिका. रियों को सख्त हिदायत दी। उन्होंने कहा कि पात्र गरीब परिवारों को घर मिलना चाहिए न कि उन लोगों को जो पहले से सक्षम हैं। उन्होंने चेता. वनी दी कि इस योजना में किसी भी

स्तर पर गड़बड़ी बर्दाश्त नहीं की जाएगी। योजनाओं का पात्र व्यक्तियों को ही लाभ मिले इसके लिए कड़े निर्देश दिए। पात्र परिवार को लाभ से वंचित करना या अपात्र को लाभ पहुँचाना, दोनों ही अपराध की श्रेणी में गिने जाएंगे। निपुण भारत में 10वीं रैंक और मिड-डे-मील योजना में 'सी' से 'बी' रैंक तक सुधार पर संतोष व्यक्त करते हुए कहा कि अभी बहुत कार्य करना है। इसलिए विभाग नियमित रूप से रैंकिंग में सुधार हेतु कार्य करे। उन्होंने कहा कि स्कूलों में शिक्षक समय से पहुँचे, बच्चों की उपस्थिति और भोजन की गुणवत्ता पर कड़ी निगरानी रखी जाए। बच्चों की शिक्षा और पोषण में समझौता किसी भी स्तर पर नहीं चलेगा। मंत्री ने कहा कि युवाओं को अवसर देना सरकार की जिम्मेदारी है। मंत्री ने कहा कि ग्रामीण क्षेत्रों में बने आपन जिम युवाओं के स्वास्थ्य और

अनुशासन के लिए उपयोगी हैं, लेकिन उनको हालत खराब नहीं होनी चाहिए। मुख्यमंत्री युवा उद्यमी योजना और विश्वकर्म श्रम सम्मान योजना को समयबद्ध तरीके से लागू किया जाए। उन्होंने कहा कि ह्यूमा मजबूत तो राष्ट्र मजबूत। उन्होंने विश्वकर्म श्रम सम्मान योजना के तहत बोबी ट्रेड में 25 लाभार्थियों को प्रशिक्षण मिला जिन्हें प्रभारी मंत्री द्वारा टूल किट एवं प्रमाण पत्र देकर सम्मानित किया गया। बैठक में किसानों की समस्याएँ भी सामने आईं। किसानों की समस्याओं पर चर्चा करते हुए उन्होंने कहा कि प्राकृतिक आपदाओं से प्रभावित किसानों को समय पर मुआवजा मिले। सिंचाई और जल निकासी की समस्याएँ तुरंत हल की जाएँ। इस अवसर पर जिलाधिकारी, मुख्य विकास अधिकारी, अपर जिला. धिकारी, अपर पुलिस अधीक्षक, भाजपा जिलाध्यक्ष आदि मौजूद रहे।



शाह टाइम्स संवाददाता
बागपत। मंगलवार को जनपद प्रभारी मंत्री जसवंत सिंह सैनी ने किरटल गौशाला का स्थलीय निरीक्षण कर गोपूजन किया। निरीक्षण के दौरान गौशाला में कुल 255 गोवंश पाए गए, जिनमें 149 नर एवं 106 मादा गोवंश सम्मिलित हैं। गौशाला में हरा चारा 80 कुंतल, चोकर 7 कुंतल एवं साइलेज 30 कुंतल उपलब्ध पाया गया। परिसर में साफ-सफाई संतोषजनक पाई गई। मंत्री ने निर्देशित किया कि

गौशाला में स्वच्छता व्यवस्था निरंतर बनी रहनी चाहिए तथा किसी भी प्रकार की लापरवाही न हो। उन्होंने यह भी निर्देशित किया कि चिकित्सक प्रतिदिन गौशाला का दौरा करें और नोडल अधिकारी नियमित रूप से निगरानी बनाए रखें। इस अवसर पर मुख्य विकास अधिकारी नीरज कुमार श्रीवास्तव, मुख्य पशु चिकित्सा अधिकारी डा. अरविंद कुमार गियाठी भाजपा जिला अध्यक्ष वेदपाल उपाध्याय सहित आदि उपस्थित रहे।

पेड़ पर व्यक्ति का शव लटका मिलने से

सनसनी, पुलिस मामले की जांच जुटी

शाह टाइम्स संवाददाता
बागपत। बालेनी थाना क्षेत्र में एक पेड़ पर शव मिलने से सनसनी फुल गई। मृतक की पहचान बुलंदशहर निवासी 50 वर्षीय धनपत के रूप में हुई। धनपत बालेनी में रहकर प्राइवेट नौकरी करता था। खेत में काम कर रहे किसानों ने पेड़ पर लटका शव सबसे पहले देखा। इसके बाद

स्थानीय लोग मौके पर जमा हो गए। सूचना मिलते ही मौके पर पहुंची पुलिस ने शव को अपने कब्जे में लेकर पंचनामा भरने के बाद शव को पोस्टमार्टम के लिए भेज दिया। सीओ खेकड़ा रोहन चौरसिया के अनुसार शव का पंचनामा भरकर पोस्टमार्टम के लिए भेजा गया है। पोस्टमार्टम रिपोर्ट आने के बाद आगे की कार्रवाई की जाएगी।

जनपद में 15 साल बाद डीटीसी बसों की सौगात देने वाले सांसद का किया स्वागत

शाह टाइम्स संवाददाता
बडौत। सांसद डा.राजकुमार सांग. वान का राष्ट्रीय लोकदल कार्यकर्ताओं ने फूलमालाओं के साथ किया स्वागत। जनपद को 15 साल बाद डीटीसी बसों की सौगात देने वाले सांसद नगर की छपरौली चुंगी मलकपुर रोड पहुंचने पर अल्पसंख्यक प्रकोष्ठ के जिलाध्यक्ष इरफान मलिक के नेतृत्व में सेकड़ों कार्यकर्ताओं ने भारत रत्न पूर्व प्रधानमंत्री चौधरी चरण सिंह की तस्वीर के साथ बुके भेंट कर फूलों की मलाओ से किया स्वागत। इस

मौके पर सांसद ने कहा कि जनपद की प्रत्येक समस्याओं को लेकर राष्ट्रीय लोकदल कार्यकर्ताओं के साथ है। इस मौके पर हलीम, उमरजान खान, लियाक़त चौधरी, हाफिज सुबराति, इक़बाल सैफी, सला. उद्दीन, विकास चौधरी, आरिफ कुरैशी, नदीम समीर मुल्तानी, असलम मिर्जा, कक्के पंजाबी, सावेज कुरैशी, सलमान कुरैशी, तस्नीम मलिक, समीर मलिक, हलिन मलिक, रहीस मुल्तानी, इस्लाम अल्वी आदि मौजूद रहे।



जीएसटी सुधार से कारोबार और आसान होगा: केपी मलिक

शाह टाइम्स संवाददाता
बडौत। भाजपा ने 22 से 29 सितंबर तक जीएसटी बचत उत्सव चलाने का ऐलान किया है। इस अभियान के तहत सांसद व मंत्री अपने क्षेत्रों में पदयात्रा करेंगे। और जीएसटी के लाभों के बारे में जागरूकता बढ़ाएंगे। इस अभियान का उद्देश्य व्यापारियों और आम जनता को इस सुधार से होने वाले फायदे बताना है। दूसरे दिन राज्य मंत्री केपी मलिक ने मंगलवार को नगर में जीएसटी उत्सव के दौरान पद यात्रा की। वे पदयात्रा के दौरान दुकानदारों से मिले। मंत्री ने लोगों को नए जीएसटी सुधारों के फायदे बताए और आगामी त्योहारों पर शुभकामनाएं दीं। उन्होंने कहा कि जीएसटी दरें घटने से बाजार मजबूत होगा, खपत बढ़ेगी और रोजगार के नए अवसर पैदा होंगे। कारोबार और आसान हो जाएगा। उन्होंने कहा कि



सोमवार से जो जीएसटी बचत उत्सव शुरू हुआ है, इस उत्सव में आपकी बचत बढ़ेगी और आप अपनी पर्सद की चीजों को और ज्यादा आसानी से खरीद पाएंगे। कहा कि गरीब मध्यम वर्ग के लोगों

से लेकर युवा, किसान, महिलाएं, दुकानदार, व्यापारी और उद्यमी सभी को बचत उत्सव का बहुत फायदा होगा। उन्होंने कहा प्रधानमंत्री नरेंद्र मोदी ने इन त्योहारों पर सभी परिवारों के लिए खुशी दी

है। उन्होंने देश के प्रधानमंत्री नरेंद्र मोदी व वित्त मंत्री निर्मला सीतारमण को इस ऐतिहासिक जीएसटी सुधार के लिए धन्यवाद दिया। इस दौरान गौरव, राकेश, अमित, रविन्द्र, पवन, जागेश आदि मौजूद रहे।

युवकों द्वारा दुकान पर लगाए गए धार्मिक पोस्टर को दुकानदार ने फाड़ा



शाह टाइम्स संवाददाता
बागपत। पांडव रोड पर एक दुक. नन्दार द्वारा धार्मिक पोस्टर फाड़े जाने का मामला सामने आया है। कुछ युवकों द्वारा दुकान पर लगाए गए धार्मिक पोस्टर को दुकानदार ने फाड़ दिया। इस घटना के बाद स्थानीय लोगों में आक्रोश फैल गया। घटना की जानकारी मिलते ही सेकड़ों लोग सड़कों पर उतर आए। प्रदर्शन कर रहे लोगों ने दुकानदार

के खिलाफ कार्रवाई की मांग की। मौके पर पहुंची पुलिस ने स्थिति को नियंत्रित किया और प्रदर्शन कर रहे लोगों को समझा-बुझाकर शांत कराया। अभी तक किसी भी पक्ष ने पुलिस में औपचारिक शिकायत दर्ज नहीं कराई है। पुलिस पूरे मामले की जांच कर रही है। कानून व्यवस्था बनाए रखने के लिए पुलिस क्षेत्र में सतर्क है। साथ ही असामाजिक तत्वों पर भी नजर रखी जा रही है।

अखंड ज्योत लेकर शिव मंदिर में पहुंचे श्रद्धालुओं का किया सम्मान

शाह टाइम्स संवाददाता
बडौत। तहसील क्षेत्र के जागीश गांव में सहारनपुर जिले के शाकुंभरी देवी के दर्शन करके अखंड ज्योत लेकर शिव मंदिर में पहुंचे, जहां लोगों ने श्रद्धालुओं का मालाएं पहनाकर सम्मानित किया। इस मौके पर विपिन कौशिक मोहित त्यागी आकाश कश्यप समाजसेवी सचिन शर्मा गजेंद्र शर्मा मुख्य अतिथि के रूप में उनके साथ अनिल कौशिक ने मुख्य भूमिका निभाई।

इस मौके पर समाजसेवी सचिन शर्मा ने बताया कि 5 वर्ष से मां शाकुंभरी देवी के दर्शन करके सिद्ध पीठ भूरा देव स्थल पर ध्वजारोहण किया जाता है। सबसे पहले प्रसाद वहीं पर चढ़ाया जाता है सिद्ध पीठ भुदेव पर प्रसाद चढ़ाने के बाद

उनके दरबार में मस्तक झुकाते हुए इसके उपरांत मां शाकुंभरी देवी पर प्रसाद चढ़ाया जाता है तभी जाकर भक्तों की मनोकामना पूरी होती है। अगर सबसे पहले सिद्ध पीठ भूरा देव के दर्शन नहीं किए गए तो मां शाकुंभरी देवी दर्शन नहीं देती है। ऐसी संस्कृति हिंदू रीति रिवाज के अनुसार यह मान्यता परंपरा से चली आ रही है। इसी के साथ-साथ बरसात गांव के आकाश कश्यप समाजसेवी ने बताया कि बरसात गांव से आदिलाबाद होते हुए हमारी टीम शाकुंभरी देवी पर गई थी। वहीं पर सिद्ध पीठभैरव बाबा के दर्शन करके वापस लौटकर गांव में सभी को प्रसाद वितरण किया गया। अखंड ज्योत नकराओं पर 9 दिन तक माता देवी के दरबार लगाकर घर में दिन-रात उपवास रखकर अखंड

ज्योत जलाई जाती है। रोजाना की तरह सुबह-शाम माता का गुणगान करते हुए भजन कीर्तन आरती पूजन किया जाता है। शाम के समय माता के दर्शन के समय आरती की आरता सांझी माई आरता आरता के फूल चमेली की डाली जैसे शब्दों के साथ कन्याएं सांझी माई का आरता करती है और माता रानी का गुणगान करते हुए भजन कीर्तनों के साथ माता की ज्योत जलाकर अपना उपवास खोलती हैं। इस संबंध में अनीता कौशिक का कहना है कि महिलाओं के साथ पुरुष भी माता रानी का गुणगान करके उपवास रखते हैं वह पूजा अर्चना करने के उपरांत अपना उपवास खोलते हैं। 9 दिन तक घर में पूजा अर्चना भजन कीर्तन करते हुए माता रानी का भोग लगाया जाता है।

एंटी-लार्वा छिड़काव व फॉगिंग का समय से किया जाए कार्य

शाह टाइम्स संवाददाता
बागपत। मंगलवार को जनपद के समस्त नगर निकायों नगर पालिका परिषद बागपत खेकड़ा बडौत एवं नगर पंचायतों टटोल अमीनगर सराय, टटोरी आदि सहित ग्रामीण क्षेत्रों में व्यापक एंटी-लार्वा छिड़काव, फॉगिंग एवं साफ-सफाई अभियान संचालित किया गया।

जिलाधिकारी ने सभी अधिशासी अधिकारियों एवं जिला पंचायत राज अधिकारी को निर्देशित किया है कि आगामी शारदीय नवरात्रि एवं अन्य त्योहारों को देखते हुए स्वच्छता व्यवस्था पर विशेष ध्यान दिया जाए। प्रत्येक गांव एवं नगर में नियमित साफ-सफाई, नालियों की सफाई, कचरा निस्तारण तथा एंटी-लार्वा छिड़काव एवं फॉगिंग



का कार्य समयबद्ध रूप से किया जाए। उन्होंने कहा कि त्योहारों के दौरान श्रद्धालुओं की बड़ी संख्या में आवाजाही होगी, ऐसे में किसी भी सार्वजनिक स्थल, धार्मिक स्थल अथवा गली-मोहल्लों में गंदगी एवं जलभराव की स्थिति नहीं होनी चाहिए। यदि किसी स्थान पर गंदगी पाई जाती है तो संबंधित अधिकारी

की जिम्मेदारी तय कर कठोर कार्यवाही की जाएगी। जिलाधिक. री ने कहा कि साफ-सफाई के अभाव में बीमारियों का प्रकोप बढ़ने की आशंका रहती है, इसलिए सभी अधिकारिगण यह सुनिश्चित करें कि प्रत्येक गांव एवं नगर में स्वच्छ एवं सुरक्षित वातावरण बना रहे।

प्रतिदिन किसने की 12से 3तक समस्या सुने और उनका समाधान करें अधिकारी

शाह टाइम्स संवाददाता
बागपत। भारतीय राष्ट्रीय राजमार्ग प्राधिकरण जनपद के परिचोजना निद. शक को निर्देशित किया कि वह प्रतिदिन किसने की 12से 3तक समस्या सुनें और उनका समाधान करेंगे। किसानों के साथ मधुर व्यवहार किया जाए और उनके साथ अच्छा समन्वय स्थापित किया जाए। मंत्री ने दिल्ली सहारनपुर नेशनल हाईवे मार्ग पर हो रहे हैं। गढ़वे और सिसाना और बबली जैसी जल भराव और गहरी गड़दो पर नाराजगी व्यक्त की और राष्ट्रीय राजमार्ग को शीघ्र ही ठीक कराए जाने के निर्देश दिए। मंत्री ने किसानों से संवाद कर उनकी समस्याएँ सुनीं और कहा कि सरकार किसानों की हर उचित मांग के साथ खड़ी है। उन्होंने आश्वासन दिया कि सिंचाई, जल निकासी और मुआवजे जैसी समस्याओं का समाधान मिशन मोड में किया जाएगा। प्राकृतिक आपदा या अशुभी परियोजनाओं से प्रभावित किसानों को समय पर राहत मिलनी चाहिए।

जनता वैदिक कॉलेज में राष्ट्रीय आयुर्वेद दिवस आयोजित

शाह टाइम्स संवाददाता
बडौत। जनता वैदिक कॉलेज में राष्ट्रीय सेवा योजना इकाई-11 एवं IV तथा आयुर्वेद, औषधि एवं स्वास्थ्य समिति के संयुक्त तत्वावधान में राष्ट्रीय आयुर्वेद दिवस उत्साहपूर्वक मनाया गया। कार्यक्रम का संचालन **सूचना**
मेरे पुत्र का आचरण ठीक नहीं है। गलत आचरण के चलते मैं अपने पुत्र आसिफ व उसकी पत्नी रिजवाना से सम्बंध विच्छेद करते हुए अपनी समस्त चल-अचल संपत्ति से वेदखल करता हूँ भविष्य में अपने किसी भी कृत्य के लिए वे स्वयं जिम्मेदार होंगे। सलीम पुत्र रफ़ूदीन निवासी आंगदपुर थाना बिनौली जनपद बागपत।
डा.इन्दु (प्रोग्राम ऑफ़िसर, एनएसएस इकाई-IV) के निर्देशन में हुआ। डा. इन्दु ने कहा कि एनएसएस का उद्देश्य केवल सेवा ही नहीं, बल्कि छात्रों में जागरूकता और सामाजिक उत्तरदायित्व की भावना जगाना थी है। आयुर्वेद दिवस का आयोजन छात्रों को प्राकृतिक औषधियों के महत्व और सलीम पुत्र रफ़ूदीन निवासी आंगदपुर थाना बिनौली जनपद बागपत।

अमावस्या पर वंशजों को तर्पण के साथ विदा करते हुए किया देवताओं का गुणगान

शाह टाइम्स संवाददाता
बडौत। क्षेत्र में यमुना नदी के किनारे दर्जनों गांव के परिवारों ने प. आचार्य संदीप की अगुवाई में विधि विधान के साथ मंत्रों का जाप करते हुए अपने वंशजों को एक वर्ष के लिए पिंडदान करते हुए अपने देव पितरों को अपने घर से विदा अमावस्या के दिन किया है। देव पितरों अगले वर्ष फिर हमारे घर में विराजमान हो जाना यह हम अपने भूले बिस्ते देव पितरों के चरणों में नमन किया। 2025 को अमावस्या पर अपने-अपने वंशजों को तर्पण के साथ विदा करते हुए अपने देवताओं का गुणगान किया विधि विधान के साथ आचार्य संदीप गौतम ने अपनी टीम के साथ देव पितरों को उनके प्रस्थान के लिए रवाना किया। इस अवसर पर

छपरौली रोड मलकपुर रोड स्थित शिव गुरुकुल स्वाधालय केंद्र संस्कृत विद्यालय पर प्रेस वार्ता करते हुए जाने माने विद्वान शिव गुरुकुल स्वाधालय केंद्र संस्कृत विद्यालय के संस्थापक आचार्य पंडित संदीप गौतम ने बताया कि अमावस्या के दिन सभी देव पितृ अपने वंश जनों के घर से विधि विधान के साथ विदा हो गए हैं अब सभी देव देवता अपने स्थान पर विराजमान हैं उनके स्थान पर ही उनके वंश जन उनके स्थान करते हुए वहीं पर विधि विधान के साथ उनकी पूजा अर्चना करते हैं। अमावस्या के बाद नवरात्र शुरू हो जाते हैं अब नवरात्र के समय नौ देवियों की पूजा शुरू हो जाती है। आज सभी घरों में नौ देवियों की पूजा शुरू हो गई है।

शाह टाइम्स संवाददाता
बागपत। मंगलवार को जनपद प्रभारी मंत्री जसवंत सिंह सैनी ने भारतीय राष्ट्रीय राजमार्ग प्राधिकरण, प्रशासनिक अधिकारियों और किसान यूनियन के सम्मानित सदस्यों के साथ बैठक की। बैठक में जिले में बने राष्ट्रीय राजमार्गों की खराब स्थिति, सड़क निर्माण की गुणवत्ता, भूमि अधिग्रहण, सिंचाई, बिजली आपूर्ति, पेयजल, जल निकासी और मुआवजा जैसी किसानों से जुड़ी समस्याओं पर विस्तार से चर्चा की गई। प्रभारी मंत्री ने अधिकारियों को स्पष्ट निर्देश दिए कि किसानों की शिकायतों का समाधान प्राथमिकता पर किया जाए। उन्होंने कहा कि विकास कार्य तभी सार्थक होंगे जब अनन्यताओं की समस्याओं को



संबेदनशीलता से सुना और समयबद्ध तरीके से हल किया जाए। उन्होंने कहा कि गांव की सड़क ही गांव की अर्थव्यवस्था की घुरी होती है। सड़कें यदि गड़बड़ामुक्त और गुणवत्तापूर्ण होंगी तो विकास की रफ़्तार तेज़ होगी। उन्होंने NHAI और पीडब्ल्यूडी के अधिकारियों

को निर्देशित किया कि सड़क और पुलों के निर्माण में किसी भी स्तर पर लापरवाही न बरती जाए। खराब निर्माण कार्य और भ्रष्टाचार पर शून्य सहिष्णुता की नीति अपनाई जाएगी। प्रभारी मंत्री ने कहा कि विकास कार्यों की फलता तभी है जब जनता को प्रत्यक्ष लाभ मिले।

उन्होंने सभी विभागों को निर्देश दिया कि योजनाओं का लाभ पात्र व्यक्ति तक पहुँचे और किसी को बार-बार चक्कर न लगाने पड़े। समस्याओं का अनुभव कर मौके पर ही संबंधित अधिकारियों को आवश्यक दिशा-निर्देश दिए। विशेष रूप से भारतीय राष्ट्रीय राजमार्ग प्राधिकरण के अधिकारियों को किसानों के साथ निरंतर बैठक कर समस्याओं के समाधान के निर्देश दिए। बैठक में जिलाधिकारी अस्मिता लाल, मुख्य विकास अधिकारी नीरज कुमार श्रीवास्तव, अपर जिलाधिकारी पंकज वर्मा, एनएसएस बागपत व गाजियाबाद परियोजना निरीक्षण व पीडब्ल्यूडी के अधिकारी, किसान यूनियन जिला अध्यक्ष प्रताप सिंह गुर्जर पदाधिकारी सहित संबंधित विभागों के अधिकारी उपस्थित रहे।

शासन के आदेश पर अधिकारियों ने हटाया सम्राट मिहिर भोज का विवादित बोर्ड

शाह टाइम्स संवाददाता सरधना। शासन के आदेश के बाद प्रशासन ने विवादित बोर्ड को हटाने का काम शुरू कर दिया है। सोमवार रात्रि प्रशासन की टीम ने कपसाड़ गांव के बाहरी छोर में लगाए गये सम्राट मिहिर भोज के होर्डिंग को हटाया। इस दौरान गांव के लोगों ने जमकर हंगामा भी किया। गौरतलब है कि कपसाड़ गांव में मिहिर भोज का द्वार बोर्ड लगाया गया था, जिसके उपर लिखे कुछ शब्दों की वजह से मामले ने तूल पकड़ लिया था। जिसके बाद क्षेत्र में जातीय टकराव की स्थिति बन गई थी। सोमवार को कोर्ट व मुख्यमंत्री योगी आदित्यनाथ ने जातिवृत्तक बोर्ड पूरे सूबे से हटाने का आदेश जारी किया था। जिसके बाद



सोमवार रात्रि प्रशासन की टीम कपसाड़ गांव पहुंची, जहां पर लगे बोर्ड को हटाने का प्रयास किया। इस बीच गांव में जानकारी मिलते ही मौके पर गांव के लोग पहुंच गये, जिन्होंने बोर्ड हटाने का विरोध करते हुए जमकर हंगामा किया। अधिकारियों द्वारा समझाने के बाद ग्रामीण शांत

चिराग ग्राम स्कूल में आत्म रक्षा सभा आयोजित

शाह टाइम्स संवाददाता मेरठ। मंगलवार को चिराग ग्राम स्कूल में आत्म-रक्षा पर विशेष सभा का आयोजन किया गया। कार्यक्रम में कराटे विशेषज्ञ वसीम अहमद ने विद्यार्थियों को आत्म-रक्षा तकनीकों का प्रशिक्षण दिया। सभा में अन्य विद्यालयों के बच्चों ने भी हिस्सा लिया। बच्चों ने कराटे की प्रभावशाली तकनीकों का प्रदर्शन किया और आत्म-रक्षा के महत्व पर जोर दिया। कार्यक्रम का उद्देश्य छात्रों को सुरक्षित रहने के लिए आवश्यक कौशल सिखाना और आत्म-रक्षा के प्रति जागरूकता बढ़ाना था। प्रधानाचार्या केप्टन डॉ. नीना चौहान ने भाग लेने वाले विद्यार्थियों को उपहार भेंट कर उनके प्रयासों की सराहना की। उन्होंने कहा कि इस तरह के प्रशिक्षण बच्चों के आत्मविश्वास और सुरक्षा दोनों को मजबूत करते हैं।

कमिशनरी गेट पर आत्मदाह का प्रयास

प्रीत विहार कॉलोनी में हाइट गेज न लगने से नाराज युवक ने उठाया कदम

शाह टाइम्स संवाददाता मेरठ। थाना नौचंदी क्षेत्र के प्रीत विहार निवासी विक्रम पुत्र बबली और उनकी माता शकुंतला ने मंगलवार को कमिशनरी गेट के बाहर पेट्रोल डालकर आत्मदाह का प्रयास किया। इस बीच वहां खलबली मच गई। आनन-फानन में पहुंची पुलिस ने पीड़ित के हाथ से तेल से भरी केन छीनकर उसे थाने ले जाने के लिए गाड़ी में बैठा लिया। पीड़ित ने बताया कि उसका नाम विक्रम है वह प्रीत विहार का रहने वाला है 3 अगस्त 24 को उसकी भतीजी का प्रीत विहार कालोनी में घर के बाहर खेल रही थी अचानक कार की टक्कर लगने से उसका एक्सीडेंट हो गया और अब वह इस दुनिया में



नहीं है। आरोप है कि कालोनी में टुकों का आना जाना लगा रहता है नगर निगम को कई बार लिखित में गाँवों की बाहर हाइट गेज लगाने का निवेदन किया गया लेकिन अधिकारियों पर वहां मौजूद फैंकटो के



दिवनों कमिशनरी को भी जापन सौंपा गया था। लेकिन कोई कार्रवाई नहीं हुई। इसीलिए उसने कदम उठाया है।

शोभित विवि में आईआईटी रुड़की के विशेषज्ञों के साथ GATE 2026 एवं JAM कार्यशाला का सफल आयोजन

शाह टाइम्स संवाददाता मेरठ। शोभित विश्वविद्यालय के मान. वि.को, भौतिक एवं गणितीय विज्ञान संकाय द्वारा मंगलवार को ग्रेजुएट एंटीर्यूड टेस्ट इन इंजी. नियरिंग गेट 2026 और जॉइंट एडमिशन टेस्ट फॉर मास्टर्स JAM पर एक ज्ञानवर्धक कार्यशाला का सफल आयोजन किया गया। इस कार्यक्रम में लगभग 150 छात्र-छात्राओं ने उत्साह पूर्वक भाग लिया और अपनी शैक्षणिक एवं करियर योजनाओं को सफल बनाने के लिए विशेषज्ञ मार्गदर्शन प्राप्त किया। कार्यक्रम की शुरुआत डॉ. अशोक कुमार गुप्ता, डीन अकादमिक के स्वागत भाषण से हुई। इस अवसर पर आईआईटी रुड़की के प्रतिष्ठित प्रोफेसर प्रो. अमिता कुमार नायक एवं प्रो. उदय सिंह ने छात्रों को GATE और JAM परीक्षा की संरचना, प्रभावी तैयारी की रणनीतियाँ और उच्च शिक्षा व अनुसंधान के



अवसरों के बारे में मार्गदर्शन प्रदान किया। उन्होंने विभिन्न एनआईटी, विश्वविद्यालयों और कॉलेजों में इन परीक्षाओं के महत्व तथा इनके माध्यम से मिलने वाले आकर्षक करियर विकल्पों पर विस्तार से प्रकाश डाला। शोभित विवि के कुलपति प्रो. डॉ. विनोद कुमार त्यागी ने छात्रों को अपने संबोधन में प्रेरित किया। उन्होंने कहा, गणित, इंजीनियरिंग और GATE परीक्षा

की रोड है। जो छात्र गणित में प्रवीण हैं, वे GATE परीक्षा में अधिक अंक प्राप्त कर सकते हैं। हमारा लक्ष्य है कि आगामी वर्षों में शोभित विवि के अधिकतम छात्र GATE परीक्षा में उत्कृष्ट प्रदर्शन करें। कार्यक्रम के संवादात्मक सत्र में छात्रों ने परीक्षा पैटर्न, पात्रता मानदंड और GATE एवं JAM के माध्यम से उपलब्ध करियर संभावनाओं से संबंधित

अपने प्रश्न उत्साहपूर्वक पूछे। इस सत्र ने छात्रों को भविष्य के शैक्षणिक लक्ष्यों के प्रति स्पष्टता, आत्मविश्वास और सही दिशा प्रदान की। कार्यक्रम का सफल समन्वयन प्रो. डॉ. आर. के. जैन, डॉ. ज्योति, डॉ. हरिओम शर्मा, रवीन्द्र नेगी, डॉ. श्याम सुंदर पात्र, डॉ. निधि त्यागी, अभिनव पाठक, डॉ. संदीप, डॉ. आसिफ, डॉ. अनीकैत, विजय महेश्वरी और डॉ. करिश्मा द्वारा किया गया। कार्यक्रम का संचालन एवं मेजबानी आकृति गोस्वामी ने किया। अंत में, प्रो. डॉ. विपिन कुमार त्यागी ने सभी अतिथियों और उपस्थित छात्रों का आभार व्यक्त करते हुए धन्यवाद ज्ञापन प्रस्तुत किया। यह कार्यशाला छात्रों के लिए एक मूल्यवान करियर-काउंसलिंग मंच साबित हुई, जिसने उन्हें GATE और JAM परीक्षा की तैयारी और उच्च शिक्षा में सफलता के मार्ग के प्रति मार्गदर्शन और प्रेरणा प्रदान की।

स्कूली बच्चों को दी गई गैस सुरक्षा की जानकारी

शाह टाइम्स संवाददाता सरधना। सरधना-दौराला मार्ग पर गंग नहर पुल के निकट स्थित रेड रोड इंटर कॉलेज में मंगलवार को भारत गैस वितरक बालाजी गैस सर्विस द्वारा सुरक्षा दिवस कार्यक्रम का आयोजन किया गया। इस अवसर पर घरेलू गैस सिलेंडर व गैस चूल्हे के सुरक्षित उपयोग से संबंधित जानकारी देने हेतु एक विशेष जागरूकता शि. वि. का आयोजन किया गया, जिसमें छात्र- छात्राओं, शिक्षिकाओं व स्टाफ ने बढ़-चढ़कर भाग लिया। कार्यक्रम का मुख्य उद्देश्य बढ़ते घरेलू हादसों को रोकने के लिए छात्राओं को प्रारंभिक स्तर पर ही गैस सुरक्षा के प्रति सजग बनाना रहा। बालाजी गैस एजेंसी के मैनेजर वीरेंद्र वर्मा ने अपनी टीम के साथ मिलकर छात्र-छात्राओं को एलपीजी गैस के सुरक्षित उपयोग के बारे में विस्तार पूर्वक बताया। उन्होंने



कहा कि सरकार द्वारा महिलाओं को आत्म निर्भर बनाने के लिए रसोई से जुड़ी योजनाओं में गैस सुरक्षा को भी प्राथमिकता दी जा रही है। ऐसे में यह आवश्यक है कि उपभोक्ता गैस सिलेंडर का प्रयोग पूरी सतर्कता

और सुरक्षा नियमों के साथ करें। इस दौरान स्कूल प्रबंधक रमनदीप चौधरी, प्रधानाचार्या सायरा अहमद, रिया शर्मा, कहकशा परवीन, प्राची त्यागी, पुनम रानी, अलीशा, साबिया आदि मौजूद रहे।

मरीज की सहायता करने पर सीएमओ सम्मानित



शाह टाइम्स संवाददाता मेरठ। आजाद अधिकार सेना के कार्यकर्ताओं ने मुख्य चिकित्सा अधिकारी डॉ. अशोक को सम्मानित किया। यह सम्मान राष्ट्रीय अध्यक्ष अमिताभ ठाकुर के निर्देश पर किया गया। कार्यकर्ताओं ने बताया कि एक पीड़ित परिवार अपनी बच्ची का इलाज कराने के लिए चार दिन पूर्व न्यूट्रिमा हॉस्पिटल पहुंचा था। इलाज के दौरान दुर्भाग्य से बच्ची की मृत्यु

हो गई। अस्पताल ने मृत्यु के बाद 73,000 रुपये का बिल और 74,000 रुपये का दवाइयों का बिल थमा दिया, जिससे परिवार पर आर्थिक बोझ पड़ गया और घर में मातम छा गया। पीड़ित ने सीएमओ डॉ. अशोक को कहानी सुनाई। सीएमओ ने तत्काल कार्रवाई करते हुए अस्पताल प्रबंधक से बिल की जांच कराई और पीड़ित परिवार को आर्थिक राहत प्रदान की।

जसवंत राय स्पेशलिटी हॉस्पिटल से फार्माकोविजिलेंस वीक की हुई शुरुआत

एडीआर रिपोर्टिंग को लेकर डाक्टर उतरे सड़को पर, दवा सुरक्षा पर किया जागरूक

शाह टाइम्स संवाददाता मेरठ। इंडियन फार्माकोपिया कमीशन और जसवंत राय स्पेशलिटी हॉस्पिटल के संयुक्त तत्वावधान में 5वां नेशनल फार्माकोविजिलेंस वीक 17 से 23 सितम्बर तक मनाया गया। कार्यक्रम का शुभारंभ डॉ. विनोद राजीव एवं डॉ. प्रशांत भंडेरी ने फीता काटकर किया। भारतीय फार्मा कोपिया आयोग से आई डॉ. ज्योति सिंह ने कहा कि भारत अब वैश्विक स्तर पर प्रतिकूल घटना रिपोर्टिंग में

अमेजन ने द ग्रेट सेविंग्स सेलिब्रेशन जीएसटी बचत उत्सव की घोषणा की

शाह टाइम्स संवाददाता मेरठ। जैसे ही भारत में 22 सितंबर से ऐतिहासिक जीएसटी सुधार लागू हो रहे हैं, अमेजन. इन ने एक विशेष स्टोर रेंट द ग्रेट सेविंग्स सेलिब्रेशन, जीएसटी बचत उत्सव की घोषणा की। यह स्टोर रेंट होम अप्लायंसेज, इलेक्ट्रॉनिक्स, डेली एसेंसियल्स, हेल्थकेयर, फेशन और अन्य श्रेणियों में जीएसटी बचत वाले उत्पादों को प्रदर्शित करेगा। बिल्कुल सत्य पर अमेजन गेट इंडियन फेस्टिवल एजीआईएफ 2025 के लिए, जो 23 सितंबर से शुरू हो रहा है, जिसमें ग्राहक सदस्यों को 22 सितंबर की मध्यरात्रि से 24 घंटे पहले विशेष एक्सेस मिलेगा। जीएसटी बचत उत्सव के हिस्से के रूप में, स्टोर रेंट पर उत्पादों पर बैज लगे होंगे जो लागू जीएसटी बचत को दर्शाएंगे,

तनिष्क के नए शोरूम का शुभारंभ



शाह टाइम्स संवाददाता मेरठ। भारत के सबसे बड़े ज्वेलरी ब्रांड तनिष्क द्वारा मंगलवार को गढ़ रोड पर अपने नए शोरूम का उद्घाटन किया गया। यहां सोने, क्वटन, पोलकी और डायमंड में विवाह के लाजवाब आभूषणों की शानदार रेंज से लेकर पारंपरिक आभूषण तक उपलब्ध है। यहां 5000 से अधिक उत्कृष्ट डिजाइन्स में हर ग्राहक के लिए अद्वितीय कारीगरी से तैयार गए आभूषण मौजूद हैं। तनिष्क की रीजनल बिजनेस हेड शालिनी गुप्ता और रीजनल बिजनेस मैनेजर अभिषेक बाजपेयी ने फीता काटकर उद्घाटन किया। इस अवसर पर उन्होंने बताया कि तनिष्क ने ग्राहकों को प्रत्येक आभूषण की खरीद पर मुफ्त सोने का सिक्का उपहार के रूप में दिया जा रहा है। ग्राहक हमारे नए शोरूम में इस ऑफर का लाभ 23 से 25 सितम्बर तक ले सकते हैं। इस अवसर पर प्रमुख रूप से तनिष्क के बिजनेस एसोसिएट एसके जैन, एरिया बिजनेस मैनेजर रामेश्वर सिंह, पूर्णिमा सिंह, शिखा जायसवाल, विनय श्रीवास्तव और दिनकृश राणा के साथ शहर के तमाम गणमान्य अतिथि मौजूद रहे।

श्रीरामलीला मंचन में कैकेयी ने राजा दशरथ से मांगा श्रीराम के लिए 14 वर्ष का वनवास

शाह टाइम्स संवाददाता बहसूमा। नगर में चल रही आदर्श रामलीला के मंचन में राजा दशरथ ने अपने मंत्रियों से श्रीराम का राजतिलक करने की सलाह करते हैं। श्रीराम के राजतिलक की सूचना पर अयोध्या में खूब खुशी मनाई जाती है। लेकिन रानी मंथरा के कहने पर कैकेई ने राजा दशरथ से दो वंचन मांगे। जिसमें राजा दशरथ ने उन्हें प्रेम में दोनों वंचन दे दिये। जिसमें माता कैकेई ने भरत को राजगद्दी पर बैठाना तथा श्रीराम के लिए 14 वर्ष का वनवास मांग लिया। लेकिन श्रीराम के राजतिलक की सूचना पर अयोध्या नगरी में उल्लेख मन गया। लेकिन मंथरा कैकेयी को बताती है कि राम के राजा बनने पर भरत रास बन जाएगा। मंथरा कैकेई से राजा दशरथ से दो वरदान मांगने के लिए कहती है

और मंथरा के कहने पर कैकेई कोष भवन में चली जाती है। राजा दशरथ महल में पहुंचते हैं और रानी को समझाने का प्रयास करते हैं। कैकेई दशरथ से भरत को अयोध्या का राजा और राम को 14 वर्ष का वनवास का वर मांगती है। कैकेई के वचन सुनकर राजा दशरथ जमीन पर गिर पड़ते हैं। पिता के वचनों को पूरा करने के लिए भगवान श्रीराम वनवास जाना स्वीकार कर लेते हैं और माता कोशल्या से वन जाने की अनुमति मांगते हैं। जब पिता की आज्ञा से श्रीराम व सीता वन को चलते हैं तो श्रीराम का छोटा भाई लक्ष्मण भी उनके साथ चलने की जिद पर अड़ जाता है। तो भगवान श्रीराम उनको भी अपने साथ ले चलते हैं और वन की अंतर्गत कराये जाने वाले कार्यक्रमों की सुमन वीर राम के साथ जाते हैं, परंतु

राम रात में सुप्त हो सोता हुआ छोड़कर पंचवटी की ओर प्रस्थान करते हैं। मंचन को देखकर लोगों की आंखें भर गई। श्रीराम मंत्री सुमंत के साथ वन के लिए निकल जाते हैं। इसके बाद राम राम-केवट का संवाद हुआ। मंचन के दौरान मुख्य रूप से कमेटी प्रधान विनोद चहल, पूर्व चेयरमैन विनोद चहल, जयवीर सिंह, संदीप चौधरी, सुशीला गोयल, चेयरमैन सचिन सुकौली, सुमित चहल, विनोद सैनी, राम बहादुर शर्मा, इन्द्र लांबा, उपप्रधान सभासद वीरेंद्र नागर, कोषाध्यक्ष विले सिंह प्रजापति, उपकोषाध्यक्ष दीपक अग्रवाल, प्रबंधक पवन बैरागी, जयवीर चौधरी, सचिव शुभम लांबा, अजयपाल लाली, महामंत्री विधि, उपमंत्री विजयपाल सैनी, और सभासद विशाल शर्मा आदि मौजूद रहे।

निजीकरण का टेंडर निकाला तो भरेंगे जेल: संघर्ष समिति विद्युत कर्मचारियों ने आंदोलन के 300 दिन पूरे होने पर जनपदों में किया प्रदर्शन

शाह टाइम्स संवाददाता मेरठ। विद्युत कर्मचारी संयुक्त संघर्ष समिति, उत्तर प्रदेश ने चेतावनी दी है कि यदि जोर जबरदस्ती करके निजीकरण का टेंडर निक. ाला गया तो टेंडर निकालने की बिजली कर्मी समस्त जनपदों में सामूहिक जेल भरो आंदोलन कर देंगे जिसको सारी निम्मेदारी प्रबन्धन की होगी। निजीकरण के विरोध में लगातार चल रहे आंदोलन के 300 दिन पूरा होने पर मंगलवार को बिजली कर्मियों ने प्रदेश के समस्त जनपदों में जोरदार विरोध प्रदर्शन कर सामूहिक जेल भरो सत्याग्रह प्रारम्भ करने का संकल्प लिया।

राजधानी लखनऊ में विद्युत कर्मचारी संयुक्त संघर्ष समिति और राज्य विद्युत परिषद जूनियर इंजीनियर्स संगठन, उप के केंद्रीय पदाधिकारियों ने शक्ति भवन मुख्यालय पर विरोध प्रदर्शन का नेतृत्व किया और कहा कि बिजली कर्मी घाटे के झूठे आंकड़े, इसमें उत्पीड़न के नाम पर किसी भी स्थिति में

समिति ने कहा कि ऑल इंडिया डिस्कॉम एसे. शिपेशन की निजी घरानों के साथ नियमित मुलाकात हो रही है और डिस्कॉम एसोसिएशन निजीकरण के मामले में विलोपित की भूमिका का निर्वह कर रही है। ऑल इंडिया डिस्कॉम एसोसिएशन के बीच में आ जाने के बाद से निजीकरण के मामले में लेन देन की चर्चा भी है। संघर्ष समिति ने कहा कि योगी आदित्यनाथ के नेतृत्व में सरकार की भ्रष्टाचार पर जीरो टॉलरेंस की नीति है। ऐसे में टेंडर की पूरी प्रक्रिया और आरएफपी डॉक्यूमेंट को गोपनीय रखना बहुत गंभीर बात है और इस तरह सारी प्रक्रिया में ही भ्रष्टाचार की वृ. आ रही है। संघर्ष समिति ने कहा कि यदि ऐसा होता है तो यह देश के इतिहास में पहली बार होगा की लाखों करोड़ रुपए की परिसंपत्तियों को इतने गुप्तचुप ढंग से बेचा जा रहा है। संघर्ष समिति ने कहा कि आरएफपी डॉक्यूमेंट को छिपाना बहुत ही गंभीर मामला है।

संयुक्त विकास आयुक्त ने की मिशन शक्ति अभियान 5.0 की मंडलीय समीक्षा



शाह टाइम्स संवाददाता मेरठ। मंडलायुक्त द्वारा मिशन शक्ति अभियान 5.0 के संबंध में दिये गये निर्देशों के क्रम में आयुक्त सभागार में संयुक्त विकास आयुक्त बलिराम की अध्यक्षता में नगर विकास, महिला एवं बालक विकास, युवा कल्याण, अभियोजन, माध्यमिक शिक्षा, उच्च शिक्षा, बेसिक शिक्षा चिकित्सा स्वास्थ्य एवं परिवार कल्याण, संस्कृति पंचायत राज विभाग सहित अन्य संबंधित

विभागीय अधिकारियों के साथ बैठक आहूत की गई। संयुक्त विकास आयुक्त ने विभागावार बनाई गई कार्ययोजना का अवलोकन किया तथा निर्देशित किया कि मंडलीय अधिकारी अपने-अपने विभाग का जनपदवार लक्ष्य निर्धारित कर समर्थता के साथ कार्य कराना सुनिश्चित करें। उन्होंने कहा कि मिशन शक्ति अभियान 5.0 के अंतर्गत कराये जाने वाले कार्यक्रमों का प्रचार-प्रसार कराया जाये।

परीक्षितगढ़ में निकाली श्री राम की बारात



हनुमान चौक पर संपन्न हुई। जिसमें बैंड बाजों पर धार्मिक भजन गाते आगे चल रहे थे साथ ही ढोल और डीजे पर नृत्य करते हुए कलाकर एक से बढ़कर एक नृत्य करते हुए चले थे, घोड़ा बग्गी में राजा दशरथ, ऋषि वशिष्ठ, ऋषि विश्वामित्र, शत्रुघ्न, राम और लक्ष्मण, मां दुर्गा, शंकर भगवान, भी नृत्य करते हुए कलाकार बारात की शोभा बढ़ा रहे थे जगह- जगह पर पुष्प वर्षा करके नगर वासियों ने स्वागत किया वहीं

अवतार रहेला, अरूण कौशिक, नरेश शर्मा, रामनारायण शर्मा, विद्या भूषण गर्ग, राम अवतार नागर, महावीर गुप्ता, गोपाल, सुनील भूरे, राहुल शर्मा, आर्यवीर, शौर्य कॉनवल्ल, अभिषेक आदि उपस्थित रहे।

एसबीआई कार्ड ने खुशियां अनलिमिटेड कैपेन के साथ की फेस्टिव ऑफर की शुरुआत

शाह टाइम्स संवाददाता मेरठ। भारत में क्रेडिट कार्ड जारी करने वाली सबसे बड़ी कंपनी, एसबीआई कार्ड ने खुशियां अनलिमिटेड कैपेन की शुरुआत के साथ, पूरे देश में 2025 के फेस्टिव सीजन के लिए कई तरह के रोमांचक ऑफर्स पेश किए हैं। ग्राहक देश के टियर 2 और टियर 3 श्रेणी के शहरों सहित 2900 से ज्यादा शहरों में ऑनलाइन एवं ऑफलाइन प्लेटफॉर्म पर मर्चेंट की ओर से दिए जाने वाले 1,250 से ज्यादा ऑफर्स, कैशबैक और तत्काल छूट का लाभ उठा सकते हैं। ये फेस्टिव ऑफर्स घरेलू सामानों, मोबाइल, लैपटॉप, फ़ैशन, फर्नीचर, गहने, ई-कॉमर्स और किराना जैसे सभी प्रमुख श्रेणियों पर लागू हैं। एसबीआई कार्ड ने ईएमआई की ध्यान में रखकर मशहूर ब्रांड्स के सहयोग से कई ऑफर पेश किए हैं।

भाजपाइयों ने जीएसटी की घटी दरों पर जताई खुशी



शाह टाइम्स संवाददाता सरधना। मंगलवार को भाजपा कार्यकर्ताओं व नेताओं ने नगर भ्रमण करते हुए व्यापारियों को जीएसटी की घटी दरों के बारे में बताया कि जीएसटी की दरें कम होने से बाजार में तेजी आएगी। इस दौरान डाक्टर ओमवीर पुंडीर, अध्यक्ष विनोद जैन के साथ मंगलवार देर शाम लश्करगंज, गंज

बाजार, कालंद चुंगी, बिनौली रोड आदि बाजारों में पहुंच कर कार्यकर्ताओं ने भारत सरकार द्वारा हटाई गई जीएसटी के दरों के बारे में व्यापारी को बताया। शिवकुमार राणा ने बताया कि जीएसटी की दरें कम होने से बाजार में तेजी आएगी। इस दौरान डाक्टर ओमवीर पुंडीर, अध्यक्ष विनोद जैन के साथ मंगलवार देर शाम लश्करगंज, गंज

फाइनल के लिए जगह पक्की करने उतरेगा भारत



दुबई, वार्ता। प्रशंसकों, तैयार हो जाइए, क्योंकि कल रात भारत और बांग्लादेश के बीच मुकाबला है, और यह एक शानदार मैच है।

सुपर फॉर का माहौल गरमा रहा है और हर तरफ चर्चा है। भारत अब तक अजेय रहते हुए

मोर की तरह आगे बढ़ रहा है, जबकि बांग्लादेश कुछ आसान जीत के बाद जोश में है। लेकिन सीधे शब्दों में कहें तो, यह एकतरफा मुकाबला रहा है। 17 टी-20, 16 भारतीय जीतें, और बांग्लादेश के लिए सिर्फ एक जीत - 2019 में, जब बेन

स्टोक्स अंपायरों से भिन्नत कर रहे थे और टिकटों पर अभी तक कोई हलचल नहीं हुई थी। भारत? वे खुश हो रहे हैं। शीर्ष पर अभिषेक शर्मा ऐसे घमाल मचा रहे हैं जैसे उन्हें कोई ट्वन पकड़नी हो पाकिस्तान के खिलाफ 39 गेंदों पर 74 रन?

भारत अब तक अजेय रहते हुए मोर की तरह आगे बढ़ रहा है जबकि बांग्लादेश कुछ आसान जीत के बाद जोश में है

टूर्नामेंट की अब तक की सबसे बेहतरीन पारी। दूसरे छोर पर शुभमन गिल कप्तान के हैं। ऐसे खेलते हैं जैसे उनके पास दुनिया का सारा समय हो। फिर कप्तान सूर्यकुमार यादव हैं, जो मजे के लिए रिवर्स स्क्विग करते हैं, और तिलक वमां चुपचाप गेंद को घुमाते हैं।

संजु सैमसन छिपकर खेलते हैं, हार्दिक पांड्या अपनी लय में आते हैं, शिवम दुबे स्विंग करते हैं। वे बल्लेबाजी की गहराई है जो कई दिनों तक टिकेगी। और गेंदबाजी, इसे मत भूलना। कुलदीप यादव गेंद को घुमाते हैं, वरुण चक्रवर्ती अपनी चालों से रहस्यमयी हैं, और जसप्रीत बुमराह, जिन्होंने अभी तक अपनी जगह नहीं बनाई है, लेकिन चिंता न करें—उनके पास तुफानी गेंदबाजी है। हार्दिक पांड्या और शिवम दुबे को सीम-अप के

साथ जोड़ दें, तो आपके पास एक अच्छी टीम है। अब, बांग्लादेश यहां संख्या बढ़ाने के लिए नहीं है। वे मजबूत रहे हैं। सैफ हसन ने श्रीलंका के खिलाफ 61 रनों की शानदार पारी खेली है, तंजीद हसन शीर्ष क्रम में व्यस्त हैं, और लिटन दास उनके कप्तान हैं, जो हमेशा खेल में बने रहते हैं। तौहीद हदीय लगातार रन बना रहे हैं, चार मैचों में 127 रन बना चुके हैं। वो भी पूरी फॉर्म में। और जैकर अली को नजरअंदाज मत कीजिए, जिन्हें आखिरी ओवरों में धमाकदार पारी खेलना पसंद है। गेंदबा, जी? मुस्तफिजुर रहमान, द फिज - धमाकदार प्रदर्शन कर रहे हैं, सात विकेट ले चुके हैं, वो भी धीमी गेंदों से जो बल्लेबाजों को बेबस दिखाती हैं। तस्किन अहमद अपनी लेंथ पर गेंद मार रहे हैं, महेदी हसन की स्पिन गेंद

नियंत्रण में हैं, और अगर पिच पकड़ती है, तो खेल शुरू हो सकता है। पिच की बात करें तो दुबई इंटरनेशनल क्रिकेट स्टेडियम एक अजीबोगरीब पुरानी जगह है। शुरुआत में तेज गेंदबाजों के लिए थोड़ी मुवमं होती है, फिर धीरे-धीरे सपाट हो जाती है। बीच के ओवरों में स्पिनरों को थोड़ी मदद मिलती है, लेकिन सबसे बड़ी बात यह है, शाम को ओस पड़ने से लक्ष्य का पीछा करने वालों के लिए काम आसान हो जाता है। यहां सात में से पांच मैच बाद में बल्लेबाजी करने वाली टीम ने जीते हैं। तो, टॉस जीतो, डट रहो, और जीत का पीछा करो। आसान है। मौसम? गर्मी, चिपचिपाहट, बारिश नहीं। खूब पसीना आ रहा है, इसलिए तोलिया साथ ले आओ। तो फैसला क्या है? भारत प्रबल दावेदार है - अजेय, आत्माविश्वास से भरपूर, बल्लेबाजी और गेंदबाजी में दबदबा।

दिनेश कार्तिक हांगकांग सिक्सेस-2025 के लिए बने टीम इंडिया के कप्तान

● **कार्तिक का कप्तान के रूप में शामिल होना प्रशंसकों को प्रेरित करेगा**

हांगकांग, वार्ता। क्रिकेट हांगकांग ने मंगलवार को घोषणा की कि अनुभवी भारतीय क्रिकेटर दिनेश कार्तिक आगामी प्रतिष्ठित हांगकांग सिक्सेस 2025 में टीम इंडिया की कप्तानी करेंगे, जो 7 नवंबर से आयोजित किया जाएगा। अपने विशाल अंतर्राष्ट्रीय अनुभव, कुशल नेतृत्व कौशल और विस्फोटक बल्लेबाजी के लिए माने जाने वाले, कार्तिक का कप्तान के रूप में शामिल होना प्रशंसकों को प्रेरित करेगा और टूर्नामेंट की प्रतिस्पर्धी भावना को बढ़ाएगा। इस अवसर पर, हांगकांग सिक्सेस में टीम इंडिया के अध्यक्ष बुर्जी श्राफ ने कहा कि हमें हांगकांग सिक्सेस 2025 के

लिए टीम इंडिया के कप्तान के रूप में दिनेश कार्तिक का स्वागत करते हुए बेहद खुशी हो रही है। उनका नेतृत्व और अनुभव इस प्रतिभागीता में अपार मूल्य जोड़ेंगे, और हमें विश्वास है कि उनकी उपस्थिति दुनिया भर के प्रशंसकों को इस शानदार क्रिकेट उत्सव का गवाह बनने के लिए आकर्षित करेगी। कप्तान के रूप में अपनी नियुक्ति पर, हांगकांग सिक्सेस के लिए टीम इंडिया के कप्तान दिनेश कार्तिक ने कहा कि हांगकांग सिक्सेस में टीम इंडिया का नेतृत्व करना मेरे लिए बेहद सम्मान की बात है, यह एक ऐसा टूर्नामेंट है जिसका इतिहास इतना समृद्ध और वैश्विक स्तर पर जाना जाता है। मैं ऐसे खिलाड़ियों के समूह का नेतृत्व करने के लिए उत्सुक हूँ जिनके नाम अविश्वसनीय रिकार्ड हैं।

खेल विशेष
धीमी ओवर गति के लिए भारतीय महिला टीम पर जुर्माना
नई दिल्ली, वार्ता। भारतीय महिला क्रिकेट टीम पर नई दिल्ली में ऑस्ट्रेलिया के खिलाफ तीसरे और निर्णायक महिला वनडे में धीमी ओवर गति के लिए मैच फीस का 10 प्रतिशत जुर्माना लगाया गया है। अंतर्राष्ट्रीय क्रिकेट परिषद (आईसीसी) ने अपने बयान में कहा कि नई दिल्ली में ऑस्ट्रेलिया के खिलाफ तीसरे और निर्णायक महिला वनडे में धीमी ओवर गति के लिए भारत पर मैच फीस का 10 प्रतिशत जुर्माना लगाया गया है। ऑस्ट्रेलिया ने भारत को रिकार्ड 43 रनों से हराया, जिसमें बेथ मूनी और स्मृति मंधाना के शानदार शतक शामिल थे। समय की छूट के बावजूद भारत निर्धारित ओवर गति से कम रहा। आईसीसी ने कहा कि इसके बाद एमिरेट्स आईसीसी इंटरनेशनल पैनेल ऑफ मैच रेफरी की जीएस लक्ष्मी ने यह जुर्माना लगाया। आईसीसी ने ओवर गति से जुड़े अपराधों को नियंत्रित करने वाले नियमों की रूपरेखा तैयार की। बयान में कहा गया है, 'पखिलाडियों और खिलाड़ी सहयोगी स्टाफ के लिए आईसीसी आचार संहिता की धारा 2-22 के अनुसार, जो न्यूनतम ओवर-रेट अपराधों से संबंधित है, अगर कोई खिलाड़ी निर्धारित समय में गेंदबाजी नहीं करता है, तो उस पर प्रत्येक ओवर के लिए मैच फीस का पांच प्रतिशत जुर्माना लगाया जाता है। भारतीय कप्तान हरमनप्रीत कौर ने ज़िम्मेदारी स्वीकार की। आईसीसी ने आगे कहा कि भारतीय कप्तान ने अपराध स्वीकार कर लिया है और जुर्माना स्वीकार कर लिया है, इसलिए औपचारिक सुनवाई की कोई जरूरत नहीं पड़ी। आगामी आईसीसी महिला क्रिकेट विश्व कप, जिसकी मेजबानी भारत और श्रीलंका कर रहे हैं, से पहले यह दोनों टीमों का आखिरी मैच था।

भारत के खिलाफ मैच से पहले लिटन दास के चोटिल होने की आशंका



● **लिटन को नेट्स में स्क्वायर कट लगाने की कोशिश करते समय कमर बैचेली महसूस हुई**

दुबई, वार्ता। बांग्लादेश के कप्तान लिटन दास को भारत के खिलाफ सुपर 4 मुकाबले से पहले चोट लगने की आशंका है, क्योंकि 22 सितम्बर को आईसीसी आकादमी ग्राउंड में प्रशिक्षण के दौरान उनकी पीट में खिंचाव आ गया। लिटन को नेट्स में स्क्वायर कट लगाने की कोशिश करते समय कमर के

बाई ओर बैचेली महसूस हुई और टीम के फिजियो बायजूद उल इस्लाम द्वारा जांच के बाद उन्होंने सत्र से नाम वापस ले लिया। बीसीबी के एक अधिकारी ने मंगलवार को क्रिकबज को बताया कि हम आज उनकी (लिटन) जांच करेंगे क्योंकि बाहर से वह बिल्कुल ठीक लग रहे हैं, लेकिन अंतिम निर्णय लेने से पहले हमें उनका मेडिकल मूल्यांकन करना होगा। हालांकि लिटन इस घटना के बाद ज्यादा असहज नहीं दिखे, लेकिन उनकी अनुपस्थिति बांग्लादेश के लिए एक बड़ा झटका साबित होगी। यह भी स्पष्ट नहीं है कि उनकी अनुपस्थिति में टीम की कप्तानी कौन करेगा, क्योंकि बीसीबी ने टूर्नामेंट के लिए किसी उप-कप्तान की घोषणा नहीं की है।

एएफसी फुटसल एशियन कप में भारत को ऑस्ट्रेलिया के हाथों मिली हार कुवैत, वार्ता।

एएफसी फुटसल एशियन कप 2026 क्वालीफायर के अपने दूसरे ग्रुप ए मुकाबले में कुशीन अल-मुतैरी हॉल में ऑस्ट्रेलिया के हाथों 1-10 से हार का सामना करना पड़ा। भारत सोमवार को पहले हाफ के अंत में 1-6 से पीछे था। फुटसल टाइम्स की शुरुआत विश्व रैंकिंग में 53वें स्थान पर काबिज ऑस्ट्रेलिया की तुलना में धीमी रही, जिसने क्रिक-ऑफ के पांच मिनट के भीतर ही अपना दबदबा बना लिया। हालांकि इस नतीजे ने भारत को मुश्किल में डाल दिया है, लेकिन वे अभी भी दौड़ से बाहर नहीं हटेंगे। रात कुवैत व मंगोलिया के बीच होने वाले मैच में फुटसल का भाग्य अघर में लटका हुआ है।

विंडीज टेस्ट सीरीज से ऋषभ पंत बाहर



● **सीरीज 2 अक्टूबर से अहमदाबाद में शुरू होगी, ध्रुव होंगे टीम के मुख्य विकेटकीपर चयनकर्ताओं की बैठक कल**

नई दिल्ली, वार्ता। भारत के विकेटकीपर-बल्लेबाज ऋषभ पंत आगामी दो मैचों की घरेलू टेस्ट सीरीज में वेस्टइंडीज के खिलाफ नहीं खेल पाएंगे। यह सीरीज 2 अक्टूबर से अहमदाबाद में शुरू होगी। भारतीय चयनकर्ताओं की बैठक 24 सितंबर को होने वाली है,

जिसमें अजित अगरकर की अग्रआई वाली समिति इस सीरीज के लिए 15 सदस्यीय टीम का चयन करेगी। इस टीम में पिछले साल न्यूजीलैंड के खिलाफ खेले गए घरेलू टेस्ट मुकाबलों की तुलना में दो खिलाड़ी कम होंगे। पंत एंडरसन-तेंदुलकर ट्रॉफी के दौरान चोटिल हो गए थे ऋषभ पंत इस साल की शुरुआत में इंग्लैंड में खेली गई एंडरसन-तेंदुलकर ट्रॉफी के दौरान चोटिल हो गए थे। नैनचेस्टर में हुए चौथे टेस्ट में उनके बाएं पैर में संकट हो गया था। हालांकि, उन्होंने पहली पारी में बल्लेबाजी की, लेकिन आखिरी टेस्ट से पहले उन्हें एन जगदीशन से रिप्लेस कर दिया गया। वर्तमान में पंत बेंगलुरु स्थित बीसीसीआई के सेंटर

ऑफ एक्सिलेंस में रिहैब कर रहे हैं। वह कंडीशनिंग पर काम कर रहे हैं और मेडिकल टीम की अगली रिपोर्ट का इंतजार कर रहे हैं। अभी उनके क्रिकेट में वापसी की कोई निश्चित तारीख तय नहीं की गई है। वेस्टइंडीज सीरीज के बाद भारत को 19 अक्टूबर से ऑस्ट्रेलिया में सीमित ओवरों की सीरीज खेलनी है। मैनचेस्टर टेस्ट के दूसरे दिन ऋषभ पंत लंगड़ाते हुए बैटिंग करने उतरे थे। उन्होंने मैच में फिफ्टी लगाई थी। ध्रुव जुरेल संभालेंगे विकेटकीपिंग की जिम्मेदारी पंत की गैरमौजूदगी में ध्रुव जुरेल वेस्टइंडीज सीरीज में भारत के मुख्य विकेटकीपर होंगे। जुरेल ने इंग्लैंड के खिलाफ एंडरसन-तेंदुलकर ट्रॉफी के आखिरी दो टेस्ट में

विकेटकीपिंग की थी। वह इस समय लखनऊ में ऑस्ट्रेलिया के खिलाफ खेल रहे हैं। एन जाद, शान, जिन्होंने ऑस्ट्रेलिया ए के खिलाफ ओपनिंग करने के साथ जुरेल के साथ कीपिंग की जिम्मेदारी भी साझा की थी, बैकअप विकेटकीपर के रूप में टीम में जगह पा सकते हैं। नितीश कुमार और देवदत्त पडिक्कल को मौका मिल सकता है इस सीरीज के लिए। आंध्र प्रदेश के नितीश कुमार रेड्डी और कर्नाटक के देवदत्त पडिक्कल को भी टीम में शामिल किया जा सकता है। देवदत्त पडिक्कलरू ऑस्ट्रेलिया के खिलाफ 150 रन की पारी के बाद चर्चा में हैं। उन्होंने पिछले साल ऑस्ट्रेलिया के खिलाफ पर्थ टेस्ट में नंबर 3 पर बल्लेबाजी की थी।

छह साल बाद कैब अध्यक्ष बने गांगुली

● **बोले: ईडन गार्डन्स की क्षमता 1 लाख तक बढ़ाने का लक्ष्य**

कोलकाता, वार्ता। सौरव गांगुली 6 साल बाद क्रिकेट एसोसिएशन ऑफ बंगाल (कैब) के अध्यक्ष बन गए हैं। कोलकाता में हुई 94वीं वार्षिक बैठक में उन्हें निर्विरोध चुना गया। अपने कार्यकाल में गांगुली ने ईडन गार्डन्स स्टेडियम की दर्शक क्षमता 1 लाख तक पहुंचाने का लक्ष्य रखा है।

अभी यह 68 हजार है। इसके लिए आगामी टी-20 वर्ल्ड कप के बाद काम शुरू होगा। गांगुली के मूलाविक उनकी कोशिश रहेगी कि इस मेगा इवेंट में कोलकाता को बड़े मैचों की मेजबानी भी मिले। गांगुली इससे पहले 2015 से 2019 के बीच भी संघ के अध्यक्ष रहे हैं। 2019 से 2022 तक बीसीसीआई के अध्यक्ष रहे इससे पहले ही गांगुली 2015 से 2019 तक कैब अध्यक्ष रह चुके हैं। इसके बाद वह 2019 से 2022 तक बीसीसीआई अध्यक्ष रहे। तब से वे टी-20 प्रेचंडाजी सर्किट में कई टीमों के साथ जुड़े रहे हैं। वे 2021 में आईसीसी मेंस क्रिकेट कमेटी के अध्यक्ष बने थे। उन्हें अनिल कुंबले की जगह इस पद पर नियुक्त किया गया था। गांगुली कोच चुनने वाली समिति का भी



हिस्सा थे। 2017 में रवि शास्त्री को मुख्य कोच चुनने वाली क्रिकेट सलाहकार समिति में गांगुली सदस्य थे, जिसमें सचिन तेंदुलकर और वीवीएस लक्ष्मण भी शामिल थे। हाल ही में गांगुली टी-20 के चौथे सीजन के लिए

प्रिंटोरिया कैप्टेल्स के हेड कोच बने हैं। वह पिछले सप्ताह टी-20 की नीलामी में भी मौजूद थे। यह किसी टी-20 प्रेचंडाजी टीम के हेड कोच के रूप में उनका पहला कार्यकाल है। वह आईपीएल में दिल्ली कैप्टेल्स के मैनर भी रह चुके हैं। गांगुली ने 1992 में वेस्टइंडीज के खिलाफ वनडे डेब्यू किया और 1996 में इंग्लैंड के लाउड्स मैदान पर टेस्ट डेब्यू करते हुए 131 रन की शानदार पारी खेली। गांगुली ने अपने इंटरनेशनल करियर में 113 टेस्ट मैचों में 7,212 रन और 311 वनडे में 11,363 रन बनाए। उन्होंने टेस्ट में 16 और वनडे में 22 शतक जड़े। उनका 26 वर्षीय चारों की ईसीबी के नियमों के अनुसार, सितम्बर की शुरुआत में सरे के लिए खेलने के लिए पंजीकृत किया गया था, लेकिन उन्हें वार्षिकशायर और नॉटिंगमशायर के खिलाफ क्लब के घरेलू मैचों में खेलने की जरूरत नहीं थी। नॉटिंगमशायर के खिलाफ मैच में सरी को 20 रनों से हार मिली जिसका मतलब था कि खिताबी दौड़ का नियंत्रण नॉटिंगमशायर के हाथ में चला गया।

● **ग्रेस हैरिस महिला विश्व कप से बाहर, हीथर लेंगी जगह**

नई दिल्ली, वार्ता। ऑस्ट्रेलियाई ऑलराउंडर ग्रेस हैरिस का वनडे विश्व कप में खेलने का इंतजार जारी है क्योंकि पिंडली में खिंचाव के कारण वह भारत और श्रीलंका में होने वाले आगामी 50 ओवर के टूर्नामेंट से बाहर हो गई हैं। हैरिस को शनिवार को भारत के खिलाफ तीसरे वनडे में चोट लगी थी, जो

संयोग से मार्च 2024 के बाद से इस प्रारूप में वापसी का उनका पहला मैच था। हैरिस अब 9 नवंबर से शुरू होने वाली महिला बिग बैश लीग से पहले स्वास्थ्य लाभ और पुनर्वास के लिए स्वदेश लौट जाएंगी। ऑस्ट्रेलिया ने हैरिस को जगह हीथर ग्राहम को नियुक्त किया है।

ओस्मान डेम्बेले और ऐताना बोनमाटी बने 2025 बैलन डी ओर विजेता

पेरिस, वार्ता। पेरिस सेंट-जर्मेन के ओस्मान डेम्बेले और बार्सिलोना की मिडफील्डर ऐताना बोनमाटी ने पेरिस के थिएटर डू चैटलेट में 2025 बैलन डी ओर पुरस्कार जीते। पिछले सीजन में पीएसजी के पहले यूईएफए चैंपियंस लीग खिताब में महत्वपूर्ण योगदान देने के बाद, 28 वर्षीय डेम्बेले ने कल पहली बार पुरुषों का बैलन डी ओर पुरस्कार प्राप्त किया। उन्होंने ट्रिपल विजेता पीएसजी के लिए सभी प्रतियोगिताओं में 53 मैचों में 35 गोल किए, जिसमें लीग 1 और कूप डी फ्रांस भी जीता। उन्होंने प्रतिष्ठित पुरस्कार प्राप्त करते हुए कहा कि आप सभी का धन्यवाद। मेरे साथ जो कुछ हुआ वह अविश्वसनीय है। मैं निःशब्द हूँ। पीएसजी के साथ यह एक अद्भुत सीजन रहा है। मैंने अविश्वसनीय चीजों का अनुभव

● **डेम्बेले ने ट्रिपल विजेता पीएसजी के लिए सभी प्रतियोगिताओं में 53 में से 35 गोल किए**

किया है, और मैं थोड़ा नर्वस हूँ, यह आसान नहीं है। 27 वर्षीय बोनमाटी ने लगातार तीसरे वर्ष महिला बैलन डी ओर जीता और मिशेल प्लाटिनी (1983-85) और लियोनेल मेसी (2009-12) के बाद इतिहास में तीन बार यह पुरस्कार जीतने वाली केवल तीसरी खिलाड़ी बन गई। उन्होंने बार्सिलोना के लीग और चैंपियंस लीग अभियानों में महत्वपूर्ण भूमिका निभाई, गोल और असिस्ट के मामले में अपनी टीम का नेतृत्व किया। वह स्पेन की साथी मैरियोना काल्डेरो और इंग्लैंड की फॉरवर्ड लॉरेन जेम्स से आगे रहें। उन्होंने दर्शकों को संबोधित

करते हुए कहा कि यह मेरा लगातार तीसरा वर्ष है, और मुझे समझ नहीं आ रहा कि क्या कहूँ। यह अविश्वसनीय है। मुझे यह पुरस्कार देने के लिए फ्रांस फुटबॉल का धन्यवाद, जो आसानी से आप में से किसी को भी मिल सकता था। अगर मैं इसे साझा कर सकती, तो करती। समारोह के दौरान प्रदान किए गए अन्य पुरस्कारों में सर्वश्रेष्ठ अंडर-21 खिलाड़ियों के लिए एशियन ट्रॉफी इतालवी जियानलुइगी डोनारुम्मा और चेल्सी की हन्ना हैम्प्टन को प्रदान की गई। क्लब और देश भर में सर्वश्रेष्ठ स्कोरर के लिए गर्ड मुलर ट्रॉफी स्वीडन के स्ट्राइकर विक्टर ग्योकेरेस को फॉरवर्ड लॉरेन जेम्स से आगे रहें। उन्होंने दर्शकों को संबोधित

बीबीएल में खेलते दिख सकते हैं आर अश्विन



नई दिल्ली, वार्ता। पूर्व भारतीय स्पिनर आर अश्विन, बिग बैश लीग (बीबीएल) में खेलने वाले पहले पुरुष भारतीय केंद्र खिलाड़ी बन सकते हैं। बीबीएल के चार क्लब आगामी सत्र के आखिरी चरणों के लिए उनकी सेवाएं

● **भारत का कोई भी अंतर्राष्ट्रीय खिलाड़ी अब तक बीबीएल में नहीं खेला है**

लेना चाहते हैं। इन टीमों के नाम सिडनी थंडर, सिडनी सिक्सर्स, एडिलेड स्ट्राइकर्स और होबार्ट हरिकेंस हैं, जिसमें थंडर और हरिकेंस दौड़ में सबसे आगे हैं। इस सप्ताह के अंत तक यह डील फाइनल हो सकती है। भारत का कोई भी अंतर्राष्ट्रीय खिलाड़ी अब तक बीबीएल में नहीं खेला है। बीसीसीआई केवल सन्यास ले चुके खिलाड़ियों को ही विदेशों की टी-20 लीग में खेलने की अनुमति देता है। इस साल के शुरू में दिनेश कार्तिक ने एसए20 में पारल रॉयल्स के लिए खेला था। इससे पहले 2023 में अंबाती रायडू सीपीएल में सेंट किट्स एंड नेविस पैट्रिएट्स के लिए आए और फिर जनवरी 2024 में एमआई एमिरेट्स के लिए आईएएटी-20 में खेल चुके हैं। इसी सीजन में रॉबिन उथप्पा और युसूफ पठान दुबई कैप्टेल्स का हिस्सा थे। वहीं दो साल पहले अबु धाबी टी10 में सुरेश रैना, डेवेलन ग्लैडिगटर्स का हिस्सा थे। अश्विन पहले ही यूईई में होने वाली आईएलटी-20 नीलामी का हिस्सा हैं, जो

अगले मंगलवार को होगी। अगर वह थंडर, सिडनी सिक्सर्स, एडिलेड स्ट्राइकर्स और होबार्ट हरिकेंस से 4 जनवरी तक चलेगा। बीबीएल 14 दिसंबर से शुरू होगा और फाइनल 20 जनवरी से 25 जनवरी के बीच हो सकता है। इसका मतलब है कि अश्विन किसी एक टीम के लिए सत्र के अंत में तीन-चार मैच के लिए उपलब्ध रहेंगे और अगर वह टीम क्वालिफाई करती है, तो फाइनल में भी खेल सकते हैं। ईएसपीएन क्रिकइंफो को पता चला है कि उनकी डील में 2026-27 का बीबीएल भी शामिल होगा। बीबीएल क्लब अपने एकदश में केवल तीन विदेशी खिलाड़ियों को ही खिला सकते हैं। लीग के प्री-सीजन नियमों और जून के ओव. रसीज डाफ्ट के जरिए हर क्लब पहले ही तीन विदेशी खिलाड़ियों को लॉक कर चुका है। इसके बाद सभी क्लब अतिरिक्त चार विदेशी रिप्लेसमेंट खिलाड़ियों को साइन कर सकते हैं। यानी उनके दल में कुल सात विदेशी खिलाड़ी शामिल हो सकते हैं, लेकिन एक समय में केवल तीन

ही खेल सकते हैं। लीग के आखिरी हिस्से में अगर किसी टीम ने किसी अंतर्राष्ट्रीय खिलाड़ी को एसए20 के लिए रिलीज किया तो अश्विन एकादश में उनकी जगह ले सकते हैं। लीग के नियमों के अनुसार रिप्लेसमेंट विदेशी खिलाड़ियों को भी डाफ्ट के लिए नामांकन करना होता है, जिसे अश्विन ने तब नहीं किया था क्योंकि उस समय उन्होंने आईपीएल से सन्यास नहीं लिया था। मगर ऐसी परिस्थितियों के लिए एक छूट यह है कि यदि किसी विदेशी खिलाड़ी के लिए परिस्थिति बदल गई हो, तो उसे बीबीएल में खेलने की अनुम. ति दी जा सकती है। जो क्लब अश्विन को साइन करेगा, उसे अभी ही उनका वेतन, अपने ओवरऑल पर्स के भीतर फिट करना होगा। अधिकांश टीमों के पर्स पहले ही आवंटित हो चुके हैं। लेकिन संभव है कि क्रिकेट ऑस्ट्रेलिया के साथ एक अतिरिक्त मार्केटिंग एग्रीमेंट होगा, जो उस टीम के सैलरी कैप में नहीं गिना जाएगा, जो भी टीम अश्विन को लेगी। टीमों एक विशिष्ट वर्ष में लीग की तकनीकी समिति की मंजूरी के साथ कैप से 5 प्रतिशत अधिक भी जा सकती है।

शाह टाइम्स

सम्पादकीय

बुधवार, 24 सितम्बर 2025

राहुल की आक्रामकता

वोट चोरों के नारे के साथ नेता प्रतिपक्ष राहुल गांधी की आक्रामकता कम होती दिखाई नहीं दे रही हैं। वह बराबर सरकार और चुनाव आयोग पर निशाना साध रहे हैं। अब तो उन्होंने वोट चोरी के नारे को बेरोजगारी से भी जोड़ दिया है। एक्स पर लिखी एक पोस्ट में उन्होंने मंगलवार को कहा कि देश में युवाओं की सबसे बड़ी समस्या बेरोजगारी है और इसका सीधा रिश्ता वोट चोरी है। उन्होंने इस संदर्भ में बिहार के बेरोजगार युवाओं पर वीडियो शेरार करते हुए लिखा कि जब कोई सरकार जनता का विश्वास जीतकर सत्ता में आती है तो उसका पहला कर्तव्य होता है युवाओं को रोजगार व अवसर देना। लेकिन केंद्र में बैठी मांदी सरकार को उसकी जरा भी परवाह नहीं है। उसका कारण यह है कि भाजपा चुनाव ईमानदारी से नहीं जीतती और वह वोट चोरी और संस्थाओं को कैद करके सत्ता में बनी रहती है। जिसका परिणाम यह है कि इस समय बेरोजगारी 45 साल के सबसे हाई लेवल पर पहुंच गई है। मतलब साफ है कि राहुल गांधी अब देश के युवाओं को फोकस कर रहे हैं। वह हाल ही में नेपाल में जिस तरह जैन जी समूह ने आक्रामकता दिखाई थी और वह वहां तख्ता पलट करने में कामयाब हो गए थे, इस तरह की बातें वह देश में भी करते दिखाई दे रहे हैं और कह रहे हैं कि जैन जी ही वोट चोरी और अपने अधिकारों की रक्षा करेगा। ऐसा करने में वह उनको पूरा अपना सहयोग देने की बात भी कह रहे हैं। जाहिर है, इस तरह के बयानों को भाजपा भी लपक रही है और भाजपा के नेता कह रहे हैं कि राहुल गांधी माआ. वादियों की भाषा बोल रहे हैं। कोई इन्हें नक्सलवाद से प्रभावित होता बता रहा है। राजनीति में आरोप- प्रत्यारोप, क्रिया प्रतिक्रिया होती रहती है लेकिन एक बात साफ है कि वोट चोरी का मुद्दा देश में अब आकार लेता दिखाई दे रहा है। इससे कोई इनकार नहीं कर सकता। जिसका हाल ही में संपन्न बिहार में वोट अधिकार यात्रा में उमड़ा समूह जीता जागता सबूत है। यह बात अपनी जगह है कि यह उमड़ा जनसमूह किस हद तक इंडिया महागठबंधन के पक्ष में वोट के रूप में अपना चमत्कार दिखाएगा। लेकिन इससे यह बात तो साफ हो जाती है कि अब देश के युवा राहुल गांधी की बात पर ध्यान दे रहे हैं और वोट चोरी का मुद्दा अब युवा वर्ग में अपील करता दिखाई दे रहा है। यही कारण है कि राहुल गांधी इस मुद्दे को उठाने में कोई कसर बाकी नहीं छोड़ रहे हैं और अब तो उन्होंने इसको विस्तार देते हुए चतुराई के साथ बेरोजगारी से भी जोड़ दिया है। निश्चित रूप से बेरोजगारी वह मुद्दा है, जो युवाओं को काफी प्रभावित कर सकता है, क्योंकि इससे कोई इनकार नहीं कर सकता कि आज बेरोजगारी व महंगाई अपने चरम पर है। भले ही सरकार ने जीएसटी में सुधार किया हो, लेकिन जिस तरह की समस्या है उससे देश की जनता को बड़ी निजात मिलेगी अभी कहना मुश्किल है।

अदालत का दिल से शुक्रिया

हर झूठ की एक मियाद होती है, भाजपा को सामाजिक सीढ़ार के प्रतीक लोग कभी अच्छे नहीं लगते हैं, आजम खां की रिहाई उनके और उनके परिवार और हम सब के साथ- साथ, उन सब लोगों के लिए राहत और खुशी की बात है जो इंसाफ ' में ऐतबार करते हैं, न्याय में विश्वास को बनाए रखने के लिए अदालत का दिल से शुक्रिया, प्रदेश में समाजवादी सरकार बनने पर उन पर लगे सभी झूठे मुकदमे वापस होंगे, आजम खां एक बार फिर से हर उपेक्षित, पीड़ित, दुखी, अपमानित के साथ खड़े होकर, भाजपाइयों और उनके संगी-साथियों के द्वारा किये जा रहे जनता के दमन के खिलाफ आवाज उठाएंगे और हमेशा की तरह देश-प्रदेश की भावनात्मक एकता के प्रतीक बनकर, समाजवादी मूल्यों और सिद्धांतों के साथ, सामाजिक न्याय के संघर्ष की राह पर आगे बढ़ते जाएंगे।

–**अखिलेश यादव , अध्यक्ष, समाजवादी पार्टी**



तोहारां का सीजन शुरू हो गया हैं। नवरात्रों के बाद करवा चौथ और दिवाली जैसे पवित्र त्यौहार हमारे सामने हैं। फेस्टिव सीजन में हर कोई चाहता है कि उसका लुक निखरा हुआ हो और चेहरे पर खास चमक झलके ताकि त्योहारों की खुशी उनके चेहरे पर भी नजर आए, लेकिन बिजी शेड्यूल के कारण चेहरे पर ध्यान नहीं दे पाते हैं। इस वजह से उनकी स्किन में कई समस्या उत्पन्न हो जाती है। इस दौरान हम साल में सबसे ज्यादा व्यस्त रहते हैं। पूजा पंडालों में देवी दर्शन के इलाबा गरबा , डांडिया आदि में भागीदारी से सामाजिक मेल जोल निरन्तर बना रहता है। त्योहारों की शॉपिंग और तैयारियों में हम लोग ज्यादातर घरों से बाहर रहते हैं जिसे त्वचा धूल , प्रदूषण और सूर्य की किरणों के सम्पर्क में आने से डल और बेजान हो जाती है। ऐसे में पुराने समय से इस्तेमाल होने वाले घरेलू नुस्खे आज भी कारगर साबित हो सकते हैं वो भी बिना किसी साइड इफेक्ट के।

ग्लिसरीन फेस मास्क

बराबर मात्रा में ग्लिसरीन और गुलाब जल के साथ मिलाकर बने मिश्रण को चेहरे पर लगाने से त्वचा में नमी का सन्तुलन बना रहता है और त्वचा को पोषण मिलता है। इसे लगाने के लिए आप बराबर मात्रा में गुलाब जल और ग्लिसरीन लें और अच्छे से मिक्स करें। रात को सोने से पहले इसे रुई की मदद से चेहरे पर लगा लें और सुबह ठंडे पानी से धो लें। इससे त्वचा कोमल और मुलायम दिखने लगेगी।

1 चम्मच ग्लिसरीन में विटामिन ई कैप्सूल को तोड़कर अच्छे से मिलाएं। इस मिश्रण को अपने चेहरे और गर्दन पर लगाएं। इसे 30 मिनट के लिए छोड़ दें और अपने चेहरे को धो लें। आप इस मास्क को रोजाना लगा सकते हैं। यह आपकी स्किन को मॉइस्चराइज करेगा। इससे खुले पोरों बंद होंगे और झुर्रियां कम होंगी और चेहरे पर नेचुरल ग्लो नजर आएगा। एक कांच के कटोरे में एक अंडे का सफेद भाग लें और इसे तब तक फेंटें जब तक कि यह झागदार न हो जाए। इसके बाद इसमें एक चम्मच ग्लिसरीन और एक चम्मच शहद डालकर अच्छी तरह से मिक्स करें। इस मिश्रण को अपने चेहरे पर लगा लें। पैक को चेहरे पर तब तक लगा रहने दें जब तक यह सूख न जाए और बाच में गुनगुने पानी से चेहरा साफ कर लें। एक चम्मच एलोवेरा जेल में एक चम्मच ग्लिसरीन मिलाकर चेहरे पर लगाएं और आधा घण्टा तक छोड़ दें। फिर सादे ताजे पानी से धो लें। इससे त्वचा कोमल होगी और आपके चेहरे पर निखार झलकेगा।

फेस्टिवल में चेहरे पर बना रहेगा ग्लो



ओटमील मास्क

ओट्स ग्लूटन फ्री होता है, ओटमील एक बेहतरीन एक्सफोलिएटर और क्लोज़र की तरह काम करता है। ओटमील की मदद से स्किन पर मौजूद एक्स्ट्रा ऑयल को हटाने में मदद मिलती है। ओटमील चेहरे के कालेपन को हटाकर रंगत में सुधार करता है।

1 चम्मच ओटमील में 2 चम्मच ताजा एलोवेरा जेल को अच्छे से मिक्स करने के बाद चेहरे पर लगाएं और आधा घण्टा बाद इसे ताजे साफ पानी से धो डालें। इस फेस पैक के इस्तेमाल से कील, मुहांसों और डेड स्किन की समस्या कम होगी और त्वचा में नमी का संतुलन बना रहेगा। कांच की कटोरी में 2 चम्मच पिसे हुए ओट्स, 1 चम्मच दही, और 1 चम्मच शहद को मिलाकर गाढ़ा पेस्ट तैयार कर लें इस पेस्ट को आंखों के हिस्से को छोड़ कर बाकि चेहरे और गले के हिस्से में लगाकर प्रकृतिक रूप में सूखने दें जब मास्क सूख जाए तो इसे गुनगुने पानी से धो लें। 2 चम्मच

ओटमील, 1 चम्मच शहद और 1 चम्मच गुलाब जल को मिक्स करके फेस पैक तैयार करें और फिर इसे चेहरे और गर्दन पर लगाएं। शहद और ओटमील का ए फेस पैक स्किन को सॉफ्ट और हेल्दी बनाता है।

पपीता फेस पैक

एक कटोरी में पके हुए पपीते की कुछ स्लागइस को मैश कर लें। इसके बाद आप इस मैश किए हुए पपीते में 1 चम्मकच चंदन पाउडर डालकर दोनों को अच्छे से मिलाएं। अब आप इस मिश्रण में 1 या 2 चम्मच ताजा एलोवेरा जेल और आवश्यकता अनुसार गुलाबजल डाल कर अच्छे से मिला कर गाढ़ा पेस्ट तैयार कर लें। इस पैक को चेहरे और गर्दन पर अच्छे तरीके से लगा कर आधा घंटा बाद गुनगुने पानी से धो डालें। इस मास्क को नियमित रूप से लगाने से आपकी त्वचा में चमक आएगी और आपकी त्वगचा मुलायम होगी। एक कटोरी में दो चम्मच के बराबर पपीता मैश कर के इसमें 2 चम्मच दही 1

जहां हर सीढ़ी पर दिखता है भारतीय कला और इतिहास

गुजरात का गौरव शरानी की वावशुरू जहां हर सीढ़ी पर दिखता है भारतीय कला और इतिहास गुजरात के पाटन नगर में स्थित रानी की वाव सीढ़ीदार बावड़ी भारतीय स्थापत्य और शिल्पकला का अनमोल खजाना है। इसे यूनेस्को द्वारा विश्व धरोहर स्थल का दर्जा प्राप्त है और यह गुजरात आने वाले हर पर्यटक के आकर्षण का केंद्र है। यह बावड़ी केवल जल संग्रहण की संरचना नहीं है, बल्कि धार्मिक, सांस्कृतिक और कलात्मक .फिट से भी अत्यंत महत्वपूर्ण है।
ऐतिहासिक पृष्ठभूमि
रानी की वाव का निर्माण 11 वीं शताब्दी में सोलंकी वंश की रानी उदयमती ने अपने पति राजा भीमदेव प्रथम की स्मृति में करवाया था। इस कारण इसका नाम प्थानी की वाव पड़ा। यह संरचना न केवल प्रेम और श्रद्धा का प्रतीक है, बल्कि उस युग की स्थापत्य दक्षता का भी अद्भुत उदाहरण है।
स्थापत्य विशेषताएं-
रानी की वाव लगभग 64 मीटर लंबी, 20 मीटर चौड़ी और 27 मीटर गहरी है। इसमें सात मंजिलें हैं और हर मंजिल पर सुंदर सीढ़ियां तथा चौक बनाए गए हैं। बावड़ी की दीवारों पर लगभग 500 मुख्य मूर्तियां और 1000 से अधिक छोटी मूर्तियां उकेरी गई हैं। इनमें भगवान विष्णु के विभिन्न अवतार, देवी-देवताओं, अप्सराओं, ऋषियों और दैनंदिन जीवन के .श्य अंकित हैं। इसकी सबसे खास विशेषता यह है कि जब कोई यात्री नीचे उतरता है, तो उसे लगता है मानो वह पृथ्वी की गोद में किसी भव्य मंदिर की ओर बढ़ रहा हो।



यात्री नीचे उतरता है, तो उसे लगता है मानो वह पृथ्वी की गोद में किसी भव्य मंदिर की ओर बढ़ रहा हो।

कलात्मक सौंदर्य

बावड़ी की नक्काशी इतनी बारीक है कि पथरों पर बने चेहरे, आभूषण और मुद्राएं जीवंत प्रतीत होती हैं। इसमें दशावतार ढ़विष्णु के दस अवतारऋ की मूर्तियां विशेष रूप से प्रसिद्ध हैं।

वर्तमान स्थिति और पर्यटन

रानी की वाव भारतीय पुरातत्व सर्वेक्षण ASI द्वारा संरक्षित है। हर वर्ष हजारों पर्यटक यहां आते हैं। 2014 में इसे यूनेस्को विश्व धरोहर स्थल घोषित किया गया और 2016 में इसे भारत की नई घ00 के नोट की डिजाइन पर भी स्थान दिया गया। यहां अक्सर रानी की वाव फेस्टिवल भी आयोजित किया जाता है, जिसमें

लोकनृत्य, संगीत और सांस्कृतिक कार्यक्रम होते हैं।

कैसे पहुंचें?

निकटतम हवाई अड्डा-अहमदाबाद लगभग 125 किमी

रेलवे स्टेशन- मेहसाणा और पाटन

सड़क मार्ग- अहमदाबाद और गांधीनगर से पाटन तक सड़क द्वारा आसानी से पहुंचा जा सकता है।

रानी की वाव भारतीय शिल्पकला, स्थापत्य और संस्कृति का अद्वितीय उदाहरण है। यह न केवल जल प्रबंधन का एक प्राचीन और वैज्ञानिक मॉडल है बल्कि प्रेम, श्रद्धा और कला की जीवित मिसाल भी है। पाटन आने वाला हर यात्री इस धरोहर को देखकर भारत की महान सांस्कृतिक परंपरा पर गर्व महसूस करता है।

(ये लेखक के निजी विचार हैं)

नवरात्रि के नौ दिन: शक्ति से शक्ति की कामना का पर्व

नवरात्रि पर्व का भारतीय समाज में विशेष महत्व है, जो आदि शक्ति दुर्गा की पूजा का पावन पर्व है। वैसे तो वर्षभर में चार बार नवरात्र मनाए जाते हैं, चौर तथा शारदीय नवरात्र के अलावा दो गुप्त नवरात्रि। इनमें चौर तथा शारदीय नवरात्र का विशेष महत्व माना गया है। प्रतिवर्ष आश्विन मास के शुक्ल पक्ष में प्रतिपदा तिथि से लेकर नवमी तक शारदीय नवरात्रि का त्योहार मनाया जाता है और लगातार नौ दिनों तक आदिशक्ति जगद्ध्या का पूजन किया जाता है। इस वर्ष शारदीय नवरात्रि पर्व 22 सितंबर से 2 अक्टूबर तक मनाया जाएगा।

इस वर्ष नवरात्र दस दिनों तक चलेंगे जबकि सामान्यतः नौ दिन के ही होते हैं। ऐसा संयोग नौ वर्षों बाद पड़ा है। इससे पहले 2016 में नवरात्र दस दिन के रहे थे। पंचांग के अनुसार 22 सितंबर को प्रतिपदा तिथि के साथ कलश स्थापना का विधान रहेगा। द्वितीया 23 सितंबर, तृतीया 24 सितम्बर, चतुर्थी 25 सितम्बर और चतुर्थी की वृद्धि के कारण 26 सितंबर को भी रहेगी। पंचमी 27 सितम्बर, षष्ठी 28 सितम्बर, सप्तमी 29 सितम्बर, अष्टमी 30 सितम्बर, नवमी 1 अक्टूबर और विजयादशमी 2 अक्टूबर को मनाई जाएगी। कभी नौ तो कभी दस दिनों तक चलने वाले नवरात्र नवशक्तियों से युक्त माने गए हैं, जिनमें प्रत्येक शक्ति का अपना अलग महत्व है। वास्तव में नवरात्रि पर्व 'शक्ति' स्वरूपा देवी से शक्ति को कामना का पावन पर्व है। नवरात्रि के नौ दिन देवी दुर्गा के विभिन्न नौ स्वरूपों की उपासना के लिए ही निर्धारित हैं। मां दुर्गा के नौ रूपों में शैलपुत्री,

ब्रह्मचारिणी, चंद्रघंटा, कुम्भांडा, स्कंदमाता, कात्यायनी, मां कालरात्रि, महागौरी और सिद्धिदात्री की पूजा की जाती है। नवरात्रि के पहले स्वरूप में मां दुर्गा पर्वतराज हिमालय की पुत्री पार्वती के रूप में विराजमान हैं। नंदी नामक वृषभ पर सवार शैलपुत्री के दाहिने हाथ में त्रिशूल और बाएं हाथ में कमल का पुष्प है। शैलराज हिमालय की कन्या होने के कारण इन्हें शैलपुत्री कहा गया। इन्हें समस्त वन्य जीव-जंतुओं की रक्षक माना जाता है। दुर्गम स्थलों पर स्थित बस्तियों में सबसे पहले शैलपुत्री के मंदिर की स्थापना इसीलिए की जाती है कि वह स्थान सुरक्षित रह सके। दुर्गा मां के दूसरे स्वरूप ‘ब्रह्मचारिणी’ को समस्त विद्याओं की ज्ञाता माना गया है। माना जाता है कि इनकी आराधना से अनंत फल की प्राप्ति और तप, त्याग, वैराग्य, सदाचार, संयम जैसे गुणों की वृद्धि होती है। ‘ब्रह्मचारिणी’ अर्थात् तप की चारिणी यानी तप का आचरण करने वाली। ब्रह्मचारिणी श्वेत वस्त्र पहने दाएं हाथ में अष्टदल की माला और बाएं हाथ में कमंडलु लिए सुशोभित है। कहा जाता है कि देवी ब्रह्मचारिणी अपने पूर्व जन्म में पार्वती स्वरूप में थीं। वह भगवान शिव को पाने के लिए 1000 साल तक सिर्फ फल खाकर रहीं और 3000 साल तक शिव की तपस्या सिर्फ पेंडू से गिरी पत्थियां खाकर की। इसी कड़ी तपस्या के कारण उन्हें ब्रह्मचारिणी कहा गया।

देवी दुर्गा का तीसरा स्वरूप है चंद्रघंटा। शक्ति के रूप में विराजमान मां चंद्रघंटा मस्तक पर घंटे के आकार का आधा चंद्रमा है। देवी का यह तीसरा स्वरूप भक्तों का कल्याण करता है। इन्हें ज्ञान की देवी भी माना गया है। बाघ पर सवार मां चंद्रघंटा के चारों तरफ अद्भुत

तेज है। इनके शरीर का रंग स्वर्ण के समान चमकीला है। यह तीन नेत्रों और दस हाथों वाली हैं। इनके दस हाथों में कमल, धनुष-बाण, कमंडल, तलवार, त्रिशूल और गदा जैसे अस्त्र-शस्त्र हैं। कंठ में सफेद पुष्पां की माला और शीष पर रत्नजड़ित मुकुट विराजमान हैं। यह साधकों को चिरायु, आरोग्य, सुखी और सम्पन्न होने का वरदान देती हैं। कहा जाता है कि यह हर समय दुष्टों का संहार करने के लिए तत्पर रहती हैं और युद्ध से पहले उनके घंटे की आवाज ही राक्षसों को भयभीत करने के लिए काफी होती है।

दुर्गा का चतुर्थ स्वरूप है कुम्भांडा। देवी कुम्भांडा भक्तों को रोग, शोक और विनाश से मुक्त करके आयु, यश, बल और बुद्धि प्रदान करती हैं। यह बाघ की सवारी करती हुई अष्टभुजाधारी, मस्तक पर रत्नजड़ित स्वर्ण मुकुट पहने उज्ज्वल स्वरूप वाली दुर्गा हैं। इन्होंने अपने हाथों में कमंडल, कलश, कमल, सुदर्शन चक्र, गदा, धनुष, बाण और अक्षमाला धारण की हैं। अपनी मद मुस्कान से ब्रह्मांड की उत्पन्न करने के कारण इनका नाम कुम्भांडा पड़ा। कहा जाता है कि जब दुनिया नहीं थी तो चारों तरफ सिर्फ अंधकार था। ऐसे में देवी ने अपनी हल्की-सी हंसी से ब्रह्मांड की उत्पत्ति की। वह सूरज के घेरे में रहती हैं। सिर्फ उन्हीं के अंदर इतनी शक्ति है, जो सूरज की तपिश को सहन कर सकें। मान्यता है कि वही जीवन की शक्ति प्रदान करती हैं।

देवी का पांचवां स्वरूप है स्कन्दमाता। भगवान स्कन्द ङ्ककार्तिकेययऋ की माता होने के कारण देवी के इस स्वरूप को स्कन्दमाता के नाम से जाना जाता है। यह कमल के आसन पर विराजमान हैं, इसलिए इन्हें

पद्मासन देवी भी कहा जाता है। इनका वाहन भी सिंह है। इन्हें कल्याणकारी शक्ति की अधिष्ठात्री कहा जाता है। यह दोनों हाथों में कमलदल लिए हुए और एक हाथ से अपनी गोद में ब्रह्मस्वरूप सनतकुमार को धामे हुए हैं। स्कन्द माता की गोद में उन्हीं का सूक्ष्म रूप छह सिर वाली देवी का है। मां दुर्गा का छठा स्वरूप है कात्यायनी। यह दुर्गा देवताओं और ऋषियों के कार्यों को सिद्ध करने लिए महर्षि कात्यायन के आश्रम में प्रकट हुईं। उनकी पुत्री होने के कारण ही इनका नाम कात्यायनी पड़ा। देवी कात्यायनी दानवों व पापियों का नाश करने वाली हैं। वैदिक युग में यह ऋषि-मुनियों को कष्ट देने वाले दानवों को अपने तेज से ही नष्ट कर देती थीं। यह सिंह पर सवार, चार भुजाओं वाली और सुसज्जित आभा मंडल वाली देवी हैं। इनके बाएं हाथ में कमल और तलवार व दाएं हाथ में स्वस्तिक और आशीर्वाद की मुद्रा है।

दुर्गा का सातवां स्वरूप कालरात्रि है, जो देखने में भयानक है लेकिन सदैव शुभ फल देने वाला होता है। इन्हें ‘शृंभकारी’ भी कहा जाता है। ‘कालरात्रि’ केवल शत्रु एवं दुष्टों का संहार करती हैं। यह काले रंग-रूप वाली, केशों को फैलाकर रखने वाली और चार भुजाओं वाली दुर्गा हैं। यह वर्ण और वेश में अर्द्धधनारीश्वर शिव की तांडव मुद्रा में नजर आती हैं। इनकी आंखों से अग्नि की वर्षा होती है। एक हाथ से शत्रुओं की गर्दन पकड़कर दूसरे हाथ में खड्ग-तलवार से उनका नाश करने वाली कालरात्रि विकट रूप में विराजमान हैं। इनकी सवारी गधा है, जो समस्त जीव-जंतुओं में सबसे अधिक परिश्रमी माना गया है।



योगेश कुमार गोयल

नवरात्रि के आठवें दिन दुर्गा के आठवें रूप महागौरी की उपासना की जाती है। देवी ने कठिन तपस्या करके गौर वर्ण प्राप्त किया था। कहा जाता है कि उत्पत्ति के समय 8 वर्ष की आयु की होने के कारण नवरात्र के आठवें दिन इनकी पूजा की जाती है। भक्तों के लिए यह अल्पपूर्ण स्वरूप हैं, इसलिए अष्टमी के दिन कन्याओं के पूजन का विधान है। यह धन, वैभव और सुख-शांति की अधिष्ठात्री देवी हैं। इनका स्वरूप उज्ज्वल, कोमल, श्वेतवर्णा तथा श्वेत वस्त्रधारी है। यह एक हाथ में त्रिशूल और दूसरे में डमरू लिए हुए हैं। गायन और संगीत से प्रसन्न होने वाली ‘महागौरी’ सफेद वृषभ यानी बैल पर सवार हैं। नवी शक्ति ‘सिद्धिदात्री’ सभी सिद्धियां प्रदान करने वाली हैं, जिनकी उपासना से भक्तों की मनोकामनाएं पूर्ण होती हैं। कमल के आसन पर विराजमान देवी हाथों में कमल, शंख, गदा, सुदर्शन चक्र धारण किए हैं। सिद्धिदात्री देवी सरस्वती का भी स्वरूप हैं, जो श्वेत वस्त्रालंकार से युक्त महाज्ञान और मधुर स्वर से भक्तों को सम्मोहित करती हैं।

(ये लेखक के निजी विचार हैं)

अमेरिकी सुप्रीम कोर्ट 90 साल पुराने फैसले की करेगा समीक्षा

CMYK

वाशिंगटन। अमेरिकी सुप्रीम कोर्ट ने एक ऐतिहासिक निर्णय में राष्ट्रपति डोनाल्ड ट्रम्प को स्वतंत्र संघीय एजेंसियों पर ज्यादा नियंत्रण देने का रास्ता खोल दिया। इसके तहत कोर्ट ने 6-3 के बहुमत से फैसला सुनाते हुए ट्रम्प को फेडरल ट्रेड कमिशन (एफटीएस) की डेमोक्रेटिक सदस्य रेबेका स्लाटर को पद से हटाने की अनुमति दे दी है। हालांकि यह मामला अभी पूरी तरह निपटा नहीं है।

ऐसे में कोर्ट के कंजरवेटिव जजों ने ट्रम्प के पक्ष में फैसला दिया, जबकि जस्टिस एलेना केगन, सोनिया सोतोमेयर और क्लान्डी ब्राउन जैक्सन ने इसका विरोध किया। बता दें कि सुप्रीम कोर्ट अब विचार कर रही है कि 1935 में दिए गए अपने ऐतिहासिक फैसले को पलटा जाए या नहीं। उस फैसले में कोर्ट ने कहा था कि स्वतंत्र एजेंसियों के कामिशनरों को सिर्फ दुराचार या लापरवाही की स्थिति में ही राष्ट्रपति हटा सकते हैं। इससे इन एजेंसियों को कार्यपालिका से अलग एक स्वायत्त पहचान मिली थी। अब ऐसे में ट्रम्प प्रशासन का तर्क है कि राष्ट्रपति को अपने एजेंडे को लागू



करने के लिए इन एजेंसियों पर पूरा नियंत्रण होना चाहिए, यानी वे इन बोर्ड सदस्यों को किसी भी कारण से हटा सकें। ऐसे में अगर सुप्रीम कोर्ट 1935 के फैसले को पलटती है, तो अमेरिका की कई स्वतंत्र संस्थाएं जैसे श्रम, उपभोक्ता संरक्षण और संघीय कर्मचारियों के अधिकारों से जुड़ी एजेंसियां राष्ट्रपति के सीधे नियंत्रण में आ जाएंगी। इससे कार्यपालिका की शक्ति काफी बढ़ जाएगी और इन एजेंसियों की स्वतंत्रता पर

बड़ा असर पड़ेगा। हालांकि दूसरी ओर इस फैसले के विरोध में रहने वाली जस्टिस केगन ने अपने असहमति पत्र में लिखा कि सभी सुप्रीम कोर्ट 1935 के फैसले को पलटती है, तो अमेरिका की कई स्वतंत्र संस्थाएं जैसे श्रम, उपभोक्ता संरक्षण और संघीय कर्मचारियों के अधिकारों से जुड़ी एजेंसियां राष्ट्रपति के सीधे नियंत्रण में आ जाएंगी। इससे कार्यपालिका की शक्ति काफी बढ़ जाएगी और इन एजेंसियों की स्वतंत्रता पर

■ उन फैसले में कोर्ट ने कहा था: स्वतंत्र एजेंसियों के कामिशनरों को सिर्फ दुराचार या लापरवाही की स्थिति में ही राष्ट्रपति हटा सकते हैं।
■ फैसले के विरोध में रहने वाली जस्टिस केगन ने अपने असहमति पत्र में लिखा: सभी मानते हैं कांग्रेस ने इन अधिकारियों को हटाने पर रोक लगाई थी

विशेषज्ञता के आधार पर। उन्होंने कहा कि अगर राष्ट्रपति को नई शक्तियां देनी हैं, तो यह फैसला जनप्रतिनिधियों यानी कांग्रेस को लेना चाहिए। यह मामला सिर्फ एफटीसी तक सीमित नहीं है। नेशनल लेबर रिलेशंस बोर्ड (एनएलआरबी) और मेरिट सिस्टम्स प्रोटेक्शन बोर्ड (एमएसपीबी) की सदस्य ग्विन विलकाक्स और कैथी हैरिस को भी राष्ट्रपति द्वारा हटाए जाने की अनुमति सुप्रीम कोर्ट पहले ही दे चुका है।



मिलान (इटली)। फलस्तीन के समर्थन में राष्ट्रव्यापी विरोध और हड़ताल मार्च के बाद पुलिस के साथ झड़प के दौरान प्रदर्शनकारी।

इटली में फलस्तीन समर्थकों ने तोड़फोड़-आगजनी की

रोम। इटली में हजारों लोग हिंसक विरोध प्रदर्शन कर रहे हैं, क्योंकि प्रधानमंत्री जार्जिया मेलेनी की सरकार ने फलस्तीन को आजाद देश की मान्यता देने से इन्कार कर दिया है। विरोध-प्रदर्शन को देखते हुए मिलान समेत कई प्रमुख शहरों में सड़क ब्लाक कर दी गई और पोर्ट बंद कर दिए गए। सबसे बड़ी भीड़ मिलान और राजधानी रोम में दिखाई दी। मिलान में करीब 20 हजार लोग सेंट्रल स्टेशन पर इकट्ठा हो गए और बस-रेलवे स्टेशनों में तोड़फोड़ की। पुलिस पर प्रदर्शनकारियों ने स्मॉक बम, बातलें, पत्थर फेंके

60 पुलिसकर्मी घायल, फलस्तीन को मान्यता नहीं देने से नाराज, पीएम मेलेनी के खिलाफ की नारेबाजी

और मेलेनी को खिलाफ नारेबाजी की। इसमें 60 पुलिसकर्मी घायल हो गए। वहीं, रोम में भी हजारों लोगों ने इकट्ठा होकर फ्री फलस्तीन के नारे लगाए। उन्होंने यहां अमेरिकी झंडा भी जलाया। इसके अलावा बोलोग्ना, टड्रिने, फ्लोरेंस, नेपल्स और सिसिली में भी विरोध प्रदर्शन हुए।

संक्षिप्त समाचार

अमेरिकी सैन्य तैनाती से क्षेत्रीय शांति को खतरा: वेनेजुएला

कराकस। वेनेजुएला के विदेश मंत्री यवान गिल ने सोमवार को चेतावनी दी कि कैरिबियन में अमेरिकी सैन्य तैनाती से लैटिन अमेरिका और कैरिबियन की 'शांति क्षेत्र' की स्थिति खतरों में पड़ गई है। न्यूयॉर्क में लैटिन अमेरिकी और कैरिबियन देशों के विदेश मंत्रियों की बैठक को संबोधित करते हुए गिल ने कहा कि अमेरिकी खतरे न केवल वेनेजुएला को बल्कि क्षेत्रीय स्थिरता को भी निशाना बना रहे हैं। उन्होंने कहा कि कौन सोच सकता है कि हमारे देश पर हमला उनके पड़ोसियों या क्षेत्रीय अर्थव्यवस्था को प्रभावित नहीं करेगा? गिल ने जोर देकर कहा कि वेनेजुएला का अमेरिका के साथ कोई विवाद नहीं है लेकिन उसे वाशिंगटन में राजनीतिक तत्वों द्वारा प्रोत्साहित सैन्य आक्रमण के प्रयास का सामना करना पड़ रहा है।

इक्वाडोर की जेल में दंगा, 14 की मौत

क्विटो। दक्षिण-पश्चिमी इक्वाडोर की एक जेल में हुए दंगों में कम से कम 14 लोगों की मौत हो गई जबकि 14 अन्य घायल हो गए। यह जानकारी इक्वाडोर की राष्ट्रीय पुलिस ने दी। उन्होंने बताया कि एल ओरो प्रांत की राजधानी मंचाला शहर स्थित जेल में सोमवार तड़के दंगों के बीच गोलीबारी एवं विस्फोट की सूचना मिली। एल ओरो के पुलिस प्रमुख विलियम कैले ने स्थानीय टीवी नेटवर्क इक्वाडोर को बताया कि घटना में 13 कैदियों और एक गार्ड की मौत हो गई तथा 14 अन्य घायल हुए हैं। घायलों को पास के अस्पतालों में भर्ती किया गया। कैले ने कहा कि मारे गए अधिकतर लोग इक्वाडोर के सबसे हिंसक समूहों में से एक लॉस चोनेरोस से संबंधित थे।

मास्को ने दर्जनों यूक्रेनी ड्रोन नष्ट किए: मेयर

मास्को। रूसी वायु रक्षा बलों ने कम से कम 23 यूक्रेनी ड्रोन को नष्ट कर दिया है जो सोमवार रात मास्को पर हमला कर रहे थे। यह जानकारी मास्को के मेयर ने दी। मेयर सर्गेई सोब्यानिन ने कहा कि रक्षा बलों ने मास्को को निशाना बनाने वाले मानव रहित हवाई वाहनों को नष्ट कर दिया। सोब्यानिन ने अपने सोशल मीडिया पोस्ट पर कहा कि आपातकालीन सेवा विशेषज्ञ उन स्थानों पर काम कर रहे हैं जहां ड्रोन का मलबा गिरा था। ड्रोन हमलों ने मास्को में नागरिक हवाई यातायात को प्रभावित किया है। अधिकारियों ने सोमवार शाम शहर के शेरमेटेवो हवाई अड्डे पर उड़ानों पर अस्थायी प्रतिबंध लगा दिया जो लगभग सात घंटे तक जारी रहा, जिसके बाद हवाई अड्डे पर पूरी तरह से परिचालन शुरू हुआ।

भारत ने की संयुक्त राष्ट्र के बाद कॉमनवेल्थ में सुधार की मांग

न्यूयॉर्क। भारत ने राष्ट्रमंडल समूह (कामनवेल्थ) में सुधारों पर जोर दिया है, ताकि यह मौजूदा समय की वास्तविकताओं को प्रतिबिंबित कर सके। संयुक्त राष्ट्र महासभा (यूएनजीए) के इतर आयोजित मंत्री स्तर की बैठक में भारत ने समूह के मूल्यों और सिद्धांतों के प्रति अपनी प्रतिबद्धता जताई। कामनवेल्थ के विदेश मामलों के मंत्रियों की बैठक में भारत का प्रतिनिधित्व विदेश मंत्रालय के सचिव (प.) राजदुत सिबी जार्ज ने किया।

विदेश मंत्रालय ने मंगलवार को एक सोशल मीडिया पोस्ट में बताया कि बैठक में जार्ज ने कामनवेल्थ चार्टर में निहित मूल्यों और सिद्धांतों के प्रति भारत की प्रतिबद्धता व कामनवेल्थ में सुधार की जरूरत पर बात की, ताकि मौजूदा समय की वास्तविकताओं को ठीक से प्रतिबिंबित किया जा सके। इस बैठक की अध्यक्षता समोआ के उप प्रधानमंत्री टोएलुपे माओइ आउतेले पोमिलुनुकु ओनेसेमो ने की। कामनवेल्थ के विदेश मामलों के विदेश मंत्रियों की

■ बैठक में मंत्रियों ने कहा: कामनवेल्थ बहुपक्षवाद और सामूहिक कार्रवाई का एक मजबूत समर्थक

बैठक (सीएफएएमएम) एक उच्च स्तरीय मंच है, जो कामनवेल्थ के सदस्य देशों के विदेश मंत्रियों को एक साथ लाता है, ताकि आपसी सहयोग को मजबूत करने और 56 देशों के इस संगठन की साझा चुनौतियों का मिलकर समाधान निकालने के तरीकों पर चर्चा कर सकें। बैठक में मंत्रियों ने कहा कि इस बैठक में जब दुनिया गहरे संकट में है। अपने संबंधों की शुरुआत में टोएलुपे ने कहा कि इस बैठक में उनकी भूमिका अहम है और आज जिन मुद्दों पर चर्चा हो रही है, वे समोआ में आयोजित कामनवेल्थ के राष्ट्राध्यक्षों की बैठक में लिए गए फैसलों को लागू करने के लिए जरूरी हैं, ताकि कामनवेल्थ को मजबूत बनाया जा सके।

न्यूयॉर्क में बांग्लादेश के छात्रनेता पर अंडे फेंके हसीना की पार्टी के कार्यकर्ताओं ने आतंकी बताया

न्यूयॉर्क। बांग्लादेश की अंतरिम सरकार के चीफ एडवाइजर और नोबेल विजेता प्रोफेसर मोहम्मद यूनुस के काफिले को न्यूयॉर्क में विरोध का सामना करना पड़ा। पूर्व प्रधानमंत्री शेख हसीना की पार्टी अवामी लीग के कार्यकर्ताओं ने यूनुस के साथ आए छात्रनेता अख्तर हुसैन पर अंडे फेंके और उन्हें आतंकी करार दिया।

इस दौरान भीड़ ने यूनुस के खिलाफ जमकर नारेबाजी भी की। यूनुस और उनके सहयोगी संयुक्त राष्ट्र महासभा (यूएनजीए) के 80वें सत्र में शामिल होने रविवार को न्यूयॉर्क पहुंचे थे। जैसे ही उनका काफिला जेएफके इंटरनेशनल एयरपोर्ट से बाहर निकला, वहां



■ चीफ एडवाइजर यूनुस के खिलाफ भी की नारेबाजी

मौजूद अवामी लीग के नेताओं और कार्यकर्ताओं ने प्रदर्शन शुरू कर दिया। सोशल मीडिया पर वायरल वीडियो में प्रदर्शनकारी अख्तर हुसैन को अंडे मारते हुए 'आतंकी' कह रहे हैं और यूनुस सरकार को खिलारा नारे लगा रहे हैं। अख्तर हुसैन उन नेताओं में शामिल हैं, जिन्होंने जुलाई 2024 में शेख हसीना सरकार के खिलाफ छात्र आंदोलन का

नेतृत्व किया था। इसी आंदोलन के दबाव में हसीना को 5 अगस्त को इस्तीफा देना पड़ा और बाद में उन्होंने भारत में शरण ले ली। इसके बाद ही यूनुस के नेतृत्व में बांग्लादेश में अंतरिम सरकार बनी। एक्सपर्ट्स के मुताबिक छात्र आंदोलन में सक्रिय भूमिका निभाने वाले अख्तर हुसैन को भी अवामी लीग के कार्यकर्ता सीधा दुश्मन मानते हैं।

पांच देशों ने फलस्तीन को दी विधिवत मान्यता

संयुक्त राष्ट्र में मैक्रों बोले: ये हमारा की हार, यूएन चीफ ने कहा: ये इनाम नहीं अधिकार है

न्यूयॉर्क। फ्रांस, मोनाको, माल्टा, लक्जमबर्ग और बेल्जियम ने फलस्तीन को स्वतंत्र देश के तौर पर विधिवत् मान्यता दे दी है। सोमवार देर रात न्यूयॉर्क में संयुक्त राष्ट्र के सदस्य देशों के बीच इजरायल-फलस्तीन विवाद के समाधान को लेकर बैठक हुई, जहां इसकी आधिकारिक घोषणा हुई।

इस बैठक की अध्यक्षता फ्रांस और सऊदी अरब ने की। बैठक में फ्रांस के राष्ट्रपति एमैनुएल मैक्रों ने कहा कि आज फ्रांस फलस्तीन को मान्यता देता है, हमें शांति का रास्ता बनाना होगा। मैक्रों ने इसे हमारा की हार बताया। उनकी बात पर जोरदार तालियां बजीं और फलस्तीनी



प्रतिनिधिमंडल ने खड़े होकर इसका स्वागत किया। वहीं यूएन महासचिव एंटोनियो गुटेर्रेस ने कहा फलस्तीनियों को राज्य का दर्जा मिलना उनका अधिकार है, कोई इनाम नहीं। इसके बिना शांति संभव नहीं। दूसरी तरफ इजरायल ने इस पहल का कड़ा विरोध किया। संयुक्त राष्ट्र में इजरायल के राजदूत डेनी डैनन ने कहा कि उनकी सरकार इसका जवाब

देगी। बेल्जियम ने फलस्तीन की मान्यता को लेकर शर्त रखी है। इसके मुताबिक यह तभी कानूनी रूप से लागू होगी जब गाजा में हमारा को सत्ता से हटाया जाएगा और सभी इजरायली बंधकों की रिहाई हो जाएगी। इससे पहले रविवार को 4 देशों-ब्रिटेन, कनाडा, आस्ट्रेलिया और पुर्तगाल ने फलस्तीन को मान्यता दी थी। अब तक करीब 150 देश

फ्लाइट के लैंडिंग गियर में छुपकर दिल्ली आया अफगानी लड़का

बोला: देखना था कैसा लगता है, पूछताछ के बाद वापस अफगानिस्तान भेजा

काबुल/ नई दिल्ली। अफगानिस्तान से एक 13 साल का लड़का प्लेन के लैंडिंग गियर में छुपकर भारत आ गया।

यह घटना रविवार, 21 सितम्बर की है। अफगानिस्तान की केएएम एयरलाइन की फ्लाइट आरआईक्यू-4401 काबुल के हामिद करजई एयरपोर्ट से भारतीय समयानुसार सुबह 8:46 बजे रवाना हुई और सुबह 10:20 बजे दिल्ली के इंदिरा गांधी इंटरनेशनल एयरपोर्ट के टर्मिनल 3 पर उतरी। एयरलाइन कर्मचारियों ने फ्लाइट के पास एक लड़के को घुमते देखा। उन्होंने तुरंत अधिकारियों को तुरंत सूचित किया। इसके बाद सीआईएसएफ ने लड़के को हिरासत में ले लिया और पुलिस को सौंप दिया। लड़के ने अधिका. रियों को बताया कि उसने विज्ञासा की वजह ऐसा किया। वह देखना चाहता था कि कैसा लगता है। लड़का अफगानिस्तान के कुंडुज शहर का रहने वाला है। अधिका.



पंजाब के दो भाईयों ने 1996 में किया था ऐसा ही प्रयास

10 अक्टूबर 1996 को, पंजाब के फैनी गांव के परिवार और हरविंदर सिंह फैनी ने दिल्ली से लंदन जा रही एयर इंडिया की उड़ान एआई111 के लैंडिंग गियर बॉक्स में छिपकर यात्रा की। परिवार की प्रचंड उड़ और ऑक्सीजन की कमी से मौत हो गई। हरविंदर चमत्कारिक रूप से बच गया था, पर अंधा और दिमागी रूप से विकलांग हो गया। मानवीय आधार पर ब्रिटेन ने हरविंदर को शरण प्रदान कर दी थी।

रियों ने बताया कि लड़का काबुल

एयरपोर्ट में चुस गया था और

रोड़िगो दुर्तते पर मानवता के विरुद्ध अपराध का आरोप

हेगा। फिलीपींस के पूर्व राष्ट्रपति रोड़िगो दुर्तते पर निदर्शित के हेग स्थित अंतर्राष्ट्रीय अपराध न्यायालय (आईसीसी) ने मानवता के विरुद्ध अपराध का आरोप लगाया है। 80 वर्षीय पूर्व राष्ट्रपति पर दर्जनों लोगों की हत्याओं के लिए आपराधिक रूप से जिम्मेदार होने का आरोप है, जो कथित रूप से उसके तथाकथित मादक पदार्थों के विरुद्ध युद्ध के अंतर्गत की गई थीं जिस दौरान हजारों छोटे-मोटे मादक पदार्थ विक्रेताओं, उपयोगकर्ताओं और अन्य लोगों को बिना किसी मुकदमे के मार दिया गया था। बीबीसी की रिपोर्ट के अनुसार, आईसीसी के आरा. पेपत्र में कई संशोधन शामिल हैं।

रक्षा क्षेत्र में बड़ा कदम: भारत की पहली विदेशी डिफेंस यूनिट शुरू

रबात (मोरक्को)। भारत ने रक्षा क्षेत्र में बड़ा कदम उठाते हुए मोरक्को के बेररेशद में टाटा एडवांस्ड सिस्टम्स लिमिटेड की पहली विदेशी रक्षा निर्माण इकाई का उद्घाटन किया है।

यह भारत का रक्षा उत्पादन के क्षेत्र में पहला औद्योगिक प्लांट है। इस सुविधा को औपचारिक रूप से रक्षा मंत्री राजनाथ सिंह ने अपने मोरक्को दौरे के दौरान शुरू किया। राजनाथ सिंह ने उद्घाटन समारोह में कहा कि भारत सिर्फ मेक इन इंडिया तक सीमित नहीं है। अब हम मेक विद फ्रेंड्स और मेक फार द वर्ल्ड के विजन पर काम कर रहे हैं। इसका उद्देश्य विश्वसनीय साझेदारों के साथ मिलकर अत्याधुनिक तकनीक



रक्षा मंत्री राजनाथ बोले: मेक इन इंडिया के साथ मेक फॉर वर्ल्ड पर कर रहे काम

का विकास करना और वैश्विक शांति व क्षमता निर्माण में योगदान देना है। उन्होंने कहा कि यह साझेदारी संप्रभुता का सम्मान करती है और स्थानीय क्षमता को मजबूत करती है। टाटा एडवांस्ड सिस्टम्स मोरक्को को खासतौर पर

न्यूयॉर्क पुलिस ने फ्रांसीसी राष्ट्रपति की कार रोकी

■ मैक्रों ने ट्रम्प को फोन करके कहा: जल्दी रास्ता खाली करो

न्यूयॉर्क। फ्रांस के राष्ट्रपति एमैनुएल मैक्रों न्यूयॉर्क में उस वक्त फंस गए, जब अमेरिकी राष्ट्रपति ट्रम्प का काफिला गुजरने की वजह से सड़क बंद कर दी गई। यह घटना यूएन की 80वीं बैठक के दौरान हुई, जब मैक्रों फ्रांसीसी दूतावास जा रहे थे। पुलिस ने ट्रम्प के काफिले के लिए रास्ता रोक दिया, जिससे मैक्रों की कार रुक गई। एक वायरल वीडियो में मैक्रों कार से उतरकर पुलिस से पूछते दिखे कि क्या बात है। पुलिस ने बताया कि ट्रम्प का काफिला जा रहा है। यह सुनकर मैक्रों ने तुरंत ट्रम्प को फोन किया। वीडियो में मैक्रों ट्रम्प से हंसेते हुए कहते हैं- आप कैसे हैं? मैं सड़क पर फंस गया हूँ, क्योंकि आपके लिए सब बंद है। जल्दी रास्ता खाली करो! ईंतजार करने की बजाय, मैक्रों कार छोड़कर पैदल ही चल पड़े। वे आधे घंटे तक न्यूयॉर्क की सड़कों पर टहलते रहे और ट्रम्प से फोन पर बात करते रहे।

रक्षा क्षेत्र में बड़ा कदम: भारत की पहली विदेशी डिफेंस यूनिट शुरू

व्हील्ड आर्मर्ड प्लेटफार्मस के उत्पादन पर केंद्रित किया गया है। यह भारत का पहला ओवरसीज डिफेंस मैनुफैक्चरिंग यूनिट है। विशेषज्ञों का मानना है कि यह कदम भारत के रक्षा निर्यात को नई दिशा देगा और अफ्रीका समेत वैश्विक बाजार में भारत की स्थिति को मजबूत करेगा। यह दौरा पेरितहा, सिक माना जा रहा है क्योंकि यह पहली बार है जब कोई भारतीय रक्षा मंत्री उत्तरी अफ्रीका के इस देश का दौरा कर रहा है। राजनाथ सिंह की इस यात्रा से दोनों देशों के बीच रक्षा सहयोग और रणनीतिक साझेदारी को नई गति मिलने की उम्मीद है। भारत लंबे समय से रक्षा क्षेत्र में आत्मनिर्भरता और निर्यात को बढ़ावा देने पर जोर दे रहा है।

यूएन में ट्रम्प के भाषण से पहले न्यूयॉर्क में मोबाइल नेटवर्क ठप करने की साजिश, सुरक्षा एजेंसी ने की नाकाम

वॉशिंगटन। संयुक्त राष्ट्र महासभा (यूएनजीए) से पहले अमेरिका में सुरक्षा एजेंसियों ने बड़ी साजिश का खुलासा किया है। यूएस सीक्रेट सर्विस ने न्यूयॉर्क के आसपास ऐसे उपकरणों का नेटवर्क पकड़ा है, जो पूरे मोबाइल नेटवर्क को ठप कर सकता था और गुप्त टेलीफोनिक हमले कर सकता था। एजेंसी ने 300 से ज्यादा सिम सर्वर और एक लाख सिम कार्ड जब्त किए हैं। सीक्रेट सर्विस के मुताबिक, ये डिवाइस सिर्फ मोबाइल टावरों को निष्क्रिय करने के लिए ही नहीं, बल्कि गुप्तनाम कॉल और खतरनाक साइबर हमलों के लिए भी इस्तेमाल किए जा सकते थे। इससे अपराधी गुप्त और एन्क्रिप्टेड कम्युनिकेशन कर सकते थे, जिससे अमेरिकी सुरक्षा पर बड़ा खतरा मंडरा रहा था। यह कार्रवाई ऐसे वक्त में हुई जब दुनिया भर के नेता न्यूयॉर्क में संयुक्त राष्ट्र महासभा में हिस्सा लेने के लिए पहुंचे थे। इसी मंच पर आज अमे. रिका के राष्ट्रपति डोनाल्ड ट्रंप दुनिया को संबो. धित भी करने वाले थे।

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन के प्रसूत अपफीम, चरस, डोपे पोस्ट हंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108

CMYK

CMYK